

2009 മെയ്-ജൂൺ

1184 എടവം-മിഥുനം

1430 ജമാദുൽ ആഖിർ- റജബ്

പുസ്തകം 9 ലക്കം 3

بِسْمِ اللّٰهِ الرَّحْمٰنِ الرَّحِیْمِ
الحمد لله رب العالمين وصلى على رسوله الكريم وعلى آله وصحبه الطيبين الطاهرين

സത്യമിത്രം

ദൈവമാസിക

ഒരു അൻസാറുല്ലാ പ്രസിദ്ധീകരണം



ആമുഖം
C' y³ P\m-[r] Xyw

4

യുഗനാദം



അല്ലയോ ജനങ്ങളേ, നിങ്ങളുടെ യഥാർത്ഥ ആരാധന തിരിച്ചറിയുന്നതിനായി ട്രാൺ നിങ്ങൾ സൃഷ്ടിക്കപ്പെട്ടിരിക്കുന്നത്. നിങ്ങളുടെ സൃഷ്ടിപ്പിന്റെ മൂലകാരണമായിട്ടുള്ളതെന്നോ അത് നിങ്ങൾക്ക് സുതരാം വെളിപ്പെടുമാറാകുന്നതുവരെ നിങ്ങൾ നിങ്ങളുടെ യഥാർത്ഥമായ രക്ഷയുടെ മാർഗ്ഗത്തിൽനിന്നും വളരെ വളരെ അകലെയായിരിക്കും. നിങ്ങൾ നീതിപൂലർത്തിക്കൊണ്ടാണ് സംസാരിക്കുന്നതെങ്കിൽ നിങ്ങളുടെ ആന്തരികാവസ്ഥയ്ക്ക് നിങ്ങൾതന്നെ സാക്ഷിയായിരിക്കും.....

5

വിശുദ്ധവുർആൻ

സുറത്തുൽ ബഖറ. അർത്ഥം, വ്യാഖ്യാനം.....

6

വുതു്ബ

സ്വയം പരിശുദ്ധനായി ചിത്രീകരിക്കുന്നത്

ആപത്കാരം

ഹദ്റത്ത് മിർസാ മസ്റൂർ അഹ്മദ് (ഖലീഫത്തുൽ മസീഹി)

9

ലേഖനം

വിലാഹത്തില്ലാതെ എന്ത് മുസല്ലിം ഉമ്മ 14

ഇജാസുൽ ഹഖ്

ഏകതാവിശ്വാത്തിലൂടെ പാവനജീവിതം 17

മഹ്മൂദ്, കൽക്കുളം

മതവൈദ്യം വളർത്തുന്നവർ അസഹിഷ്ണുതരം..... 20

എ.കു. മഹ്ദി

സൃഷ്ടിസേവനം: അഹ്മദ്ദിയ്യത്തിന്റെ മുഖമുദ്ര 24

എൻ. ശഫീഖ് അഹ്മദ്

അഹ്മദ്ദിയ്യ ജമാഅത്തിന്റെ സാമ്പത്തിക ഭ്രാന്തപ്പറ്റുകൾ 26

പി.പി. നാസിമുദ്ദീൻ

ഹദ്റത്ത് ഖലീഫത്തുൽ മസീഹ് ഖാമിസ് : 31

ചില പൂർവ്വകാല സ്മരണകൾ.....

വിവ: കെ.വി. ഹസ്സൻകോയ

മർക്കയിലേക്കൊരു ഉല്ലാസയാത്ര 34

എഡിറ്റർ
ശംസുദ്ദീൻ
മാനേജർ:
എം. മുഹമ്മദ് സലീം

SATHYAMITHRAM
ANSARULLAH PUBLICATION

Printed and Published by P.P. Nasirudheen for
Majlis Ansarullah at BRB Offset Printers & Publishers, Thavakkara, Kannur- 17.
Ph: 0497- 2761010, 2761020



بِسْمِ اللّٰهِ الرَّحْمٰنِ الرَّحِیْمِ
مُحَمَّدًا وَنُصَلِّیْ عَلٰی رَسُوْلِهِ الْكَرِیْمِ. وَعَلٰی عِبْدِهِ الْمَسِیْحِ الْمَوْعُوْدِ

ഇന്ത്യൻ ജനാധിപത്യം

ലോകത്തിലെ ഏറ്റവും വലിയ ജനാധിപത്യരാജ്യമായ ഇന്ത്യയിലെ നൂറുകോടിയിലധികം വരുന്ന ജനങ്ങൾ വിധിനിർണ്ണായകമായ പൊതുതെരഞ്ഞെടുപ്പിൽ തങ്ങളുടെ പൗരാവകാശം വിവേകപൂർണ്ണമായി വിനിയോഗിച്ചിരിക്കുന്നു. ഒരു മാസത്തിലേറെ നീണ്ടുനിന്ന ഈ തെരഞ്ഞെടുപ്പ് പ്രക്രിയ ഭംഗിയായി പൂർത്തിയാക്കാൻ ഇവിടുത്തെ തെരഞ്ഞെടുപ്പ് കമ്മീഷൻ കഴിഞ്ഞിരിക്കുന്നു. രാഷ്ട്രീയപാർട്ടികൾ ആരാധനാലയങ്ങൾ കേന്ദ്രീകരിച്ച് വോട്ടഭ്യർത്ഥിക്കുന്നതും വർഗ്ഗീയവും ജാതീയവുമായ വികാരങ്ങളെ ഇളക്കിവിടുന്നതും ഇന്ത്യയിൽ നേരത്തേതന്നെ നിയമംമൂലം നിരോധിച്ചതാണ്. ഇത് സമാധാനപരമായ അന്തരീക്ഷത്തിൽ തെരഞ്ഞെടുപ്പ് നടത്താൻ സഹായിക്കുന്നു. അതുപോലെ തിരഞ്ഞെടുപ്പിനായി രാഷ്ട്രീയപാർട്ടികളും സ്ഥാനാർത്ഥികളും ചെലവഴിക്കുന്ന തുകയ്ക്ക് പരിധി നിശ്ചയിച്ചുകൊണ്ട് പാഴ്ചെലവുകളും നിയന്ത്രിച്ചുവരുന്നു. എങ്കിലും വർഗ്ഗീയതയും ജാതീയതയും ഇളക്കിവിടുന്ന പ്രസ്താവനകൾ ചില സ്ഥാനാർത്ഥികളുടെ ഭാഗത്തുനിന്നും ഉണ്ടായിട്ടുണ്ട്. അതുപോലെ കണക്കിൽ വകകൊള്ളിക്കാതെ തെരഞ്ഞെടുപ്പ് രംഗത്ത് പണം ചെലവഴിച്ചിട്ടുമുണ്ട്. എങ്കിലും മറ്റേതൊരു രാഷ്ട്രത്തിലേയും തെരഞ്ഞെടുപ്പുമായി താരതമ്യം ചെയ്യുമ്പോൾ ഇന്ത്യയിലേത് മികച്ചതും കുറ്റമറ്റതുമായ ഒരു തെരഞ്ഞെടുപ്പുതന്നെയാണ്. വിവിധ ജാതിമത വർഗ്ഗങ്ങളും ഭാഷാഭൈരവവിധ്യങ്ങളും നിലനില്ക്കുന്ന ഒരു രാജ്യമെന്ന നിലയിൽ ഇവിടുത്തെ തെരഞ്ഞെടുപ്പിന്റെ മാറ്റം കൂടുന്നു.

തെരഞ്ഞെടുപ്പ് ജനാധിപത്യമായ ഒരു പ്രക്രിയയാണ്. തെരഞ്ഞെടുപ്പിലൂടെ ഭരണകർത്താക്കളെ നിശ്ചയിക്കുവാൻ തന്നെയാണ് ഇസ്ലാമിലും കല്പിക്കപ്പെട്ടിരിക്കുന്നത്. ഭരിക്കുവാനുള്ള അവകാശം ഒരിക്കലുംതന്നെ ആർക്കും ജന്മനാ ലഭിക്കുന്നില്ല. ഭരണാധികാരം ഒരു ജന്മസ്വത്തല്ല. അത് ഒരു അമാനത്താണ്. അതിന്റെ യഥാർത്ഥ അവകാശിക്കുതന്നെ അത് നല്കണമെന്നതാണ് വുർആനിക പാഠം. അതുകൊണ്ടുതന്നെ സമ്മതിദാനം എന്നത് പൗരനിൽ നിക്ഷിപ്തമായ ഒരു കർത്തവ്യമാണ്.

ഇന്ത്യയിൽ വിവിധ പാർട്ടികളാണ് പരസ്പരം മത്സരിക്കുന്നത്. അവർ മുന്നോട്ടുവയ്ക്കുന്ന പ്രകടനപത്രികകൾ അനുസരിച്ചാണ് ഭരണം മുന്നോട്ടു കൊണ്ടുപോകുന്നത്. ജനങ്ങൾക്ക് ഈ പ്രകടനപത്രികകൾ വിചിന്തനം ചെയ്തുകൊണ്ട് തങ്ങളുടെ ഭരണകർത്താക്കളെ തെരഞ്ഞെടുക്കാൻ സാധിക്കുന്നു. ഈ വർഷം നടന്ന ഇന്ത്യൻ പാർലമെന്റ് തെരഞ്ഞെടുപ്പിൽ ഇന്ത്യയൊട്ടാകെയുള്ള മുഴുവൻ ജനങ്ങളും ഒരേ രീതിയിൽ ചിന്തിച്ചു എന്നാണ് മനസ്സിലാക്കേണ്ടത്. സ്ഥിരതയാർന്നതും മതേതരവുമായ ഒരു സർക്കാരിനായി ജനങ്ങൾ ആഗ്രഹിച്ചു. അതുകൊണ്ടാണ് വർഗ്ഗീയശക്തികൾക്ക് പരാജയം പിണഞ്ഞത്.

ഇന്ത്യയോടൊപ്പം സ്വാതന്ത്ര്യം ലഭിച്ച നമ്മുടെ അയൽരാജ്യത്തിന് അതിന്റെ സ്വാതന്ത്ര്യാനന്തര കാലഘട്ടത്തിലെ ഭൂരിഭാഗവും ഏകാധിപത്യ ഭരണത്തിൻകീഴിൽ നിലക്കേ

t] Pr 19pA

“നിങ്ങൾക്ക് ശിക്ഷ വന്നെത്തുന്നതിന് മുമ്പേ നിങ്ങളുടെ നാമനിലേക്ക് മടങ്ങുകയും അവൻ പൂർണ്ണമായും കീഴ്പ്പെട്ട് ജീവിക്കുകയും ചെയ്യുക. (ശിക്ഷ വന്നെത്തിയാൽ) പിന്നെ നിങ്ങൾ സഹായിക്കപ്പെടുകയില്ല.” (39:55).

_nhN\w

ഒരാളിൽ മൂന്ന് കാര്യങ്ങളുണ്ടെങ്കിൽ അയാൾ സത്യവിശ്വാസത്തിന്റെ മാധുര്യം ആസ്വദിച്ചിരിക്കുന്നു. ഒന്ന്, അല്ലാഹുവും അവന്റെ റസൂലും മറ്റൊരാൾ സാധനങ്ങളേക്കാളും അവൻ പ്രിയങ്കരമായിരിക്കുക. രണ്ട്, അവൻ അല്ലാഹുവിന്റെ പ്രീതി ഉദ്ദേശിച്ചുകൊണ്ടുമാത്രം മനുഷ്യനെ സ്നേഹിക്കുക. മൂന്ന്, അല്ലാഹുവിന്റെ സഹായത്താൽ സത്യനിഷേധത്തിൽനിന്ന് പിന്മാറിയതിനുശേഷം വീണ്ടും അതിലേക്ക് പോകുന്നത് വെറുക്കുക. (ബുഖാരി)



b pK\ mZw

അല്ലാഹുവിന്റെ പ്രസ്ഥാനത്തെ ദുർബലം എന്നു കരുതുകയോ?

ഹദ്റത്ത് വാഗ്ദത്ത മസിഹ്(അ)

അല്ലയോ ജനങ്ങളേ, നിങ്ങളുടെ യഥാർത്ഥ ആരാധ്യനെ തിരിച്ചറിയുന്നതിനായിട്ടാണ് നിങ്ങൾ സൃഷ്ടിക്കപ്പെട്ടിരിക്കുന്നത്. നിങ്ങളുടെ സൃഷ്ടിപ്പിന്റെ മൂലകാരണമായിട്ടുള്ളതെന്തോ അത് നിങ്ങൾക്ക് സുതരാം വെളിപ്പെടുമാറാനാകുന്നതുവരെ നിങ്ങൾ നിങ്ങളുടെ യഥാർത്ഥമായ രക്ഷയുടെ മാർഗ്ഗത്തിൽനിന്നും വളരെ വളരെ അകലെയായിരിക്കും. നിങ്ങൾ നീതിപൂലർത്തിക്കൊണ്ടാണ് സംസാരിക്കുന്നതെങ്കിൽ നിങ്ങളുടെ ആന്തരിക വസ്ഥയ്ക്ക് നിങ്ങൾതന്നെ സാക്ഷിയായിരിക്കും. ദൈവചിന്തയ്ക്കു പകരം സദാ ഭൗതികവിചാരത്തിന്റെ ശക്തിമത്തായ ബിംബം നിങ്ങളുടെ ഹൃദയത്തിനു മുന്നിൽ പ്രതിഷ്ഠിച്ച് ഓരോ നിമിഷത്തിലും ആയിരമായിരം തവണ പ്രണാമമർപ്പിച്ചുകൊണ്ടിരിക്കുകയാണെന്നതിലേക്ക് നിങ്ങളുടെ വിലപിടിച്ച സമയം മുഴുവനും മറ്റൊരു ഭാഗത്തേക്ക് തിരിച്ചുനോക്കാൻപോലും ഒഴിവ് കിട്ടാത്തവിധം സംസാരസാഗരത്തിൽ മുങ്ങിക്കിടക്കുകയാണ്. ഈ ജീവിതത്തിന്റെ ഒടുപുലർച്ച എന്നായിരിക്കുമെന്ന കാര്യം നിങ്ങൾ എപ്പോഴെങ്കിലും ഓർമ്മിച്ചിട്ടുണ്ടോ? നിങ്ങളിൽ നീതിബോധം എവിടെ? നിങ്ങളിൽ വിശ്വസ്തത എവിടെ? ഏതൊന്നിലേക്ക് ഖുർആൻ നിങ്ങളെ വിളിക്കുന്നുവോ ആ ആർജ്ജവവും ദൈവഭയവും സത്യസന്ധതയുമെല്ലാം എങ്ങുപോയി? നമ്മുടെ ദൈവം ജീവിച്ചിരിക്കുന്നുണ്ടെന്ന കാര്യം വിസ്മൃതിയിലേക്ക് തള്ളിനീക്കപ്പെടുന്ന അനേകം വർഷങ്ങൾക്കിടയിൽ ഒരിക്കലേങ്കിലും നിങ്ങൾക്ക് ഓർമ്മവരുന്നില്ലല്ലോ? ആ ദൈവത്തോട് നിങ്ങൾക്ക് ഏതെല്ലാം ബാധ്യതകളുണ്ടെന്ന ചിന്ത നിങ്ങളുടെ ഹൃദയത്തിലൂടെ ഒരിക്കലും കടന്നുപോകുന്നില്ല!..... ഏതൊരിടത്തെ ആനന്ദാനുഭൂതികൾ സംതൃപ്തികൊള്ളുവാൻ തികച്ചും അർഹവും ശാശ്വതമായിട്ടുള്ളതുമാണോ ആ പരലോകത്തെപ്പറ്റി മുഴുവൻ ജീവിതകാലത്തിനിടയിൽ ഒരിക്കൽപോലും നിങ്ങൾക്ക് ഓർമ്മവരുന്നില്ല! എന്തൊരു നിർഭാഗ്യം. അതിപ്രധാനമായ കാര്യത്തിൽ നിങ്ങൾ പറ്റേ അശ്രദ്ധരായി കണ്ണുകളടച്ച് കൂടുകയാണല്ലോ. നശ്വരവും അഗണ്യവുമായ കാര്യങ്ങൾ മോഹിച്ച് നിങ്ങൾ ദിനരാത്രികൾ തലയിട്ടിടിക്കുന്നു. നിങ്ങളുടെ ജീവിതത്തിലും നിങ്ങളുടെ സകല ആശകൾക്കും ഒറ്റയടിക്ക് വിരാമമിടുന്ന ഒരു വേള എന്തായാലും വന്നെത്താനുണ്ടെന്ന് നിങ്ങൾക്കറിയാമോ? എന്തൊരാശ്ചര്യം! എന്തൊരു ഹൃദയകാഠിന്യം! ഈ അറിവുണ്ടായിട്ടും കാലമത്രയും ദുൻയാവ് നേടുന്നതിനു വേണ്ടിത്തന്നെ നശിപ്പിച്ചുകളയുന്നുവല്ലോ. ഈ ഭൗതികനേട്ടങ്ങൾക്കുള്ള ശ്രമങ്ങൾ അനുവദനീയമായ മാർഗ്ഗങ്ങളിൽ ഒതുക്കുന്നതിനുപകരം അനഭിലഷണീയങ്ങളായ എല്ലാ മാർഗ്ഗങ്ങളും, കള്ളം, ചതി തുടങ്ങി അന്യായമായ കൊലവരേയും നിങ്ങൾ ഹലാലാക്കി മാറ്റിയിരിക്കുന്നു. നിങ്ങളിൽ വ്യാപിച്ചിരിക്കുന്ന ലജ്ജാവഹങ്ങളായ ആ എല്ലാ കുറ്റങ്ങളുമോടൊപ്പം ദിവ്യമായ പ്രകാശവും സ്വർഗ്ഗീയമായ സംവിധാനവും നമുക്കാവശ്യമില്ലെന്ന് നിങ്ങൾ പറയുന്നു. നിങ്ങൾ അതിന്റെ നേരെ കടുത്ത ശത്രുത പുലർത്തുന്നു. അല്ലാഹുവിന്റെ ദിവ്യപ്രസ്ഥാനത്തെ വളരെ ദുർബലം എന്നു നിങ്ങൾ കരുതിയിരിക്കുകയാണോ? (ഫതഹെ ഇസ്ലാം)

സുറത്തുൽ ബഖറ

(aZa\bnĀ AhXci' A 2 ynbw)

അർത്ഥം, വ്യാഖ്യാനം

وَمَنْ يَرْغَبْ عَنْ مِلَّةِ إِبْرَاهِيمَ الْأَمَّنِ
سَفَهَ نَفْسَهُ وَلَقَدْ اصْطَفَيْنَاهُ فِي الدُّنْيَا
وَأِنَّهُ فِي الْآخِرَةِ لَمِنَ الصَّالِحِينَ

131. “സ്വയം നശിപ്പിക്കുന്നവനല്ലാതെ ആരാണു ഇബ്രാഹീമിന്റെ മതത്തോടു വിരസത കാണിക്കുക? നാം അദ്ദേഹത്തെ ഇഹത്തിൽ വരിഷ്ഠനായി തെരഞ്ഞെടുത്തിരിക്കുന്നു. തീർച്ചയായും പരലോകത്തും അദ്ദേഹം സദ്വൃത്തരിൽ പെട്ടവനായിരിക്കും.”

പദാർത്ഥം

وَمَنْ يَرْغَبْ ആരാണു വിരസത കാണിക്കുക
عَنْ مِلَّةِ إِبْرَاهِيمَ ഇബ്രാഹീമിന്റെ മതത്തോടു
الْأَمَّنِ അവൻ ഒഴികെ سَفَهَ نَفْسَهُ സ്വയം നശിപ്പിച്ചവൻ, സ്വയം വിഡ്ഢിത്തം സ്വീകരിച്ചവൻ
وَلَقَدْ اصْطَفَيْنَاهُ നാം അദ്ദേഹത്തെ വരിഷ്ഠനായി തെരഞ്ഞെടുത്തിരിക്കുന്നു
فِي الدُّنْيَا ഈ ലോകത്ത്
وَأِنَّهُ നിശ്ചയമായും അദ്ദേഹം
لَمِنَ الصَّالِحِينَ പരലോകത്തിൽ
അദ്ദേഹം സദ്വൃത്തരിൽപെട്ടവനായിരിക്കും.

വ്യാഖ്യാനം

ഈ വചനത്തിൽ അല്ലാഹു തിരുനബി(സ. അ)നെ ഉദാഹരണമായി സമർപ്പിക്കാതെ ഹദ്റത്ത് ഇബ്രാഹീം (അ)നെയാണ് ഉദാഹരണമായി സമർപ്പിച്ചിരിക്കുന്നത്. വുർആന്റെ ആദ്യസംബോധകരിൽ യഹൂദികളും ക്രിസ്ത്യാനികളും ഉൾപ്പെടുന്നു എന്നതാണിതിനു കാരണം. അവർ തിരുനബി(സ. അ)യെ അംഗീകരിക്കാത്തവരാണ്. എന്നാൽ, അറബികളും ജൂതന്മാരും ക്രിസ്ത്യാനികളും സാബികളും എല്ലാം ഹദ്റത്ത് ഇബ്രാഹീം നബിയെ അംഗീകരിക്കുന്നവരാണ്. ഇവർ എല്ലാവരും ആദരിക്കുന്ന ഒരു വ്യക്തിത്വത്തെയാണ് ഉദാഹരണമായി വിശുദ്ധവുർആൻ സമർപ്പിക്കുന്നത്. ഈ വചനത്തിൽ അല്ലാഹു ഈ സമൂഹങ്ങളെ സംബോധന ചെയ്തുകൊണ്ട് പറയുന്നത് നിങ്ങൾ എല്ലാവരും ഇബ്രാഹീമിന്റെ മാർഗ്ഗം പിൻപറ്റുകയും അല്ലാഹു അയച്ച വിധികർത്താവിനെ സ്വീകരിക്കുകയും ചെയ്യുക എന്നാണ്. ഹദ്റത്ത് ഇബ്രാഹീം(അ) അല്ലാഹുവിന്റെ പ്രീതിക്കുവേണ്ടി എല്ലാം ഉപേക്ഷിച്ചിരുന്നു. വർഗ്ഗീയതയും പ്രാദേശികതയും വെടിഞ്ഞുകൊണ്ട് അദ്ദേഹത്തിന്റെ മാർഗ്ഗം നിങ്ങൾ അവലംബിച്ച് ഇന്നുവന്ന മഹാത്മാവിനെ സ്വീകരിക്കുകയാണെങ്കിൽ ദൈവസാമീപ്യം നിങ്ങൾക്കും കരസ്ഥമാക്കാൻ സാധിക്കുന്നതാണ്.

ഇവിടെ സഫിഹ എന്നതിന്റെ ഒരർത്ഥം മറക്കുക എന്നതാണ്. പ്രവാചകന്മാരുടെ മാർഗ്ഗം അവലംബിക്കുന്നതുകൊണ്ട് മനുഷ്യർക്കുതന്നെയാണ്

പ്രയോജനമുള്ളത്. പ്രവാചകന്മാർക്ക് അതു കൊണ്ട് നേട്ടമൊന്നുമില്ല. അക്രമിയായ ഒരു രാജാവിനെ ഉപേക്ഷിക്കുന്നതുകൊണ്ട് സ്വയം ഫലം ലഭിച്ചേക്കാം. എന്നാൽ, നീതിമാനായ രാജാവിനെ ഒരാൾ ഉപേക്ഷിക്കുകയാണെങ്കിൽ അത് ആവൃത്തിക്ക് തന്നെയാണ് നഷ്ടമുണ്ടാക്കുക. ആ രാജാവിന്റെ നീതിനിഷ്ഠയിൽനിന്നും ഈ വൃത്തി വിദൂരപ്പെടുന്നതാണ്. ഇതുപോലെ പ്രവാചകരെ നിഷേധിക്കുന്നതുകൊണ്ട്, നിഷേധിക്കുന്നവർക്ക് തന്നെയാണ് നഷ്ടമുണ്ടാക്കുക. ഇബ്റാഹീം(അ) വലിയ ത്യാഗങ്ങൾ ചെയ്തുകൊണ്ട് ദൈവപ്രീതി കരസ്ഥമാക്കി. അദ്ദേഹത്തിന്റെ മാർഗ്ഗം പിൻപറ്റിയാൽ മനുഷ്യൻ ഉന്നതങ്ങളിൽ എത്തിച്ചേരാൻ സാധിക്കുന്നതാണ്. എന്നാൽ സ്വയം നഷ്ടം വരുത്താൻ ആഗ്രഹിക്കുന്നവർ പ്രവാചകന്മാരെ നിഷേധിക്കുന്നു.

‘സഫിഹ’ എന്നതിനുള്ള മറ്റൊരു രത്നം വിഡ്ഢിത്തം എന്നതാണ്. ഹദ്റത്ത് ഇബ്റാഹീം(അ) മഹാനായ പ്രവാചകൻ ഹദ്റത്ത് മുഹമ്മദ് മുസ്തഫ(സ.അ)ക്കു വേണ്ടി പ്രാർത്ഥിക്കുന്നു. ആ പ്രാർത്ഥനയിൽ അനുഗ്രഹങ്ങളുടെ ഒരു വജനാവൃതനെ ഉൾക്കൊള്ളുന്നുണ്ട്. ആ പ്രാർത്ഥനയുടെ ഫലമായി വെളിപ്പെട്ട വൃത്തിയെ നിഷേധിക്കുന്നതു കാരണം ഈ അനുഗ്രഹങ്ങളെയാണ് അവർ നിഷേധിക്കുന്നത്. തനിക്ക് ലഭിക്കുന്ന അനുഗ്രഹങ്ങളെ വലിച്ചെറിയുന്നവൻ വിഡ്ഢിയല്ലാതെ മറ്റാരാണ്?

ഇസ്തൈഫ്നാഹു ഫിദ്ദുൻയാ എന്നാൽ അദ്ദേഹത്തിനെ അല്ലാഹു തിരഞ്ഞെടുക്കുകയും മറ്റുള്ളവരിൽ നിന്നും ശ്രേഷ്ഠനാക്കുകയും ചെയ്തു എന്നാണ്.

വഇനഹു ഫിൻ ആഖിറത്തി ലമിനസാലിഹീൻ. സർഗ്ഗസ്ഥരായവർ ചെയ്യുന്ന അതേ പ്രവർത്തനങ്ങൾ തന്നെയായിരിക്കും പരലോകത്തും അദ്ദേഹം ചെയ്യുക. പരലോകത്തും കർമ്മങ്ങൾ ഉണ്ടായിരിക്കും എന്ന് ഇതിൽനിന്നും മനസ്സിലാക്കുന്നു. കാരണം പരലോകത്തെ സാലിഹീങ്ങളിൽ ഉൾപ്പെടുന്ന പ്രവർത്തനങ്ങൾ അദ്ദേഹം ചെയ്തുകൊണ്ടിരിക്കുന്നു.

إِذْ قَالَ لَهُ رَبُّهُ أَسْلِمْتُ لِرَبِّ الْعَالَمِينَ

132. “അദ്ദേഹത്തിന്റെ നാമൻ അദ്ദേഹത്തോട് ‘കീഴ്പ്പെടുക’ എന്നു പറഞ്ഞപ്പോൾ, സർവ്വലോകനാമൻ ഞാനിതാ കീഴ്പ്പെട്ടിരിക്കുന്നു’വെന്ന് അദ്ദേഹം പറഞ്ഞു.”

പദാർത്ഥം

ഇവിടെ **إِذْ قَالَ لَهُ رَبُّهُ** അവൻ അദ്ദേഹത്തോട് പറഞ്ഞപ്പോൾ **أَسْلِمْتُ** കീഴ്പ്പെടുക **قَالَ** പറഞ്ഞു **أَسْلِمْتُ** ഞാൻ **لِرَبِّ الْعَالَمِينَ** കീഴ്പ്പെട്ടിരിക്കുന്നു സർവ്വലോക പരിപാലകനായ നാമൻ.

വ്യാഖ്യാനം

അല്ലാഹു ഇബ്റാഹീം നബി(അ)യോട് സർവ്വതും സമർപ്പിക്കാൻ പറഞ്ഞപ്പോൾ അദ്ദേഹം സർവ്വലോക രക്ഷിതാവിനായി സർവ്വവും സമർപ്പിക്കുകയുണ്ടായി. അല്ലാഹുവിന്റെ പ്രീതി ലഭിക്കാൻവേണ്ടി ഈ രീതിയിൽ സമർപ്പണം ചെയ്യുന്നവരായി നാം മാറണം.

وَوَصَّىٰ بِهَا إِبْرَاهِيمَ بَنِيهِ وَيَعْقُوبَ يَا بَنِيَّ إِنَّ اللَّهَ اصْطَفَىٰ لَكُمْ الدِّينَ فَلَا تَمُوتُنَّ إِلَّا وَأَنتُمْ مُسْلِمُونَ

133. “ഇബ്റാഹീം തന്റെ സന്തതികൾക്ക് ഇത് വസിയ്ക്കുവാൻ ചെയ്യുകയുണ്ടായി. യഅ്ഖൂബും. എന്റെ സന്തതികളേ! സത്യമായും അല്ലാഹു ഈ മതത്തെ നിങ്ങൾക്ക് തിരഞ്ഞെടുത്തുതന്നിരിക്കുന്നു. അതിനാൽ അല്ലാഹുവിനോട് പരിപൂർണ്ണമായ

അനുസരണം പുലർത്തുന്നവരായിട്ടല്ലാതെ നിങ്ങൾ മരിക്കരുത്.”

പദാർത്ഥം

وَوَصَّىٰ بِهَا **ഇത് വസിയുത്ത് ചെയ്യുകയുണ്ടാ**
 يٰۤاِبْرٰهِيْمُ **ഇബ്രാഹീം** **بِنَبِيْهِ** **തന്റെ മക്കൾക്ക്**
 وَيَعْقُوْبُ **യഅഖൂബും** **يٰۤاَبْنِيَّ** **മക്കളെ!**
 اِصْطَفٰى لَكُمْ **നിശ്ചയമായും അല്ലാഹു** **اِنَّ اللّٰهَ**
നിങ്ങൾക്കായി തിരഞ്ഞെടുത്തിരിക്കുന്നു **الدِّيْنَ**
മതത്തെ **فَلَا تَمُوْتُنَّ** **നിങ്ങൾ മരിക്കരുത്**
اِلَّا وَاَنْتُمْ **നിങ്ങൾ ആകാതെ** **مُسْلِمُوْنَ** **പരി**
പൂർണ്ണമായും അനുസരണം പുലർത്തുന്നവർ.

വ്യാഖ്യാനം

ഹദ്ദിൽ ഇബ്രാഹീം(അ) തന്റെ മക്കൾക്കും അദ്ദേഹത്തിന്റെ പൗത്രൻ അവരുടെ മക്കൾക്കും, അതായത് തലമുറതലമുറയായി ഉപദേശിച്ചുകൊണ്ടിരുന്നത് നിങ്ങൾക്ക് ലഭിക്കുന്ന അനുഗ്രഹങ്ങൾ നിങ്ങളിൽ മാത്രം നിലനിറുത്താതെ അതിനെ വിശാലമാക്കുകയും ലോകജനതയെ ഈ അനുഗ്രഹത്തിൽ ഉൾപ്പെടുത്താൻ പരിശ്രമിക്കുകയും ചെയ്യേണ്ടതാണ് എന്നാണ് ഇവിടെ ദീൻ(മത്) എന്ന് ഉപയോഗിച്ചിരിക്കുന്നത് മാനവരാശിയുടെ ഉന്നമനത്തിനായി സമർപ്പിക്കുന്ന പ്രവർത്തനരൂപരേഖക്കാണ്.

നിങ്ങൾ മുസ്ലിമാകാതെ മരിക്കരുത് എന്നതിന്റെ ഒരർത്ഥം എപ്പോഴും ഇസ്ലാമിൽ നിലനിൽക്കുക എന്നതാണ്. മരണം എപ്പോൾ വരും എന്ന് ആർക്കും അറിയില്ല. അതിനാൽ നിങ്ങൾ എപ്പോഴും റബ്ബുൽ ആലമീനെ അനുസരിക്കുന്നവരായിത്തീരുക. എപ്പോൾ മരണം വരികയാണെങ്കിലും അനുസരണമുള്ള അവസ്ഥയിലായിരി

ക്കണം നിങ്ങൾക്ക് മരണം വരിക.

മറ്റൊരർത്ഥം നിങ്ങൾക്ക് അല്ലാഹുവുമായി ഗാഢമായ ഒരു ബന്ധം ഉണ്ടായിരിക്കുകയും അങ്ങനെ നിങ്ങളുടെ നാശം അവൻ തീരെ ഇഷ്ടപ്പെടാതിരിക്കുകയും ചെയ്യട്ടെ എന്നാണ്. അവന്റെ പ്രീതി കരസ്ഥമാക്കുന്ന അവസ്ഥയിലായിരിക്കട്ടെ നിങ്ങൾക്ക് മരണം വരുന്നത്.

ചില സമയത്ത് മനുഷ്യൻ അല്ലാഹുവുമായുള്ള സ്നേഹത്തിൽ വളരെയധികം മുന്നേറുന്നു. എന്നാൽ, ചിലപ്പോൾ ആ സ്നേഹത്തിൽ കുറവ് വരികയും മറ്റുള്ളവയിലേക്ക് ശ്രദ്ധ തിരിയുകയും ചെയ്യുന്നു. ഈ അവസ്ഥ മാറിമറിയാറുണ്ട്. ഒരേ അവസ്ഥയിൽതന്നെ നിലനിൽക്കാൻ കഴിയാതെ വരുന്നു. അല്ലാഹുവുമായുള്ള സ്നേഹത്തിൽ ഏറ്റക്കുറച്ചിലുകൾ ഉണ്ടാകുന്നു. ഒരിക്കൽ ഒരു സഹാബി വന്നുകൊണ്ട് റസൂൽ (സ.അ) തിരുമേനിയോട് പറഞ്ഞു: അല്ലാഹുവിന്റെ റസൂലെ ഞാൻ മൂനാഫിഖ് (കപടവിശ്വാസി) ആയിപ്പോയി. തിരുനബി(സ.അ) ചോദിച്ചു. എന്താണ് കാര്യം? എന്റെ ആത്മീയാവസ്ഥ വളരെ ഉന്നതമായിത്തീരുന്നു. എന്നാൽ പുറത്തുപോകുമ്പോൾ എന്റെ അവസ്ഥ മാറിപ്പോകുന്നു. ഇതുകേട്ടപ്പോൾ തിരുനബി(സ.അ) അരുളി: ഇതോർത്ത് പേടിക്കാണെന്തിരിക്കുന്നു. മനുഷ്യൻ എപ്പോഴും ഒരേഅവസ്ഥയിൽ തന്നെയാണെങ്കിൽ അവൻ നശിച്ചുതുതന്നെ.”

ഇവിടെ ആത്മീയതയിലുള്ള ഉയർച്ചയേയും താഴ്ചയേയും കുറിച്ചാണ് തിരുനബി(സ) ഉണർത്തുന്നത്. ഈ ഉയർച്ച താഴ്ചയിലും വ്യത്യസ്ത പദവിയിലുള്ളവർ വ്യത്യസ്ത നിലവാരത്തിലായിരിക്കും. അല്ലാഹു ഇവിടെ പറയുന്നത് നിങ്ങൾക്ക് മരണം വരുമ്പോൾ ആത്മീയതയുടെ ഉന്നതമായ അവസ്ഥയുള്ളപ്പോൾ ആയിരിക്കാൻ വേണ്ടി പരിശ്രമിക്കുക, അതിനായി പ്രാർത്ഥിക്കുക എന്നതാണ്. (അവലംബം: തഹ്സീർ കബീർ, വിവ: നാസിർ അഹ്മദ്. എം)

സ്വയം പരിശുദ്ധനായി ചിത്രീകരിക്കുന്നത് ആപത്കരം

الَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشَ
إِلَّا اللَّيْمَ إِنَّ رَبَّكَ وَاسِعُ الْمَغْفِرَةِ هُوَ أَعْلَمُ
بِكُمْ إِذْ أَنْشَأَكُمْ مِنَ الْأَرْضِ وَإِذْ أَنْتُمْ أَجْنَةٌ
فِي بُطُونِ أُمَّهَاتِكُمْ فَلَا تُزَكُّوا أَنْفُسَكُمْ هُوَ
أَعْلَمُ بِمَنِ اتَّقَى (53:33)

ഹദ്റത്ത് മസീഹ് മൗഊദ് (അ) ഒരു ഭാഗത്ത് പറയുന്നു. ഞാൻ പരിശുദ്ധനാണ്, സംശുദ്ധനാണ് എന്നൊരിക്കലും വാദിക്കാതിരിക്കുക. അല്ലാഹു വിശുദ്ധവുമാകാൻ പഠിക്കുന്നതുപോലെ

فَلَا تُزَكُّوا أَنْفُسَكُمْ

നിങ്ങൾ നിങ്ങളെ പരിശുദ്ധരാക്കി ചിത്രീകരിക്കേണ്ട. മുത്തവി ആരാണെന്ന് അവൻ അറിയുന്നു. സംശുദ്ധനാകുക എന്നത് തഖ്വിയ്യയുമായി ബന്ധിതമായ കാര്യമാണ്. എന്താണ് തഖ്വിയ്യ? എല്ലാ തിന്മകളിൽനിന്നും അല്ലാഹുവിന്റെ തൃപ്തിക്കായി രക്ഷപ്പെടുക. അവൻ കൽപ്പിച്ചിട്ടുള്ള കാര്യങ്ങൾ ചെയ്യുകയും അകന്ന് നിൽക്കുവാൻ നിർദ്ദേശിച്ചവയിൽനിന്ന് അകന്നുനിൽക്കുകയും ചെയ്യുക. ഞാനാണ് നിങ്ങളുടെ നഹ്സിനെ ശുദ്ധീകരിക്കുന്നത്. ആരുടെ ഹൃദയത്തിലാണ് യഥാർത്ഥ തഖ്വിയ്യ കൂടിക്കൊള്ളുന്നതെന്നും അവൻ ഏതുവരെ പരിശുദ്ധി ആർജ്ജിച്ചിരിക്കുന്നു എന്നും ഞാനറിയുന്നു എന്ന് വിശുദ്ധ വുമാകാൻ അല്ലാഹു ആവർത്തിച്ച് പറഞ്ഞിരിക്കുന്നു. ഹൃദയങ്ങളിലുള്ളതിനെ അറിയുന്ന അല്ലാഹു നാം പ്രകടമാക്കുന്നതും ഗോപ്യമാക്കുന്നതുമെല്ലാമറിയുന്നു. അവനെ ഒരിക്കലും ഒരുവിധത്തിലും വഞ്ചിക്കുവാൻ നമുക്കാവില്ല. ഹദ്റീസിൽ വന്നിരിക്കുന്നു. കർമ്മങ്ങളിലെല്ലാം ഉദ്ദേശ്യത്തിലധിഷ്ഠിതമാണ്. ഹൃദയങ്ങളിലുള്ളതിനെ അറിയുന്ന അല്ലാഹു മനുഷ്യപ്രവർത്തനത്തിന്റെ ഉദ്ദേശ്യവും അറിയുന്നു. ബാഹ്യമായി ആരാധനാകർമ്മങ്ങൾ അനുഷ്ഠിക്കുന്നവർ, നമസ്കരിക്കുന്നവർ, നോമ്പെടുക്കുന്നവർ, ചിലർ

ഹജ്ജ് ചെയ്യുന്നവരുമുണ്ട്, എന്നാൽ അല്ലാഹുവിന്റെ പക്കൽ അവരുടെ നിയന്ത്രണത്തിൽ വക്രതയുണ്ടെങ്കിൽ ഈ വക്രത കാരണമായി സ്വീകാര്യതയുണ്ടാവുന്നില്ല. ഈ എല്ലാ ഇബാദത്തുകളും നന്മകളും തിരസ്കരിക്കപ്പെടുന്നുവെന്ന് മാത്രമല്ല അല്ലാഹു പറയുന്നു അത് നാശത്തിന് കാരണമായിത്തീരുകയും ചെയ്യുന്നു. എന്നാൽ താക്കീതു കൾ മുഖേന അവൻ നമ്മെ ജാഗരൂകരാക്കുമ്പോൾ തന്നെ അവന്റെ വിശാലമായ റഹ്മത്തിനെക്കുറിച്ചുള്ള സുവാർത്ത നൽകി, പൊറുക്കപ്പെടുമെന്നുള്ള പ്രതീക്ഷയും നൽകുന്നു എന്നത് അവന്റെ ഔദാര്യമാണ്. അവൻ നമ്മെ ഭയപ്പെടുത്തുന്നത് നമ്മുടെ നന്മക്കും നമ്മെ സൽപന്ഥാവിൽ ചരിപ്പിക്കുന്നതിനും വേണ്ടിയാകുന്നു.

ഹൃദയങ്ങളിലുള്ളതിനെ അല്ലാഹു അറിയുന്നു നമ്മുടെ കഴിവുകളെക്കുറിച്ചും പ്രാപ്തിയെക്കുറിച്ചും അവനറിയാം. അതുകൊണ്ട് നിങ്ങൾ തഖ്വിയ്യയിൽ പദമുനി, നിയ്യത്ത് സംശുദ്ധമാക്കിക്കൊണ്ട് അല്ലാഹുവിന്റെ തൃപ്തി മാത്രം ലക്ഷ്യമാക്കിക്കൊണ്ട് പ്രവർത്തിക്കുകയാണെങ്കിൽ അതിൽ വന്ന് ചേരുന്ന തെറ്റുകളും പോരായ്മകളും അവന്റെ വിശാലമായ കാര്യങ്ങളിൽനിന്നും ചാദറിൽ പൊതിയുന്നതാണെന്ന സുവാർത്തയും അറിയിക്കുന്നു. മേൽ ആയത്തിന്റെ അർത്ഥം ഇപ്രകാരമാണ്. “ചെറിയ തെറ്റുകളൊഴിച്ച് വലിയ പാപങ്ങളെയും നീചകൃത്യങ്ങളെയും വിട്ടുനിൽക്കുന്നവരാണവർ. നിന്റെ നാമൻ പൊറുത്തുകൊടുക്കുന്നതിൽ തീർച്ചയായും വിശാലതയുള്ളവനാണ്. അവൻ നിങ്ങളെ ഭൂമിയിൽ നിന്ന് സൃഷ്ടിച്ചപ്പോഴും നിങ്ങൾ നിങ്ങളുടെ മാതാക്കളുടെ ഗർഭാശയങ്ങളിൽ ഭ്രൂണങ്ങളായിരുന്നപ്പോഴും നിങ്ങളെക്കുറിച്ച് നല്ലപോലെ അറിവുള്ളവനാണവൻ. അതിനാൽ നിങ്ങൾ നിങ്ങളെ പരിശുദ്ധരാക്കി ചിത്രീകരിക്കേണ്ട. സൂക്ഷ്മത പാലിക്കുന്നവനെക്കുറിച്ച് അവൻ നന്നായി അറിയുന്നു.” (53:33) ഈ ആയത്തിൽ അല്ലാഹു വലിയ പാപങ്ങളിൽനിന്നും നീചകൃത്യങ്ങളിൽനിന്നും അകന്നുനിൽക്കുവാൻ നിർദ്ദേശിക്കുന്നു.

ശിക്കുന്നതോടൊപ്പം ചെറിയ ചെറിയ പോരായ്മകളിലും ഇടർച്ചകളിലും കണ്ണടച്ചുകൊണ്ട് തന്റെ വിശാലമായ കാര്യബോധത്താൽ പൊറുത്തുതരുമെന്നുള്ള സുവാർത്തയും നൽകുന്നു. തുടർന്ന് ഇക്കാര്യം പറഞ്ഞു. അല്ലാഹു നിങ്ങളുടെ ഉള്ളത്തെയും അറിയുന്നു. ഏതുവരെയെന്നാൽ, നമുക്ക് മനസ്സിലാക്കിത്തരുവാനായി അതിന്റെ പാരമ്യതയെ കുറിച്ചും പരാമർശിക്കുന്നു. മനുഷ്യസൃഷ്ടിപ്പിന് കോടിക്കണക്കിന് വർഷം മുമ്പേ ഭൂമിയിൽ ജീവന്റെ ഉൽഭവമുണ്ടാക്കുമ്പോൾതന്നെ മനുഷ്യന്റെ നിലനിൽപ്പിന് ആവശ്യമായ ഘടകങ്ങൾ അവൻ സൃഷ്ടിച്ചു. എന്ന് മാത്രമല്ല ആ ഘട്ടം മുതൽ തന്നെ ഏത് പ്രകൃതിയിൽ നിങ്ങളെ സൃഷ്ടിക്കണം ഏതേതെല്ലാം കഴിവുകളാണ് നിങ്ങളിൽ ലീനമാക്കേണ്ടത് എന്നെല്ലാം അവനറിയാം. ഇതൊരു ഗഹനമായ വിഷയമാണ്. ഇതിലേക്ക് മറ്റ് ചില ആയത്തുകളും സൂചന നൽകുന്നുണ്ട്. ചുരുക്കത്തിൽ അല്ലാഹു പറയുന്നത് നിങ്ങളെക്കുറിച്ച് നിങ്ങൾ പോലും ഗ്രഹിക്കാത്ത കാര്യങ്ങൾ ഞാൻ അറിയുന്നു എന്നാണ്.

സൃഷ്ടിപ്പിന്റേയും വളർച്ചയുടേതുമായ ഈ പ്രക്രിയയെ സംബന്ധിച്ചുള്ള സംഗതികളെ മുഴുവൻ വലയം ചെയ്യുന്നത് പോയിട്ട് അതിന്റെ ഗ്രാഹ്യംപോലും നിങ്ങളിൽ അധികം ആളുകൾക്കും ഇല്ല. ഇക്കാലഘട്ടത്തിൽ ശാസ്ത്രീയ കണ്ടുപിടുത്തങ്ങൾ കാരണമായി ഈ വ്യവസ്ഥിതിയെ സംബന്ധിച്ച് അൽപം ചിലകാര്യങ്ങൾ പരിമിതമായ രീതിയിൽ ഈ മേഖലകളിൽ ഗവേഷണം നടത്തുന്ന ആളുകൾക്ക് അറിയാൻ കഴിയുന്നു. എന്നാൽ അല്ലാഹു പറയുന്നു. നിങ്ങളുടെ കഴിവുകൾ എന്തൊക്കെയാണെന്നും നിങ്ങൾ എങ്ങനെ പ്രവർത്തിക്കുമെന്നും നിങ്ങളുടെ നിയന്ത്രണങ്ങളെന്തൊക്കെയാണെന്നും ആരംഭത്തിലേ നാം അറിയുന്നു. ഉദാഹരണമായി മാതാക്കളുടെ വയറ്റിൽ നിങ്ങളുടെ വളർച്ചയുടെ ഘട്ടം. ഇതിനെ സംബന്ധിച്ച് പൊതുവെ ആളുകൾക്കറിയാം. അല്ലാഹു പറയുന്നു. നിങ്ങൾ മാതാക്കളുടെ ഗർഭാശയങ്ങളിൽ ഭ്രൂണാവസ്ഥയിലായിരുന്നു. നിങ്ങളുടെ അവയവങ്ങൾ രൂപപ്പെടുകയായിരുന്ന ആ ഘട്ടത്തെ കുറിച്ചും എനിക്കറിയാം. ഇന്ന് വികസിതരാജ്യങ്ങളിലും വികസര രാജ്യങ്ങളിലും വൈദ്യശാസ്ത്രരംഗത്തുണ്ടായ പുരോഗതി കാരണമായി അൾട്രാസൗണ്ട് മുഖേന മാതാവിന്റെ ഗർഭാശയങ്ങളിലെ വിവിധ ഘട്ടങ്ങൾ - ആൺകുട്ടിയാണോ

പെൺകുട്ടിയാണോ - എന്നെല്ലാം അറിയാൻ കഴിയുന്നു. ഡോക്ടർ ചില നിഗമനങ്ങൾ പറയുന്നു. 100 ശതമാനം അവർക്കും പറയാൻ കഴിയില്ല. എന്നാൽ അല്ലാഹു ആ ഘട്ടത്തിൽതന്നെ നിങ്ങൾ എന്ത് കഴിവും പ്രാപ്തിയോടും കൂടിയാണ് ജനിക്കുവാൻ പോകുന്നത്, ജനനശേഷം ഏതേതെല്ലാം ഘട്ടങ്ങൾ തരണം ചെയ്താണ് നിങ്ങൾ നിങ്ങളുടെ ലക്ഷ്യസ്ഥാനം പ്രാപിക്കുക എന്നെല്ലാം അറിയുന്നു. എന്നാൽ, അദ്യശ്യകാര്യങ്ങളെ അറിയുന്നവനായിട്ടും അവൻ ദാസർക്കായി നന്മതിന്മകൾക്കുള്ള അവസരം പ്രദാനം ചെയ്തു. സൽകർമ്മകാരികൾ അല്ലാഹുവിന്റെ പ്രതിഫലത്തിന് അർഹരായിത്തീരും. എന്നാൽ, ആരാണ് തിന്മ പ്രവർത്തിക്കുന്നത് അവർ അവന്റെ പിടുത്തത്തിൽ വരുന്നതാണ്. സൽപ്രവർത്തനങ്ങൾ എന്താണ്? അല്ലാഹുവിന്റെ തൃപ്തി കരഗതമാക്കുന്നതിനായി മാത്രം ചെയ്യപ്പെടുന്ന പ്രവർത്തനങ്ങൾ പറഞ്ഞു. നിങ്ങൾ സൽകർമ്മങ്ങൾ ചെയ്യുമ്പോൾ ഹൃദയത്തിൽ ചിലപ്പോൾ സ്വയം മതിപ്പ് ഉണ്ടാകാറിടയുണ്ട്. കർമ്മങ്ങൾക്ക് ശേഷം ഞങ്ങൾ സൽകർമ്മകാരികളായിരിക്കുന്നു എന്ന് തീരുമാനിക്കുന്നത് നിങ്ങളുടെ ജോലിയല്ല. അതിന്റെ പിന്നിലുള്ള ഉദ്ദേശ്യത്തെ അവൻ അറിയുന്നു സദുദ്ദേശ്യമാണെങ്കിൽ അവന്റെ സാമീപ്യം കരഗതമാകുന്നതിന് കാരണമായിത്തീരുന്നു. അതിനാൽ അവൻ പറയുന്നു. ഒരു നന്മ ചെയ്ത് അതിൽ പൊങ്ങച്ചം പ്രകടിപ്പിക്കുന്നതിന് പകരമായി കൂടുതൽ വിനയാനിതരായിത്തീരുക. തഖ്വയിൽ നിലനിൽക്കുന്നു എന്നതിന്റെ സർട്ടിഫിക്കറ്റ് തനിക്കോ മറ്റുള്ളവർക്കോ നൽകുക എന്നത് ദാസന്റെ പ്രവർത്തിയല്ല. മറിച്ച് അതല്ലാഹുവിന്റെ പണിയാണ്. മുത്തഖി ആരാണ് എന്ന് അവനാണ് നന്നായി അറിയുക. ഇവിടെ അൽപം വിശദമാക്കേണ്ടതുണ്ട്. ഈ ആയത്തിന്റെ ആരംഭത്തിൽ അല്ലാഹു പറഞ്ഞു.

ചെറിയ തെറ്റുകളൊഴിച്ച് വലിയ പാപങ്ങളേയും നീചകൃത്യങ്ങളേയും വിട്ടുകന്ന് നിൽക്കുന്നവരാണവർ. ഇവിടെ 'ലമം' എന്നതിന് ചിലർ തങ്ങളുടെ താൽപര്യങ്ങൾക്കനുസൃതമായി അർത്ഥം നൽകാറുണ്ട്. വലിയ തിന്മകളും നീചകൃത്യങ്ങളും സംഭവിച്ചാലും ഒന്നുമില്ല എന്ന് ആരും ധരിച്ച് വശായിപ്പോകരുത്. മറിച്ച് ഇതിന്റെ അർത്ഥം. മനുഷ്യൻ ദുർബലനാകുന്നു. ചില അവസരങ്ങളിൽ അവനറിയാതെ തന്നെ ചില പാപങ്ങൾ സംഭവിച്ച് പോകുന്നു. ഇതിനെ തുടർന്ന് യഥാർത്ഥ കുറ്റബോധം

ഉണ്ടാകേണ്ടതാണ്. ആധികൃത്തോടെ ഇസ്തിഹ്ഫാറിന്റെ ആവശ്യകതയുണ്ട്. ലമം എന്ന് പറയുന്നത് തിന്മയിലേക്ക് കുനിയുവാനുള്ള അവസരം ലഭിച്ചു, അതല്ലെങ്കിൽ ചെറിയ അബദ്ധം ക്ഷണികമായി സംഭവിച്ചു എന്നതിനാണ്. ഇവ്വിയം സാത്താനിക ചിന്ത മനസ്സിൽ അങ്കുരിക്കുമ്പോൾ തന്നെ ഈ പൈശാചിക ചിന്തയുടെ യാതൊരു ലാഞ്ചനയും അവശേഷിക്കാത്തരീതിയിൽ അല്ലാഹുവിന്റെ അനുഗ്രഹം കൊണ്ട് മനുഷ്യൻ അതിൽ നിന്നും രക്ഷപ്രാപിക്കുക. ഇത് മനുഷ്യപ്രകൃതിക്കനുസൃതമായ നിർദ്ദേശമാകുന്നു. നന്മ തിന്മകളെ സ്വീകരിക്കുവാനുള്ള സ്വാതന്ത്ര്യം മനുഷ്യനു നൽകിയിരിക്കുന്നു. സമൂഹത്തിൽ തിന്മകൾ മനുഷ്യനെ തന്റെ ഭാഗത്തേക്ക് ആകർഷിച്ചുകൊണ്ടിരിക്കുന്നു. എല്ലാ ഭാഗത്തും സ്വാതന്ത്ര്യം പ്രകടമാണ്. ലജ്ജയില്ലായ്മയും അനാശാസ്യപ്രവണതകളും വ്യാപിച്ചിരിക്കുന്നു.

തന്മൂലം ഏതെങ്കിലും തിന്മയിലേക്ക് ശ്രദ്ധ തെറ്റുകയാണെങ്കിൽ തന്നെ ഉടനെ ഇസ്തിഹ്ഫാർ ചെയ്തു കൊണ്ട് ഇതിൽ നിന്നും രക്ഷപ്പെടുവാൻ പരിശ്രമിക്കുക. അപ്പോൾ അല്ലാഹു തന്റെ വിശാലമായ പൊറുക്കൽ കൊണ്ട് തൗബ സ്വീകരിക്കുന്നു. ചുരുക്കത്തിൽ യഥാർത്ഥ തപ്തയിലേക്ക് കൊണ്ടുപോകുന്ന ഈ അവസ്ഥ പ്രാപിക്കേണ്ടതിന്റെ ആവശ്യകതയുണ്ട് എന്നാൽ ചെറിയ ചെറിയ നന്മകൾക്ക് തൗഹീബ് ലഭ്യമാകുമ്പോൾതന്നെ സ്വയം പരിശുദ്ധനായി ചിത്രീകരിക്കുവാൻ തുടങ്ങുന്നു. അതുകൊണ്ടാണ് ഹദ്റത്ത് മസീഹ് മൗഊദ്(അ) ഇങ്ങനെ പറയുന്നത്. “നിങ്ങൾ പരിശുദ്ധനാണ് എന്ന് വാദിക്കാതിരിക്കുക. നിങ്ങൾ പരിശുദ്ധി ആർജ്ജിച്ചിട്ടുണ്ടോ, തപ്തയിലാണോ നിലകൊള്ളുന്നത് എന്ന് അല്ലാഹുവിന് മാത്രമേ അറിയൂ. അവന്റെ മുമ്പിൽ കുനിയേണ്ടതുണ്ട്.” ഇതിനെ കൂടുതൽ വിശദമാക്കിക്കൊണ്ട് ഹദ്റത്ത് മസീഹ് മൗഊദ് (അ) ഒരുഭാഗത്ത് പറയുന്നു.

“അല്ലാഹു വിശുദ്ധവുമാണ് **فَلَا تَزْكُوا أَنْفُسَكُمْ** എന്ന് പറഞ്ഞിരിക്കുന്നതിന്റെ അർത്ഥം ഗ്രഹിക്കുന്നതിന് നഫ്സിന്റെ ശുദ്ധീകരണം, അനുഗ്രഹപ്രകടനം എന്നിവയുടെ വ്യതിരിക്തത മനസ്സിലാവേണ്ടതുണ്ട്. ഇവ രണ്ടും രൂപത്തിൽ സാമ്യമുള്ളതാണ്. നിങ്ങളിൽ ഔദാര്യം ചെയ്ത സൃഷ്ടാവിനെ വിസ്മരിച്ച് കൊണ്ട് ഏതെങ്കിലും മേന്മയെ നിങ്ങളിലേക്ക് തിരിച്ച് നിങ്ങളും എന്തൊക്കെയോ ആയി

ത്തീർന്നിരിക്കുന്നു എന്ന് കരുതുകയാണെങ്കിൽ ഈ പ്രവർത്തി നഫ്സിന്റെ ശുദ്ധീകരണം ആയി വിലയിരുത്തപ്പെടും.

അതേസമയം തന്റെ പ്രവർത്തനങ്ങളിൽ തന്റെ തായ യാതൊരു മഹത്വവും കാണാതെ, സർവ്വമേഖലകളിലും അല്ലാഹുവിന്റെ ശക്തിയും, കഴിവും, ഔദാര്യവും, അനുഗ്രഹവും മാത്രമാണെന്ന് തിരിച്ചറിഞ്ഞു, മയ്യത്ത് കുളിപ്പിക്കുന്ന ആളുടെ മുമ്പിലുള്ള ജഡമായി മനസ്സിലാക്കി വിനീതവിധേയനായിത്തീരുന്നതിനാണ് (അനുഗ്രഹപ്രകടനം) എന്ന് പറയുന്നത്.

അതിസൂക്ഷ്മമായ ഒരു വ്യത്യാസമാണ് ഹദ്റത്ത് മസീഹ് മൗഊദ് (അ) ഇവിടെ നമുക്ക് മനസ്സിലാക്കിത്തരുന്നത്. മറ്റൊരു ഭാഗത്ത് അല്ലാഹു പറയുന്നു.

(35:19) **وَمَنْ تَزَكَّى فَإِنَّمَا يَتَزَكَّى لِنَفْسِهِ**

വല്ലവനും പരിശുദ്ധി ആർജ്ജിക്കുന്നെങ്കിൽ അവൻ സ്വന്തം ആത്മാവിനുവേണ്ടി മാത്രമാണ് പരിശുദ്ധിയാർജ്ജിക്കുന്നത്.

ജുമുആയിൽ നാം കേൾക്കാറുള്ള സൂറ: അഅ്ലായിൽ പറയുന്നു. “പരിശുദ്ധിയാർജ്ജിച്ചവൻ വിജയം പ്രാപിച്ചു.” വേറൊരു ഭാഗത്ത് പറയുന്നു. “ആരാണ് അതിനെ (നഫ്സിനെ) ശുദ്ധീകരിച്ചത് അവൻ വിജയം വരിച്ചു.” ഈ ആയത്തുകളിൽ അല്ലാഹു പറയുന്നു. നിങ്ങളുടെ വിജയം എന്നത് നഫ്സിനെ ശുദ്ധീകരിക്കലുമായി ബന്ധിതമായിരിക്കുന്നു എന്ന്. ഈ ആയത്തുകളിലും ഞാനാദ്യം ഓതിയ സൂറ: നജ്മിലെ ആയത്തിലും അതിനെ വിശദീകരിച്ച ഹദ്റത്ത് മസീഹ് മൗഊദ്(അ)ന്റെ ഉദ്ധരണിയിലും യാതൊരു വൈരുദ്ധ്യവുമില്ല. ഇത് ഹദ്റത്ത് മസീഹ് മൗഊദ് (അ) പറഞ്ഞത് പോലെ സൂക്ഷ്മമായ ഒരു വ്യത്യാസമാകുന്നു. അതായത് നഫ്സിനെ ശുദ്ധീകരിക്കുവാനുള്ള നിർദ്ദേശമുണ്ട്. അതിനായി പരിശ്രമിക്കുക. എന്നാൽ ഈ പരിശ്രമഫലമായി ഞാൻ പരിശുദ്ധനായിരിക്കുന്നു എന്ന വാദം പുറപ്പെടുവിക്കാതിരിക്കുക. അതല്ലെങ്കിൽ എന്റെ പ്രയത്നഫലമായി ഇനി ഞാൻ പരിശുദ്ധനായി ചിത്രീകരിക്കപ്പെടേണ്ടതുണ്ട് എന്ന് മനസ്സിലാക്കാതിരിക്കുക.

സൂറ: ഫാത്തിറിലെ ആയത്ത് പൂർണ്ണമായും ഇപ്രകാരമാണ്.

وَلَا تَزِرُ وَازِرَةٌ وِزْرَ أُخْرَىٰ وَإِن تَدْعُ
 مُنْقَلَةٌ إِلَىٰ جَمْلَةٍ لَا يُحْمَلُ مِنْهَا شَيْءٌ وَلَا
 كَانَ ذَا قُرْبَىٰ إِنَّمَا تُنذِرُ الَّذِينَ يَخْشَوْنَ
 رَبَّهُم بِالْغَيْبِ وَأَقَامُوا الصَّلَاةَ وَمِن تَزَكَّىٰ
 فَإِنَّمَا يَتَزَكَّىٰ لِنَفْسِهِ وَإِلَى اللَّهِ الْمَصِيرُ

ഭാരം വഹിക്കുന്ന ഒരാളാവാം മറ്റൊന്നിന്റെ ഭാരം വഹിക്കുകയില്ല. ഭാരം നിമിത്തം ഞെരുങ്ങിയിരിക്കുന്ന ഒരാളാവാൻ അതിന്റെ ഭാരം വഹിക്കാനായി (മറ്റൊന്നിനെ) വിളിക്കുന്നതായാൽ അതിൽ നിന്ന് ഒട്ടും തന്നെ വഹിക്കപ്പെടുകയില്ല. ആ വിളിക്കപ്പെടുന്ന ആൾ അടുത്ത ബന്ധുവായാലും ശരി, സ്വകാര്യജീവിതത്തിൽ തങ്ങളുടെ നാമനെ ഭയപ്പെടുകയും നമസ്കാരം നിലനിറുത്തുകയും ചെയ്യുന്നവരെ മാത്രമേ നീ (ഫലപ്രദമായി) മുന്നറിയിപ്പ് നൽകുകയുള്ളൂ. വല്ലവനും പരിശുദ്ധിയാർജ്ജിക്കുന്നെങ്കിൽ അവൻ സ്വന്തം ആത്മാവിനുവേണ്ടി മാത്രമാണ് പരിശുദ്ധിയാർജ്ജിക്കുന്നത്. അല്ലാഹുവിലേക്ക് തന്നെയാണ് (സകലരുടെയും) മടക്കം. (35:19)

നഹ്സിന്റെ പരിശുദ്ധി സ്വകാര്യജീവിതത്തിൽ തങ്ങളുടെ നാമനെ ഭയന്ന് ജീവിക്കുന്നവനാണ് കരഗതമാകുന്നത്. ഈ അവസ്ഥ പ്രാപ്യമാകുമ്പോൾ അവന്റെ നമസ്കാരങ്ങളും മറ്റ് ആരാധനാകർമ്മങ്ങളുമെല്ലാം അല്ലാഹുവിന്റെ തൃപ്തി മാത്രം കാംക്ഷിച്ചുകൊണ്ടുള്ളതായിത്തീരുന്നു. അല്ലാഹുവിന്റെ ഭയം ഹൃദയത്തിലുണ്ടായിത്തീരുമ്പോൾ സ്വയംതന്നെ പരിശുദ്ധനായി ചിത്രീകരിക്കാതെ സൽകർമ്മങ്ങൾ ചെയ്യാനുള്ള എല്ലാ അവസരങ്ങളും അല്ലാഹുവിന്റെ ഫലമായിട്ടാണെന്ന് മനസ്സിലാക്കുന്നു. അങ്ങനെ ഈ രീതിയിൽ വിചിന്തനം ചെയ്ത് തന്റെ നഹ്സിനെ പരിശുദ്ധമാക്കാൻ പരിശ്രമിക്കുമ്പോൾ, തഖ്വയിൽ പദമുന്നുമ്പോൾ അവനാണ് അല്ലാഹുവിന്റെ ദൃഷ്ടിയിൽ പരിശുദ്ധനും വിജയിയും. ഏതെങ്കിലും നന്മയെ തന്റെ മഹത്വമായി ഗണിക്കുന്നുവെങ്കിൽ അത് നഹ്സിന്റെ പരിശുദ്ധി അല്ല. ഒരു വിശ്വാസി അല്ലാഹുവിന്റെ ഭയം മനസ്സിൽ വെച്ചുകൊണ്ട് അവന്റെ തൃപ്തി കരഗതമാക്കുന്നതിനായി എപ്പോഴും നന്മകളെ തേടിക്കൊണ്ടിരിക്കും. അല്ലാഹു പറയുന്നു. നിങ്ങൾ ഇങ്ങനെ പ്രയത്നിക്കുകയാണെങ്കിൽ അല്ലാഹു സ്വയംതന്നെ നിങ്ങളുടെ തിന്മകൾ നിങ്ങളിൽനിന്നും ദൂരീകരി

ക്കുന്നതും ആദരണീയ സ്ഥാനങ്ങളിൽ നിങ്ങളെ പ്രവേശിപ്പിക്കുന്നതുമാണ്.

വലിയ പ്രകടമായ ദോഷങ്ങളെ മനുഷ്യൻ എളുപ്പം വിട്ടൊഴിയുന്നു എന്നാൽ ചിലദോഷങ്ങൾ വളരെ സൂക്ഷ്മവും മറഞ്ഞിരിക്കുന്നവയുമാകുന്നു. ഇവയെ ഒന്നാമതായി മനുഷ്യന് തിരിച്ചറിയാൻതന്നെ കഴിയുന്നില്ല. തിരിച്ചറിഞ്ഞാൽ തന്നെ വർജ്ജിക്കുക എന്നത് കഠിനതരവും. ടൈഫോയ്ഡ് വളരെ ശക്തിയായ പനിയാണ്. തുറന്നനിലയിൽ അതിന്റെ ചികിത്സ സാധ്യമാണ്. അതേസമയം അകം കാർന് തിന്നുകൊണ്ടിരിക്കുന്ന ക്ഷയരോഗത്തിന്റെ ചികിത്സ ശ്രമകരമാണ്.

ഇതേപ്രകാരം മനുഷ്യന്റെ ഈ അതിസൂക്ഷ്മവും മറഞ്ഞ് നിൽക്കുന്നതുമായ തിന്മകൾ വലിയ വലിയ അനുഗ്രഹങ്ങൾ പ്രാപ്യമാകുന്ന മാർത്തിൽ അവൻ വിഘാതമായി നിൽക്കുന്നു. നിസ്സാരമായ അഭിപ്രായവ്യത്യാസങ്ങളിൽനിന്നും വെറുപ്പ്, വിദ്വേഷം, അസൂയ, അഹങ്കാരം തുടങ്ങിയ വികാരങ്ങൾ ജനിക്കുന്നു. തുടർന്ന് തന്റെ സഹോദരനെ നിന്ദ്യനായി ഗണിക്കുവാൻ തുടങ്ങുന്നു. ഇനി കുറച്ച് ദിവസം നന്നായി നമസ്കരിച്ചു. ആരെങ്കിലും പ്രശംസിച്ചാൽ ഉടനെ പ്രകടനാത്മകത, സ്വയം മതിപ്പ്, ആത്മപ്രശംസ, പൊങ്ങച്ചം എന്നിവ ഉടലെടുക്കുന്നു. തത്ഫലമായി യഥാർത്ഥ ഉദ്ദേശ്യമായ ആത്മാർത്ഥത നഷ്ടപ്പെട്ട് പോകുന്നു. അല്ലാഹു അറിവ്, സമ്പത്ത്, ആഭിജാത്യം, അനന്തസ്ഥി മുതലായവ നൽകിയിട്ടുണ്ടെങ്കിൽ അതൊന്നും ലഭ്യമല്ലാത്ത തന്റെ സഹോദരനെ നിന്ദ്യനും നിസ്സാരനുമായി മനസ്സിലാക്കുന്നു. തന്റെ സഹോദരനോട് വാശിയും ശത്രുതയും ഉളവാക്കാൻ പിന്നെ ദിനരാത്രങ്ങൾ അവന്റെ ന്യൂനത ചികഞ്ഞന്വേഷിക്കുന്നതിനും അത് പരത്തുന്നതിനായും ചിലവഴിക്കുന്നു. ആരുടെയെങ്കിലും സാമീപ്യം പ്രാപിക്കുവാനായി തന്റെ സഹോദരന്റെ കുറ്റങ്ങൾ പറഞ്ഞ് അവനെ അവിടെനിന്നും നിഷ്കാസിതനായി ആസ്ഥാനത്ത് ഇരിക്കുവാൻ ശ്രമിക്കുന്നു. യഥാർത്ഥത്തിൽ ആ കുറ്റങ്ങൾ അവനിൽ തന്നെ ഉള്ളതായിരിക്കും. ഇതെല്ലാമാണ് വിട്ടൊഴിയാൻ പ്രയാസകരമായ സൂക്ഷ്മമായ തിന്മകൾ - അതേ പോലെ അഹങ്കാരം- ഇതും വിവിധരൂപത്തിലുണ്ട് - പണ്ഡിതന്മാർ അറിവിന്റെ കാര്യത്തിൽ അഹങ്കരിച്ചുകൊണ്ട് ഇതരപണ്ഡിതന്മാരെ ജനമദ്ധ്യത്തിൽ നിന്ദ്യരാക്കുവാനും ഇകഴ്ത്തികാണിക്കുവാനുമായി ദിനരാത്രങ്ങൾ അവരുടെ പോരായ്മകൾ അന്വേ

ഷിച്ചു കൊണ്ടിരിക്കുന്നു.

ശരീരത്ത് ഇതനുവദിക്കുന്നില്ല ഈവിധമുള്ള ദോഷങ്ങളിൽ വെറും സാധാരണക്കാർ മാത്രമല്ല അകപ്പെട്ടിരിക്കുന്നത് മറിച്ച് പ്രകടമായ വലിയ പാപങ്ങളിൽ നിന്ന് അകന്ന് നിൽക്കുന്നവരും, പണ്ഡിതന്മാരും സവിശേഷ വ്യക്തിത്വങ്ങളായി ഗണിക്കപ്പെട്ടിരിക്കുന്നവരും മറ്റും ഇതിലുൾപ്പെട്ടിരിക്കുന്നു. ഇതിൽ നിന്നുള്ള മോചനം ഒരു മരണം തന്നെയാകുന്നു. ഏതുവരെ ഈ തിന്മകളുടെ ഇരളിൽനിന്നും രക്ഷപ്രാപിക്കുന്നില്ലയോ അതുവരെ നഫ്സിന്റെ ശുദ്ധീകരണം പൂർണ്ണമാകുന്നില്ല. ശുദ്ധീകരണശേഷം ദൈവസവിധത്തിൽ ലഭ്യമാകുന്ന അനുഗ്രഹങ്ങൾക്ക് അവകാശികളാകുന്നുമില്ല. ഇതിൽനിന്നെല്ലാം തങ്ങൾ മോചിതരാണെന്ന് ചിലർ ധരിച്ച് വശായിട്ടുണ്ട്. എന്നാൽ ഏതെങ്കിലും സന്ദർഭം വന്നു ചേരുമ്പോൾ ആവേശഭരിതനായി, അഹങ്കാരിയായി, സങ്കൽപ്പിക്കുവാൻ പോലുമൊക്കത്ത മാലിന്യം അയാളിൽ നിന്നും പുറപ്പെടാൻ തുടങ്ങുന്നു. അപ്പോൾ അയാൾ ഒന്നും തന്നെ പ്രാപിച്ചിട്ടില്ല. യഥാർത്ഥ മഹത്വത്തിന്റെ അടയാളമായ, സ്വാലിഹീങ്ങളുടെതായ ആ യഥാർത്ഥ പരിശുദ്ധിയെ പ്രാപിച്ചിട്ടില്ല എന്ന് മനസ്സിലാകുന്നു. ചുരുക്കത്തിൽ സ്വഭാവ പരിശുദ്ധി അർഹിക്കുക എന്നത് വളരെ കഠിനതരവും അല്ലാഹുവിന്റെ അനുഗ്രഹമില്ലാത്ത പ്രാപ്യമാവുകയില്ലെന്നും ഇതിനാൽ സുവ്യക്തമാകുന്നു. അല്ലാഹുവിന്റെ അനുഗ്രഹത്തെ ആകർഷിക്കുന്നതിന് മുമ്പ് സംഗതികളാണുള്ളത്. ഒന്ന് പരിശ്രമവും ആസൂത്രണവും, രണ്ട് ദുആ, മൂന്ന് സജ്ജനസഹവാസം.

നമ്മുടെ പരിഷ്കരണത്തിനായി, നമ്മെ സൽപന്മാവിൽ വഴി നടത്തുന്നതിനായി ഇക്കാലഘട്ടത്തിൽ അല്ലാഹു നിയോഗിച്ചയച്ച ഹദ്റത്ത് മസീഹ് മൗഊദ് (അ)ന്റെ ഗ്രന്ഥങ്ങൾ, അവിടുത്തെ വിശാലമായ സാഹിത്യങ്ങൾ, നമ്മുടെ പരിഷ്കരണത്തിനുള്ള വലിയ മാർഗ്ഗമാണ്. അത് വായിക്കേണ്ടതാണ്. അത് വിശുദ്ധവുർആന്റെ തഫ്സീറാണ്. വിശദീകരണമാണ്. ഈ ഗ്രന്ഥപാരായണത്തിനുശേഷം വിശുദ്ധവുർആനിലേക്ക് തിരിയുമ്പോൾ ഈ നിർദ്ദേശങ്ങളുടെ യഥാർത്ഥ്യവും, അതിന്റെ ഗഹനതയും മനസ്സിലാക്കുവാൻ തുടങ്ങുന്നു. ചുരുക്കത്തിൽ ഇക്കാലഘട്ടത്തിൽ നമുക്ക് കരഗതമായ ഹദ്റത്ത് മസീഹ് മൗഊദ് (അ) ന്റെ ഗ്രന്ഥങ്ങൾ സജ്ജനസഹവാസമെന്ന രീതിയിൽ വളരെ ഒരനു

ഗ്രഹമാണ്. ഇതും ധാരാളം വായിക്കേണ്ടതാണ്. പിന്നീട് ഹദ്റത്ത് മസീഹ്(അ) പറഞ്ഞു.

നഫ്സിന്റെ മാലിന്യങ്ങളായ ദുസ്സഭാവം, അഹങ്കാരം, പ്രകടനാത്മകത തുടങ്ങിയവയിൽ ഒരു മരണം സംജാതമായി മഅ്രിഫത്തിന്റെ അഗ്നി അവയെ എരിച്ചുകളയുന്നില്ല, ആരിലാണ് ഈ മഅ്രിഫത്ത് ഉണ്ടായിത്തീരുന്നത് അവർ ഇവ്വിധമുള്ള സ്വഭാവവൈകൃതങ്ങളിൽ നിന്നും പരിശുദ്ധിയാർജ്ജിക്കുവാൻ തുടങ്ങുന്നു. വലുതായിട്ടും തന്നെ ചെറുതായി ഗണിക്കുന്നു. അല്ലാഹു വിൽനിന്നും ലഭ്യമാകുന്ന പ്രകാശ കിരണങ്ങളെ തന്റെ ശ്രേഷ്ഠതയായി കരുതാതെ അതെല്ലാം അല്ലാഹുവിന്റെ കാരണവും അനുഗ്രഹവുമായി മാത്രം മനസ്സിലാക്കുന്നു. ഇതേറ്റവും കൂടുതൽ പ്രവാചകന്മാർക്കാണ് പ്രാപ്യമായിട്ടുള്ളത്. മറ്റുള്ളവർക്ക് ഓരോരുത്തരുടെയും കഴിവിനനുസൃതമായും. രണ്ട് മൂന്ന് ദിവസം നമസ്കരിച്ചുകൊണ്ട് അഹങ്കാരികളുവാൻ തുടങ്ങുന്നവരുണ്ട്. അതുപോലെ നോമ്പും ഹജ്ജും മുഖേന പരിശുദ്ധി ആർജ്ജിക്കുന്നതിന് പകരമായി ചിലരിൽ പൊങ്ങച്ചവും പ്രകടനാത്മകതയും ഉടലെടുക്കുന്നു. അഹങ്കാരം ശയ്താനിൽനിന്നുള്ളവായി ശയ്താൻ ആക്കിത്തീർക്കുന്നു. ഏത് വരെ ഇതിൽനിന്നും ദുരപ്പെടുന്നില്ലയോ അതുവരെ സത്യം അംഗീകരിക്കുവാനും ദൈവാനുഗ്രഹങ്ങൾ സ്വരൂക്ഷിച്ചുവാനും കഴിയുകയില്ല. യാതൊരു വിധത്തിലും അഹങ്കാരികൾക്ക്. സമ്പത്തിലോ, അറിവിലോ, കൂടുംബമഹിമയിലോ ഒന്നുംതന്നെ. കൂടുതലും ഇക്കാര്യങ്ങളാലാണ് അഹങ്കാരം ഉടലെടുക്കുന്നത്. മനുഷ്യൻ ഏത് വരെ ഈ പൊങ്ങച്ചത്തിൽനിന്നും സംശുദ്ധനാകുന്നില്ലയോ അതുവരെ ദൈവസവിധത്തിൽ സ്വീകൃതനാവുകയോ വികാരപരമായ ഈ മാലിന്യങ്ങളെ എരിച്ച് കളയുന്ന മഅ്രിഫത്ത് അവന് പ്രാപ്യമാകുകയോ ചെയ്യുന്നില്ല. ഇത് ശയ്താന്റെ ഭാഗമാകുന്നു. ഇതിനെ അല്ലാഹു ഇഷ്ടപ്പെടുന്നില്ല. ശയ്താനും അഹംഭാവം നടിച്ചുകൊണ്ട് തന്നെ ആദമിനേക്കാൾ ശ്രേഷ്ഠനായി കരുതി പറഞ്ഞു.

قال أنا خير منه خلقتي من نارٍ
وخلقتُه من طينٍ

തത്ഫലമായി ദൈവസവിധത്തിൽനിന്നും വിദ്യ
പേജ് 23 - ൽ

വിലാഹത്തില്ലാതെ എന്ത് മുസ്ലിം ഉമ്മ

മുസ്ലിം ലോകത്തിന്റെ കാര്യം അങ്ങേയറ്റം കഷ്ടമാണ്. കാലക്കേടുകളുടെ കാര്യത്തിൽ മുസ്ലിം ലോകത്തെ വെല്ലുന്ന മറ്റൊരു ജനവിഭാഗവുമില്ല. ഐക്യത്തിലും സാഹോദര്യത്തിലും സഹവർത്തിത്വത്തിലും ഒരേ ഘടകമായി തീരേണ്ട വരാൻ വിഭാഗീയതയിലും ചരിത്രയിലും ചേരി തിരിഞ്ഞു, ജാഥനടത്താൻ മാത്രമുള്ള അനേകം സംഘങ്ങളായി വേർതിരിഞ്ഞു പോരടിക്കുന്നത്. മതപരമായ രംഗത്ത് മാത്രമല്ല, രാഷ്ട്രീയ, സാമൂഹ്യ രംഗങ്ങളിലെല്ലാം ഇതു നമുക്ക് കാണാൻ കഴിയും. പരസ്പരം പോരടിക്കുന്ന ഒരു ജനവിഭാഗത്തിനും ഐക്യത്തിലും ഒത്തൊരുമയിലും നിലകൊള്ളുന്ന ഒരു ജനവിഭാഗത്തിന് കഴിയുന്നതരത്തിലുള്ള നേട്ടങ്ങൾ ലോകത്ത് ഉണ്ടാക്കാൻ സാധ്യമല്ല. ഇന്നു ലോകത്ത് ചെറുതും വലുതുമായ 57 മുസ്ലിം രാഷ്ട്രങ്ങളുണ്ട്. ഐക്യരാഷ്ട്രസഭ കഴിഞ്ഞാൽ ലോകത്തിലെ ഏറ്റവും വലിയ അന്തർ സർക്കാർ സംഘടനയാണ് ഇസ്ലാമിക് രാജ്യങ്ങളുടെ കൂട്ടായ്മയായി പറയപ്പെടുന്ന ഒ.ഐ.സി- (Organization of Islamic Conference). നാല് ഭൂഖണ്ഡങ്ങളിലായി പരന്നുകിടക്കുകയും നാല് പതിറ്റാണ്ടുകളായി നില നിൽക്കുകയും ചെയ്യുന്നുവെങ്കിലും ഒരു നിർഗുണസാന്നിധ്യം എന്നതിൽ കവിഞ്ഞ് എവിടെയും എത്തിയിട്ടില്ല ഈ സംഘടന. നൂറുകോടിയിലേറെ വരുന്ന ജനവിഭാഗങ്ങളുടെ സംഘടിത ശബ്ദമായും അവരുടെ താൽപര്യസംരക്ഷകനായും ലോകത്തൊരു മുസ്ലിം അതിനെ കാണുമെന്നും തോന്നുന്നില്ല. അറബ് രാജ്യങ്ങളുടെ കശപിശവേദിയായ അറബ് ലീഗിനെപ്പോലെ ദയാവധം അർഹിക്കുന്ന മറ്റൊന്ന് എന്നതിനപ്പുറം ഒ.ഐ.സിക്ക് രാഷ്ട്രാന്തരീയരംഗത്ത് പറയാത്ത വല്ല സ്വാധീനവും ഉണ്ടാക്കാൻ കഴിഞ്ഞുവോ? ലോക ഇസ്ലാമിക് നേതൃത്വം എന്നപേരിൽ ഒരുകാലത്തു കൊട്ടും കുരവയും നിലവിളികളുമായി എഴുന്നള്ളിക്കപ്പെട്ട സംഘടനയായിരുന്നു 'റാബിത്തത്തുൽ ആലമിൽ ഇസ്ലാമി' - The Muslim World League. സൗദി പെട്രോ ഡോളറിന്റെ ബലത്തിൽ വഹാബി മുല്ലാമുഖ്യന്മാരുടെ മേൽനോട്ടത്തിൽ അഹ്മദി കൾക്കെതിരെ കൊലവിളികളുമായി നിലവിൽവന്ന ആ സംഘടന ഇപ്പോൾ എവിടെയാണെന്നു പോലും അറിയാനാവാത്ത അവസ്ഥയാണ്! ഈ സംഘടനകളൊക്കെ മുസ്ലിം ലോകത്തിന്റെ ഏതു

പ്രശ്നമാണ് പരിഹരിച്ചിട്ടുള്ളത്? ഏത് മുസ്ലിം രാജ്യത്തിനാണ് ഇവ മുഖേന സുരക്ഷിതമനുഭവിച്ചിട്ടുള്ളത്? ഇറാഖിലേയും അഫ്ഘാനിസ്ഥാനിലേയും സാധാരണക്കാരായ ജനലക്ഷങ്ങളെ പാശ്ചാത്യ സാമ്രാജ്യത്വം വെടിമറുന്ന് വിതറി കുരുതിനടത്തുമ്പോൾ ഈ സംഘടനകൾ എവിടെയായിരുന്നു?

ആരാണ് മുസ്ലിം ജനപഥങ്ങളെ പ്രതിനിധീകരിക്കുന്നത് എന്നാണ് ലോകം ചോദിക്കുന്നത്. ലോകത്തുള്ള മുസ്ലിംകളുടെ എണ്ണമറ്റ കശപിശക്കുട്ടങ്ങൾക്കിടയിൽ നിന്നും അവരുടെ കാര്യം സംസാരിക്കാൻ പറ്റിയ നേതാവ് ഇല്ല എന്നും ലോകം അവരപ്പോടെ തിരിച്ചറിയുന്നു.

ഭിന്നിപ്പും ചരിത്രയും മുസ്ലിംലോകത്തിന്റെ ശക്തികുടിപ്പിച്ചു എന്നു മാത്രമല്ല, ക്ഷയിച്ച ശക്തിതന്നെയും പരസ്പരം പോരടിക്കാനാണുതാനും ഉപയോഗിക്കുന്നത്. മുസ്ലിം രാജ്യങ്ങളുടെ പെട്രോ ഡോളറുകളും സ്വർണ്ണമലകളും ഒരുതരത്തിലുള്ള അന്തസ്സും അവർക്ക് പ്രദാനം ചെയ്തില്ല. സ്വന്തം നിലയിൽ ഓരോ മുസ്ലിം ഗ്രൂപ്പും ശക്തമായിരിക്കാം. ശക്തിപ്രകടനങ്ങൾ നടത്തി എതിർഗ്രൂപ്പുകളെ തെട്ടിക്കുകയും ചെയ്യുന്നുണ്ടാവാം. പക്ഷേ, ഈ ശക്തി ഇങ്ങനെ പ്രകടനം നടത്താനും കാലുവാരാനും പാളയത്തിൽ തന്നെ പടനയിക്കാനും മാത്രമായിട്ടേ ഉപകരിക്കുന്നുള്ളൂ വെന്ന് വരുമ്പോൾ അവശേഷിച്ച ശക്തിതന്നെയും തകർന്നടിയുകയാണ് ചെയ്യുന്നത്.

ഇതാണ് ഓരോ മുസ്ലിംരാജ്യങ്ങളിലേയും അവസ്ഥ. പള്ളികൾപോലും കുരുതികളങ്ങളായിട്ടല്ലേ മാറിയിരിക്കുന്നത്. സമാധാനത്തോടെ പള്ളികളിൽ പോയി പ്രാർത്ഥന നടത്താവുന്ന അവസ്ഥയാണോ പാക്കിസ്ഥാനിലും ഇറാഖിലുമൊക്കെയുള്ളത്. നിർഭാഗ്യവശാൽ ഇതിനെയാണ് ഇവർ ജിഹാദ് എന്ന പേരിൽ വിശേഷിപ്പിക്കുന്നത്! ഇവരുടെ ഈ ജിഹാദ് മുഖേന ആരുടെ രക്തമാണ് ഒഴുകുന്നതെന്നും ആരുടെ ശിരസ്സുകളും ഉടലുകളുമാണ് ചേർക്കപ്പെടുന്നതെന്നും ഇവരോർക്കാറില്ല. എന്താണ് ഇതുകൊണ്ട് നേടാനുള്ളത്? ശത്രുവിനെ നേരിടാനും രാഷ്ട്രനിർമ്മാണത്തിനും ഇസ്ലാമിന്റെ പ്രതിരോധത്തിനും പിന്നെ എന്താണ് അവശേഷിക്കുന്നത്? ഏതു ഇസ്ലാമിനുവേണ്ടിയാണ്

ഇവർ നാടുകൾതോറും കമ്മിറ്റികളും ഗ്രൂപ്പുകളും ഉണ്ടാക്കി ചേരിപ്പോരുന്നതിന് തുടർന്നു തീരുന്നത്?

ഇസ്ലാം ഒരു സാർവ്വദേശീയമതമാണ്. സാർവ്വത്രികതയാണ് അതിന്റെ മുഖമുദ്ര. സാർവ്വത്രിക നേതൃത്വമാണ് അത് വിഭാവന ചെയ്യുന്നത്. ഇതാണ് ഇസ്ലാമിന്റെ യാഥാർത്ഥ്യമെങ്കിൽ, ഒരേയൊരു ഇമാമിന്റേയും ഒരേയൊരു നേതൃത്വത്തിന്റേയും കീഴിൽ ഒന്നിച്ചണിചേരുകയെന്നത് മുസ്ലിംകളെ സംബന്ധിച്ചിടത്തോളം നിർബന്ധമാണ്.

ഇമാമിന്റെ ആവശ്യകത ഇസ്ലാമിൽ പകൽ പോലെ വ്യക്തമാണെന്നു വേണം പറയാൻ. ഐക്യവും ഒത്തൊരുമയും ഇല്ലെങ്കിൽ ഇസ്ലാമിന്റെ അധ്യാപനങ്ങളുടെ അടിസ്ഥാനത്തിൽ ശരിയായി പ്രവർത്തിക്കാൻ പോലുമായില്ലെന്നതാണ് സത്യം. നമസ്കാരത്തിനായി പള്ളിയിൽ പോകുമ്പോൾ ഒരു ഇമാം കൂടിയേതീരു. ഒരു ഇമാമിന്റെ പിന്നിൽ നിൽക്കുകയെന്നത് ജനങ്ങൾക്കിടയിലുള്ള ഐക്യഭാവത്തെ പ്രകടമാക്കുന്നു. അതുകൊണ്ടാണ് വിശുദ്ധവുർആൻ ജമാഅത്തായിട്ടുള്ള നമസ്കാരത്തിന് വലിയ പ്രധാന്യം നൽകുന്നത്. ഇമാമിന് തെറ്റു പറയുമ്പോൾ പിന്നിലുള്ളവരും അനുസരണപൂർവ്വം അതുതന്നെ പിൻപറ്റേണ്ടി വരുന്നു. പള്ളിയിൽ ഒരു ഇമാം നിർബന്ധമായിരിക്കെ, ഇമാമില്ലാതെ മുഴുവൻ മുസ്ലിം ലോകത്തിനും എങ്ങനയാണ് മുന്നോട്ട് പോവാൻ കഴിയുക?

ഇമാമിന്റെ, പരമോന്നതനേതാവിന്റെ ആവശ്യകത ഹദീസുകളിൽനിന്നു നമുക്ക് മനസ്സിലാക്കാൻ കഴിയും. **‘മൻ മാത ബിഗൈരി ഇമാമിം മാത മീത്തതൻ ജാഹിലീയ്യ’** ‘ആരാണോ കാലത്തിന്റെ ഇമാമിനെ തിരിച്ചറിയാതെ മരണപ്പെടുന്നത് അവൻ ജാഹിലീയ്യത്തിന്റെ മരണം വരിക്കുന്നു’ എന്ന നബി (സ) തിരുമേനിയുടെ അരുളപ്പാട് അതിന്റെ അടിയന്തിര പ്രാധാന്യത്തെ അടയാളപ്പെടുത്തി കാണിക്കുന്നു. “നിശ്ചയമായും ഇമാം ഒരു രക്ഷാകവചമാണെന്നും” നബി(സ) തിരുമേനി പറയുകയുണ്ടായി. ജാഹിലീയത്തിന്റെ മരണം ഏറ്റവും വലിയ ദുർഭാഗ്യമായിരിക്കെ, ഈ ഹദീസ് സാത്വിക ഹൃദയങ്ങളിൽ കാലത്തിന്റെ ഇമാമിനെ തിരയാനുള്ള പ്രേരണ നൽകുന്നു. അഹ്മദിയ്യാ പ്രസ്ഥാന സ്ഥാപകർ, വാഗ്ദത്ത മഹ്ദി മസീഹ് ഹദ്ദറത്ത് അഹ്മദുൽ ഖാദിയാനി(അ), ഒരു പാർസി കവിതയിൽ നബി (സ) തിരുമേനിയുടെ ഇമാമത്തിനെ കുറിച്ച് ഇങ്ങനെ കുറിക്കുകയുണ്ടായി.

“മുഹമ്മദസ്ത് ഇമാമെ വ ചിറാഗെ ഹർദോ ജഹാറ

മുഹമ്മദസ്ത് ഫറോസിൻദ: സമീൻ വ സമാം:
(മുഹമ്മദ്(സ) നേതാവും ഇരുലോകങ്ങളു

ടെയും പ്രകാശവുമാണ്. സ്ഥലകാലങ്ങളെ ഉജ്ജ്വലിപ്പിക്കുന്ന പ്രകാശനാളം അവിടുന്നു തന്നെയാണ്.)

നബി(സ) തിരുമേനിയുടെ നായകത്വം ഈ ലോകത്തും പരലോകത്തും ഒരു രക്ഷാകവചമാണെന്നതിൽ സംശയമില്ല. ഐക്യവും അനുസരണവുമില്ലാതെ ഈ രക്ഷാകവചത്വം എങ്ങനെ സിദ്ധിക്കാനാണ്? അപ്പോൾ മുഴുവൻ മുസ്ലിം ലോകത്തിനുമായി ഒരേയൊരു ഇമാം ഒരേയൊരു നേതൃത്വം മാത്രമായിരിക്കേണ്ടതുണ്ട്. എന്നാൽ, ഒരു ഖലീഫയെ കൂടാതെ അങ്ങനെയൊരു നേതൃത്വം അസാധ്യമാണ്. അഹ്മദിയ്യാ ജമാഅത്തിന്റെ നാലാം ഖലീഫ ഹദ്ദറത്ത് മിർസാ താഹിർ അഹ്മദ്(റഹ്) പറയുന്നത് ഖിലാഫത്തിലാണ് ഇസ്ലാമിന്റെ യാഥാർത്ഥ്യം എന്നാണ്. ആ മഹാത്മാവ് പറയുന്നു.

“അല്ലാഹുവിന്റെ കയറിനെ മുറുകെപ്പിടിക്കുക എന്നുള്ളതാണ് സത്യത്തിൽ ഇസ്ലാം എന്നു പറയുന്നത്. യഥാർത്ഥ കീഴ്വണക്കം സൃഷ്ടിക്കുന്നതും ഇതുതന്നെയാണ്. വ്യക്തിഗതമായിട്ടല്ല മറിച്ച് സംഘടിതമായി ‘ജമീആ’ പ്രകടിപ്പിക്കണമെന്നുള്ളതാണ് ഇതിനുള്ള ഒരു ഉപാധി. ഇസ്ലാം എന്നത് ശരീഅത്തിനെയും പ്രവാചകന്റെ കല്പനകളെയും അനുസരിക്കുക എന്നതു മാത്രമല്ല, മറിച്ച് ഒന്നിച്ചണിചേരുകയും രണ്ടിലും പരിപൂർണ്ണമായ കീഴ്വണക്കം കാണിക്കുകയും ചെയ്യുക എന്നുമാണ് ഇസ്ലാം എന്നതുകൊണ്ട് അർത്ഥമാക്കപ്പെടുന്നത്. നിങ്ങൾ ശരീഅത്തിനെ പിന്തുടരുകയും അതേസമയംതന്നെ അനൈക്യത്തിലായി തീരുകയുമാണെങ്കിൽ നിങ്ങൾ ഇസ്ലാമിനു പുറത്തായിരിക്കും. അല്ലാഹുവിന്റെ കയർ വെറുതെ പിടിച്ചതുകൊണ്ടായില്ല. മുഴുവൻ സമയവും ആ കയറിനെ മുറുകെ പിടിക്കേണ്ടതുണ്ട്. ഖലീഫക്ക് അനുസരണപ്രതിജ്ഞ(ബയ്അത്ത്) ചെയ്യേണ്ടതിന്റെ ആവശ്യകത വരുന്നത് ഒരു പുതിയ ശരീഅത്തോ ഒരു പുതിയ ന്യായപ്രമാണമോ അദ്ദേഹത്തിന് നൽകപ്പെടുന്നു എന്നതുകൊണ്ടല്ല. മറിച്ച് പ്രവചനനോടോ, അദ്ദേഹത്തിന്റെ ശരീഅത്തിനോടോ, ഗ്രന്ഥത്തിനോടോ കാണിക്കുന്ന പരിപൂർണ്ണമായ കീഴ്വണക്കം മാത്രം മതിയാവുകയില്ല എന്നതുകൊണ്ടാണ്.....”

ആ മഹാത്മാവ് തുടർന്നു പറയുന്നു. “അപ്പോൾ വിശുദ്ധവുർആനിൽ വിശദീകരിക്കപ്പെട്ട രീതിയിലുള്ള യാഥാർത്ഥ ഐക്യം എങ്ങനെ നേടിയെടുക്കാമെന്നുള്ളതാണ് സ്വാഭാവികമായും ഉയർന്നു വരുന്ന ചോദ്യം. ഐക്യത്തിലൂടെ മാത്രമേ നേടിയെടുക്കാനാവുകയുള്ളൂ. ഈ ഐക്യമാകട്ടെ,

വിലാഹത്ത് വ്യവസ്ഥിതികളൊന്നെ പ്രദാനം ചെയ്യാനുമായില്ല. എപ്പോഴെല്ലാം ഒരു സമുദായം വിലാഹത്തിൽനിന്നു അകലുന്നുവോ, അപ്പോഴെല്ലാം അതിന്റെ ഐക്യം നഷ്ടപ്പെട്ടു പോകുന്നു. സമുദായം കൂറേ അവാന്തരവിഭാഗങ്ങളായി ക്ഷയിക്കുകയും വിലാഹത്ത് വ്യവസ്ഥയെ അവർ അവഗണിക്കുകയും സർവ്വോപരി അല്ലാഹുവിന്റെ കയറിനെ മുറുകെ പിടിക്കാനായി ഐക്യപ്പെടാതിരിക്കുകയും ചെയ്യുമ്പോൾ, താമസിയാതെ വുർആനിക വിധിയനുസരിച്ച് അല്ലാഹുവിന്റെ കയറുമായുള്ള അവരുടെ ബന്ധം അറ്റുപോകുന്നു. അതുകൊണ്ട് യഥാർത്ഥ ഐക്യം സൃഷ്ടിക്കാനുള്ള ലോകത്തിലെ ഒരേയൊരു സംവിധാനം വിലാഹത്തു മാത്രമാണ്.” (ഖലീജ് കാ ബുഹ്റാൻ ഔർ നിസാമെനൗ, പേജ് 109-116. Gulf Crisis and new world order of Islam).

വിലാഹത്തിന്റെ ഈ അടിസ്ഥാന പ്രധാന്യം മനസ്സിലാക്കിയവരാണ് ചരിത്രത്തിന്റെ പല ഘട്ടങ്ങളിലായി വിലാഹത്ത് പുനഃസ്ഥാപന പ്രസ്ഥാനങ്ങളുമായി ഇറങ്ങിയിരുന്നത്. എന്നാൽ, വിലാഹത്ത് പ്രവാചകത്വത്തിന്റെ പിന്തുടർച്ചയാണ്. അത് ഭൗതിക നേതൃത്വമല്ല, ആത്മീയ നേതൃസംവിധാനമാണ്. പ്രവാചകന്റെ വിധേയത്വം തുടർന്ന് അദ്ദേഹത്തിന്റെ പ്രതിനിധിയെന്നോണം നേതൃത്വം ഏറ്റെടുക്കുന്നയാളാണ് ഖലീഫ. അദ്ദേഹമാണ് മുസ്ലിംജമഅത്തിന്റെ പരമോന്നതനായ നേതാവ്. ഓർക്കുക, പ്രവാചകനെ കൂടാതെ ഖലീഫയുണ്ടാവുകയെന്നത് അസാധ്യമാണ്. പ്രവാചകത്വം തന്നെ ഒരു ശാപമായി കാണുന്ന ഇക്കാലത്തെ മുസ്ലിം പൗരോഹിത്യത്തിന് എങ്ങനെയാണ് വിലാഹത്ത് യഥാർത്ഥ്യമാക്കാനാവുക? മുസ്ലിംകൾ എക്കാലവും വിലാഹത്തിന്റെ ആവശ്യകതയും പ്രാധാന്യവും മനസ്സിലാക്കിയിട്ടുള്ളവരാണ്. നബി(സ) തിരുമേനിയുടെ വിധേയത്വത്തിനു ശേഷം വിലാഹത്തിന്റെ ആവശ്യകത മുസ്ലിംകൾ തിരിച്ചറിയുകയുണ്ടായി. അക്കാലത്തെ മുസ്ലിംകളുടെ അവസ്ഥ ഇക്കാലത്തെ മുസ്ലിംകളുടേതിനേക്കാൾ പതിനായിരം മടങ്ങ് നല്ലതായിരുന്നുവെന്നതിൽ സംശയമേതുമില്ല. ഒരു ഇമാമിനെ പിന്തുടരുകയെന്നത് അവർക്ക് അത്യാവശ്യമായിരുന്നെങ്കിൽ, ഇക്കാലത്തെ മുസ്ലിംകൾക്ക് അങ്ങനെയൊന്നില്ലാതെ എങ്ങനെയാണ് മുന്നോട്ടു പോകാനാവുക? വിലാഹത്തിന്റെ ആവശ്യകതയാണിത് വ്യക്തമാകുന്നത്.

നേതാക്കന്മാരുടെ ബാഹുല്യവും ബഹളവും മുസ്ലിംജമഅയുടെ അവശേഷിക്കുന്ന സുരക്ഷിതബോധംകൂടി കവരുകയാണ് ചെയ്തിരിക്കുന്നത്. മുസ്ലിംകളുടെ ശക്തിയും സമ്പത്തും മാത്രമല്ല,

വിലയേറിയ സമയവും അധ്വാനവുമെല്ലാം ഇവരുടെ ഫിത്നകൾമൂലം തെരുവുകളിൽ പാഴായിത്തീരുകയാണ്. ഏതാണ് ശത്രു, ഏതാണ് മിത്രം എന്ന തിരിച്ചറിവുപോലും ഈ വർഗ്ഗം മുസ്ലിംകളിൽനിന്നു കവർന്നിരിക്കുന്നു. ആകാശത്തുനിന്നു ഈസബ്നു മര്യമിന്റെ ശാരീരികമായ ഇറക്കത്തെ സംബന്ധിച്ച് സ്വപ്നങ്ങളെല്ലാം അസ്ഥാനത്തായിരിക്കുകയാണ്. അതിനെക്കുറിച്ച് എന്തെങ്കിലും പറയാൻതന്നെ മുസ്ലിം ഉലമാക്കന്മാർ ഇന്നു ലജ്ജിക്കുന്നു. ഈ പുതിയ പ്രതിഭാസം സമ്മാനിക്കുന്ന നിരാശ മുസ്ലിംകളെ ഒരുഭാഗത്ത് ഗ്രസിച്ചിട്ടുണ്ട്. മുസ്ലിം ലോകം അഭിമുഖീകരിക്കുന്ന എല്ലാ പ്രശ്നങ്ങൾക്കുമുള്ള ഒറ്റമൂലി എന്ന നിലയിൽ വിലാഹത്തിനെ കെട്ടിപ്പടുത്തുകളയാനുള്ള ദൗത്യവുമായി ഇറങ്ങിത്തീർച്ച പ്രസ്ഥാനങ്ങൾ ഒന്നൊന്നായി തളർന്നുതീർന്ന ചരിത്രമാണ് മറുഭാഗത്തുള്ളത്. ഇക്കാരണത്താൽ ഹതാശരായ ഒരുവിഭാഗം മുസ്ലിംമനസ്സ് മുസ്ലിം ശാക്തീകരണം എന്ന പേരിൽ ഭീകരപ്രവർത്തനങ്ങളെ സ്വാഗതം ചെയ്യുന്ന പതനത്തോളം ചെന്നെത്തിയിരിക്കുന്നു.

ഓർക്കുക, വിലാഹത്ത് വ്യവസ്ഥ അല്ലാഹു അവന്റെ മേൽനോട്ടത്തിൽ സ്ഥാപിക്കുന്നതാണ്. അല്ലാഹുവിൽനിന്നു വിലാഹത്തിന്റെ അനുഗ്രഹം ലഭിക്കണമെങ്കിൽ വിശ്വാസികൾക്കാവശ്യമായ ധർമ്മികവും ആത്മീയവുമായ യോഗ്യതകൾ എന്താണെന്നു വിശുദ്ധവുർആൻ പറയുന്നുണ്ട്. ആ യോഗ്യതകൾ പൂർത്തിയാകുന്നവർക്കിടയിൽ മാത്രമേ വിലാഹത്തിന്റെ അനുഗ്രഹം നൽകപ്പെടുകയുള്ളൂവെന്നു നമുക്ക് മനസ്സിലാക്കാൻ കഴിയും (24:56). കൂറേ നേതാക്കന്മാരും ഉലമാക്കന്മാരും യോഗം കൂടി തീരുമാനിച്ചതുകൊണ്ട് ഉണ്ടാക്കിക്കളയാൻ സാധ്യമാവുന്ന ഒന്നല്ല വിലാഹത്ത്. ഒരിക്കൽ നിലച്ചുകഴിഞ്ഞാൽ വീണ്ടും പുനഃസ്ഥാപിക്കാൻ കഴിയുന്ന ഒന്നുമല്ല സ്വർഗീയമായ വിലാഹത്ത് സംവിധാനം. വിലാഹത്ത് പ്രവാചകത്വത്തിന്റെ പിന്തുടർച്ചയാണെങ്കിൽ ഒരിക്കൽ നിലച്ചുകഴിഞ്ഞാൽ ഒരു പ്രവാചകനെ കൂടാതെ അത് വീണ്ടും പുനഃസ്ഥാപിക്കാൻ സാധ്യമല്ലെന്നതാണ് സത്യം. നബി (സ) തിരുമേനിക്കുശേഷം ഒരുതരത്തിലുള്ള പ്രവാചകനും വരികയില്ലെങ്കിൽ വിലാഹത്തിന് കടന്നുവരാനുള്ള വാതിൽ കൊട്ടിയടക്കപ്പെട്ടു എന്നാണർത്ഥം. ഇതാണ് യഥാർത്ഥത്തിൽ മുസ്ലിംലോകം ഇന്ന് അഭിമുഖീകരിക്കുന്ന വലിയൊരു ആത്മീയപ്രശ്നം. ഈ പ്രശ്നത്തിൽ നിന്നാണ് മുസ്ലിംലോകത്തെ എല്ലാ നിരാശയും എല്ലാ അന്തഃഛിദ്രതകളും രൂപപ്പെടുന്നത്. ●

ഏകതാവിശ്വാസത്തിലൂടെ പാവനജീവിതം

ഏകതാവിശ്വാസത്തിന്റെ (തൗഹീദ്) പ്രണേതാക്കളും പ്രഘോഷകരുമാണ് പ്രവാചകന്മാർ. ദൈവത്തിന്റെ അസ്തിത്വവും മഹത്വവും ഭൂമിയിൽ സ്ഥാപിച്ചുറപ്പിക്കുന്നത് അവരാണ്. ദൈവസംപ്രാപ്തിക്കനുപേക്ഷണീയമായ പരിപാവനജീവിതത്തിലേക്ക് അവർ മനുഷ്യരെ ക്ഷണിക്കുകയും ചെയ്യുന്നു. “നിങ്ങൾ അല്ലാഹുവിനെ ആരാധിക്കുക, ദുശ്ശക്തികളെ വർജ്ജിക്കുക (എന്ന സന്ദേശവുമായി) എല്ലാ സമുദായങ്ങളിലും നാം ദൂതന്മാരെ നിയോഗിച്ചിട്ടുണ്ട്”. (വിശുദ്ധഖുർആൻ-16:37) ഏകദൈവത്തിന്റെ ധ്യാനാർഹകരായ ദൈവദൂതന്മാർ മാനവതക്ക് നൽകിയ സന്ദേശങ്ങളും ഏകോന്മുഖമാണ്. അഥവാ ഏകദൈവത്തെ ആരാധിക്കുവാനും ഭക്തിസഹമായ സൂക്ഷ്മജീവിതം നയിക്കുവാനും ദിവ്യസന്ദേശവാഹകരായ തങ്ങളെ അനുഗമിക്കുവാനും അവർ മനുഷ്യകുലത്തെ ഉദ്ബോധിപ്പിച്ചു. സജീവമായ അസ്തിത്വബോധവും വിശ്വാസവെണ്മയുമുള്ള, ജീവസുറ്റ സമൂഹത്തെ അവർ കാലാകാലങ്ങളിൽ വാർത്തെടുക്കുകയുമുണ്ടായി. പ്രവാചകസന്ദേശങ്ങളുടെ സമ്പൂർണ്ണവും സമ്മേളിതവുമായ രൂപമാണ് ഇസ്‌ലാം മുഖേന വെളിപ്പെട്ടിരിക്കുന്നത്. “ഇന്നത്തെ ദിവസം നിങ്ങളുടെ മതത്തെ നിങ്ങൾക്ക് ഞാൻ പൂർണ്ണമാക്കിത്തരികയും എന്റെ അനുഗ്രഹത്തെ നിങ്ങൾക്ക് പൂർത്തീകരിക്കുകയും ഇസ്‌ലാമിനെ നിങ്ങൾക്ക് മതമായി തുപ്തിപ്പെടുകയും ചെയ്തിരിക്കുന്നു”. (വിശുദ്ധഖുർആൻ-5:4) ദിവ്യസന്ദേശങ്ങളുടെയെല്ലാം അന്തഃസത്തയായ തൗഹീദിന്റെ സമഗ്രമായ പ്രതിപാദനവും ലോകസമക്ഷം ഇസ്‌ലാം സമർപ്പിക്കുന്നുണ്ട്.

കലിമ- ഇസ്‌ലാമിന്റെ സാരംശം

തൗഹീദ് അഥവാ ഏകതാവിശ്വാസം ഇസ്‌ലാമിന്റെ അന്തസ്സാരവും സൗന്ദര്യവുമാകുന്നു. ‘ലാഇലാഹ ഇല്ലല്ലാഹു മുഹമ്മദുർ റസൂലുല്ലാഹ്’ എന്ന കലിമയിൽ ഉള്ളടങ്ങിയിരിക്കുന്നത്, ഇസ്‌ലാമികതത്വസംഹിതകളുടെ സാരാംശമാണ്. ദൈവമല്ലാതെ മറ്റൊരു ഇലാഹുമില്ലെന്ന വിശ്വാസപ്രഖ്യാ

പനം വിഷയേച്ഛകളുടെ സകലബന്ധനങ്ങളിൽനിന്നും മോചിതനാകാൻ മനുഷ്യനെ പ്രേരിപ്പിക്കുന്നു. പരമമായ ദാസ്യത്വം കേവലം ദൈവത്തിന് സമർപ്പിക്കുവാനും ഏകതാവിശ്വാസം മനുഷ്യന് പ്രചോദനം നൽകുന്നു. ലൗകികവസ്തുക്കളോടുള്ള ദിശ തെറ്റിയ പ്രണയത്തിന്റെയും വിധേയത്വത്തിന്റെയും നിരാകരണത്തിന്, മനുഷ്യനെ സന്നദ്ധനാക്കുന്നത്, യഥാർത്ഥ രക്ഷാസങ്കേതവും ആശാപാത്രവും ദൈവമാണെന്നുള്ള തിരിച്ചറിവാണ്. ആരാധനക്കർഹൻ, പ്രേമപാത്രം, ആശാലക്ഷ്യം, രക്ഷാസങ്കേതം തുടങ്ങിയ അർത്ഥവിവക്ഷകളുൾക്കൊണ്ടതാണ് ഇലാഹ് എന്ന പദം. തന്നിമിത്തം കലിമാവാക്യം തന്റെ വിശ്വാസപ്രമാണമായി അംഗീകരിക്കുകയും ഏറ്റുപറയുകയും ചെയ്യുന്ന ഒരാൾ, ഭൗതികലോകവുമായുള്ള ബന്ധങ്ങളിൽ അതീവസൂക്ഷ്മത പുലർത്താൻ നിർബന്ധിതനായിത്തീരുന്നു. ദൈവത്തെ പ്രഥമവും പ്രധാനവുമായ ലക്ഷ്യമായിക്കണ്ട് ആമുഷിക കാര്യങ്ങളെ സദാ മുന്തിച്ചുനിറുത്തുവാനും ഏകതാവിശ്വാസം ഒരാളെ സന്നദ്ധമാക്കുന്നു. വാഗ്ദത്ത മഹ്ദീ മസീഹ്(അ) ഇപ്രകാരം വിവരിക്കുന്നുണ്ട്. “ഇസ്‌ലാമിന്റെ മുദ്രാവാക്യമായ കലിമയുടെ താൽപര്യം, നാം വിഗ്രഹാരാധനയിൽനിന്നും ഒഴിഞ്ഞിരിക്കണമെന്നുള്ളത് മാത്രമല്ല, മറ്റു പല മിഥ്യാദൈവങ്ങളുമുണ്ട്, അവയെല്ലാം വർജ്ജിക്കണമെന്നും അതു പഠിപ്പിക്കുന്നു. ഉദാഹരണമായി, സ്പെഷ്യകൾക്ക് വഴങ്ങുക, കാമവികാരങ്ങൾക്ക് അടിമപ്പെടുക, ദുർമ്മാർഗ്ഗത്തെ പിൻപറ്റുക തുടങ്ങിയവയെല്ലാം മനുഷ്യൻ തന്റെ ഹൃദയങ്ങളിൽ വെച്ച് പൂജിക്കുന്ന ഒരുതരം വിഗ്രഹങ്ങൾ തന്നെയാണ്. ‘ലാഇലാഹ ഇല്ലല്ലാഹ്’ അഥവാ അല്ലാഹു അല്ലാതെ ആരാധ്യമായി യാതൊന്നുമില്ല എന്ന ‘കലിമ’ ഇത്തരം വിഗ്രഹങ്ങളെയെല്ലാം നിരാകരിക്കുന്നു. ഈ പരിശുദ്ധകലിമ അല്ലാഹുവൊഴികെ യാതൊന്നിനേയും ആരാധ്യമായി കരുതരുതെന്നാണ് പഠിപ്പിക്കുന്നത്. അതിനാൽ, മനുഷ്യൻ

തന്റെ അകത്തും പുറത്തുമുള്ള എല്ലാ ആരാധ്യവസ്തുക്കളേയും അകറ്റി തന്റെ ഹൃദയത്തെ ഏകദൈവത്തിന് മാത്രമായി പാവനമാക്കി വെക്കേണ്ടതാവശ്യമാണ്. സ്ഥൂലവും ദൃശ്യവുമായ വിഗ്രഹങ്ങളുള്ളതുപോലെതന്നെ സൂക്ഷ്മവും അദൃശ്യവുമായ വിഗ്രഹങ്ങളുമുണ്ട്. ഉദാഹരണമായി, വല്ലകാര്യവും സാധിക്കുന്നതിനു ദൈവസഹായത്തെ വിചാരിക്കേണ്ടതും ചെയ്യാതെ കേവലം സാധനശക്തിയെ മാത്രം ആശ്രയിക്കുകയാണെങ്കിൽ ആ ആശ്രയസാധനം ഒരുതരം വിഗ്രഹമാകുന്നു. പക്ഷേ അത് സൂക്ഷ്മമായ ഒന്നത്രെ. പ്രത്യക്ഷവും സ്ഥൂലവുമായ വിഗ്രഹങ്ങളുടെ ആരാധനയിൽനിന്ന് ഒഴിഞ്ഞു നിൽക്കുക എളുപ്പമാണ്. എന്നാൽ, മനുഷ്യർ തങ്ങളുടെ കക്ഷങ്ങളിൽ വഹിച്ചുകൊണ്ടു നടക്കുന്ന ആ അദൃശ്യവിഗ്രഹങ്ങളെ വർജ്ജിക്കുക അത്ര എളുപ്പമല്ല. വലിയ തത്ത്വജ്ഞാനികളും സൂക്ഷ്മദൃശ്യങ്ങളുമായുള്ളവർക്ക് കൂടിയും തങ്ങളിൽതന്നെ ഗോപ്യമായി സ്ഥിതിചെയ്യുന്ന ആ വിഗ്രഹങ്ങളെ പുറത്തു കളയുവാൻ സാധിക്കുന്നില്ല. ആ വിഗ്രഹങ്ങളാകട്ടെ ദൈവാനുഗ്രഹമാകുന്ന സൂക്ഷ്മദർശിനി മുഖേനയല്ലാതെ ഗോചരമാകാത്ത അതിസൂക്ഷ്മങ്ങളായ കീടങ്ങളാകുന്നു. അവ മനുഷ്യനെ വളരെ ഉപദ്രവം ചെയ്യുന്നവയുമാണ്. ഹൃദയത്തിൽ മറഞ്ഞുകിടക്കുന്ന ആ വിഗ്രഹങ്ങൾ ദൈവത്തോടും സമസൃഷ്ടികളോടുംമുള്ള കർത്തവ്യധർമ്മങ്ങളിൽനിന്നും മനുഷ്യനെ വ്യതിചലിപ്പിച്ചു കളയുന്ന സ്വേച്ഛാവികാരങ്ങളല്ലാതെ മറ്റൊന്നുമല്ല. ആലിംകളെന്നും ഫാസിൽന്മാരെന്നും അറിയപ്പെടുന്നവരും ഹദീസിന്റെ വിദ്വാനന്മാരുമായുള്ള പണ്ഡിതന്മാർക്കുടിയും തങ്ങളിലുള്ള ഈ വിഗ്രഹങ്ങളെ തിരിച്ചറിയാൻ ശക്തരാകാതെ അവയെ പുജിച്ചു പോകുന്നു. ഈ വിഗ്രഹങ്ങളെ അകറ്റിനിറുത്തുക വാസ്തവത്തിൽ വീരോചിതമായ പ്രവൃത്തിയാണ്. ഈ വിഗ്രഹങ്ങളെ പിൻപറ്റുന്നവർ അന്യോന്യം കാപട്യം പ്രവർത്തിക്കുന്നവരാകുന്നു. അവർ പരസ്പരം അവകാശങ്ങളെ അപഹരിക്കുകയും അതുവലിയ നേട്ടമായി കരുതുകയും ചെയ്യുന്നു. അവർ തങ്ങളുടെ സാധനാപരമായ മാർഗ്ഗങ്ങൾക്ക് പ്രാധാന്യം കല്പിക്കുകയും അവയെ തന്നെ പൂർണ്ണമായി ആശ്രയിക്കുകയും ചെയ്യുന്നു. ഈ ദോഷങ്ങളെയെല്ലാം ഇല്ലായ്മ ചെയ്യാതെ കണ്ട് ഏകദൈവ തത്ത്വത്തിലുള്ള വിശ്വാസം സുസ്ഥാപിതമാകുകയില്ല. (മൽഹൂസാത്ത്)

ഐഹിക ബന്ധങ്ങൾ മുഹമ്മദ് നബി(സ)യിലൂടെ

ഐഹിക വ്യവഹാരങ്ങളിൽ സന്മാർഗ്ഗ വ്യതിയാനം സംഭവിക്കാതിരിക്കുന്നതിന്, നബി(സ)യുടെ മാർഗ്ഗദർശനങ്ങളുടെ അനുധാവനം അനുപേക്ഷണീയമാകുന്നു. മുഹമ്മദ്(സ) അല്ലാഹുവിന്റെ ദൂതനാകുന്നു എന്ന കലിമയുടെ രണ്ടാമത്തെ ഭാഗത്തിലടങ്ങിയ താൽപര്യമിതാണ്. കേവലം തൗഹീദിനനുഗുണമായ മാർഗ്ഗദർശനങ്ങൾ മാത്രമാണ് മുഹമ്മദ് നബി(സ) യിലൂടെ ലഭിക്കുന്നത്. മുഹമ്മദ്(സ) ദൈവത്തിന്റെ ദാസനും ദൂതനുമാണെന്ന് അംഗീകരിക്കുകവഴി തൗഹീദിന്റെ (ഏകത്വസിദ്ധാന്തം) പവിത്രതക്ക് ഭംഗമുണ്ടാകുന്നവിധം ലൗകിക കെട്ടുപാടുകളോടുള്ള സകല അടിമത്വവും പരിവർജ്ജിക്കുവാനും ശരിയായ രീതിയിൽ ഭൗതികബന്ധങ്ങളെ നിലനിർത്തുവാനും സാധിക്കുമാറാകുന്നു. അഥവാ ദൈവപ്രീതിയുടെ പാതയിലൂടെ ചരിച്ചുകൊണ്ട് ദൈവത്തിന്റെ യഥാർത്ഥ ദാസനാക്കി മാറ്റുന്നത് നബി(സ)യുടെ ജീവിത മാർഗ്ഗദർശനങ്ങളാണ്. വിശുദ്ധബുർആൻ പറയുകയാണ്. “പറയുക, നിങ്ങൾ അല്ലാഹുവിനെ സ്നേഹിക്കുന്നുവെങ്കിൽ എന്നെ പിന്തുടരുക. എന്നാൽ, അല്ലാഹു നിങ്ങളെ സ്നേഹിക്കുകയും നിങ്ങളുടെ കുറ്റങ്ങൾ നിങ്ങൾക്ക് പൊറുത്തുതരികയും ചെയ്യും. അല്ലാഹു സർവ്വഥാ പൊറുക്കുന്നവനും, കരുണാമയനുമായാകുന്നു” (3:32). “തീർച്ചയായും നിങ്ങൾക്ക് അല്ലാഹുവിന്റെ ദൂതനിൽ ഉത്തമമായ കയ്യുണ്ട്. അല്ലാഹുവിനെയും അന്ത്യനാളിനെയും ഭയപ്പെടുകയും അല്ലാഹുവിനെ അധികമായി സ്നേഹിക്കുകയും ചെയ്യുന്നതാരോ അവർക്ക്” (33:22).

ശിർക്കിന്റെ തരങ്ങൾ

സന്മാർഗ്ഗനിഷ്ഠമായ പാതയിലൂടെ ചരിക്കുന്നതിന് തൗഹീദിലടിയുറച്ചു നിൽക്കേണ്ടത് അനിവാര്യമാണ്. തൗഹീദിനനുരോധമല്ലാത്ത പ്രവൃത്തികൾ ശിർക്കിന്റെ ഗണത്തിൽപെടുന്നു. വിശുദ്ധബുർആൻ പറയുന്നു: “പറയുക, ഓ ഗ്രന്ഥാനുസാരികളെ! ഞങ്ങൾക്കും നിങ്ങൾക്കും ഇടയിൽ തുല്യ സമ്മതമായ ഒരു കാര്യത്തിലേക്ക് അല്ലാഹുവിനെയല്ലാതെ നാം ആരാധിക്കുകയില്ലെന്നും അവനോട് യാതൊന്നിനെയും പങ്കുചേർക്കുകയില്ലെന്നും നമ്മളിൽ ചിലർ മറ്റു ചിലരെ അല്ലാഹുവിന് പുറമെ രക്ഷാധികാരികളാക്കുകയില്ലെന്നും(ഉള്ള തത്വത്തിലേക്ക്) വരിക. എന്നിട്ട് അവർ പിന്തിരിഞ്ഞുകയ്യുന്നുവെങ്കിൽ പറയുക, ഞങ്ങൾ (അല്ലാഹുവിനോട്) അനുസരണം പുലർത്തുന്നവരാണെന്നതിന്

നിങ്ങൾ സാക്ഷ്യം വഹിക്കുക”. (3:65) ബഹുദൈവങ്ങളുണ്ടെന്ന് വിശ്വസിക്കുക, ഏകനായ ദൈവത്തിൽ ഗുണമാഹാത്മ്യങ്ങൾ ഏതെങ്കിലുമളവിൽ മറ്റൊന്നിന് കല്പിക്കുക, ഒരാളെപറ്റി, അയാൾ മനുഷ്യസഹജമായ അവസ്ഥകളിൽനിന്നും കുറവുകളിൽനിന്നും അതീതനാണെന്ന് കരുതുക തുടങ്ങിയ ശിർക്കിന്റെ മുഴുവൻ തരഭേദങ്ങളുടെയും നിരസമാണ് പരാമ്യഷ്ടസൂക്തത്തിൽ വിളംബരം ചെയ്തിരിക്കുന്നത്.

ആത്മശുദ്ധീകരണം

മനുഷ്യനെ പാവനജീവിതം നയിക്കാൻ ഉദ്യുക്തനാക്കുന്നത് തൗഹീദിന്റെ സൂക്ഷ്മവശങ്ങളെക്കുറിച്ചുള്ള പരിജ്ഞാനമാണ്. മനുഷ്യൻ ശിർക്കിലകപ്പെടാതിരിക്കുന്നതിന്, അതിന്റെ സൂക്ഷ്മവും അദ്യുശ്യവുമായ തലങ്ങളിലേക്ക് വെളിച്ചം വീശി ജാഗരണമുണ്ടാക്കുന്നത് പ്രവാചകന്മാരാകുന്നു. അതിനാൽ ആത്മശുദ്ധീകരണം പ്രാപിക്കുന്നതിനുള്ള അനുയോജ്യമാർഗ്ഗം പ്രവാചക ദർശനങ്ങളെ അനുഗമിക്കലാണ്. ദൈവത്തിന്റെ ഏകതാവിചിത്രം ലോകത്ത് സ്ഥാപിക്കുന്നതിനും അതുവഴി ഉദാത്തമായ പാവനജീവിതത്തിലേക്ക് ജനങ്ങളെ മാർഗ്ഗദർശനം നൽകുന്നതിനും വേണ്ടി ഇക്കാലത്ത് ആഗതരായ വാഗ്ദത്തമഹ്ദീ മസീഹ്(അ) ഇതു സംബന്ധിച്ചു നൽകിയ വിവരണങ്ങൾ ഇവിടെ കുറിക്കുന്നു.

“റബ്ബ് അഥവാ നാഥൻ എന്നാൽ പടിപടിയായി വളർത്തി പരിപൂർണ്ണതയിലേക്ക് എത്തിക്കുന്നവൻ എന്നാണർത്ഥം. വാസ്തവത്തിൽ മനുഷ്യൻ അനേകം നാഥന്മാരെ സ്വയംതന്നെ സൃഷ്ടിക്കുന്നുണ്ട്. ഒരാൾ തന്റെ സൂത്രങ്ങളിലും തന്ത്രങ്ങളിലും ആശ്രയമർപ്പിക്കുമ്പോൾ അവ അയാളുടെ നാഥനായി മാറുന്നു. ഒരാൾ തന്റെ അറിവിലും കരു

ത്തിലും തുങ്ങിക്കിടക്കുകയാണെങ്കിൽ അവയും അയാളുടെ ദൈവങ്ങളാണ്. ഒരാൾ തന്റെ രൂപത്തിലോ സമ്പത്തിലോ അല്ലെങ്കിൽ വിഭവങ്ങളിലോ ഗർവ്വ് നടിക്കുമ്പോൾ അതും അയാളുടെ നാഥനായി മാറും. ചുരുക്കത്തിൽ ഒരു മനുഷ്യൻ പരോക്ഷമായ അനേകം മാർഗ്ഗങ്ങളിലൂടെ കീഴടക്കപ്പെട്ടിരിക്കുകയാണ്. അവയൊക്കെയും ഉപേക്ഷിച്ച് അയാൾ പങ്കുകാരനില്ലാത്ത ഏകനായ യഥാർത്ഥനാഥന്റെ മുമ്പിൽ കുമ്പിടുകയും ഹൃദയം ഉരുകിയൊലിക്കുമാറ് മനോവേദന നിറഞ്ഞ ശബ്ദത്തോടുകൂടി ‘ഞങ്ങളുടെ നാഥാ! എന്ന് വിളിച്ചു കൊണ്ട് അവന്റെ സന്നിധാനത്തിൽ വീഴുകയും ചെയ്യാത്ത കാലത്തോളം അയാൾ യഥാർത്ഥ നാഥനെ തിരിച്ചറിയുന്നില്ല. ഞങ്ങളുടെ നാഥാ എന്ന് വിളിച്ചു കൊണ്ട് ആ വ്യക്തി തന്റെ പാപം ഏറ്റുപറയുകയും അത്യധികം വികാരഭരിതനായി അവന്റെ മുമ്പിൽ മാനസാന്തരപ്പെടുകയും ചെയ്യേണ്ടതുണ്ട്. താൻ ഇതേവരെ പിന്നാലെ പോയ മറ്റുദൈവങ്ങളെ അസത്യവും വ്യാജവുമാണെന്ന് കണ്ട് താൻ ഉപേക്ഷിച്ചുവെന്നും ഇപ്പോൾ താൻ യഥാർത്ഥ നാഥന്റെ രക്ഷാധികാരത്തെ ഏറ്റുപറയുകയും അവന്റെ സവിധത്തെ സമീപിക്കുകയാണെന്നുമുള്ള അർത്ഥത്തിൽ അയാൾ പശ്ചാത്തപിക്കുമ്പോൾ അതാണ് യഥാർത്ഥ പശ്ചാത്താപം. ഇതൊന്നും കൂടാതെ ദൈവത്തെ നമ്മുടെ യഥാർത്ഥ നാഥനാക്കി മാറ്റാൻ നമുക്ക് സാധ്യമല്ല. മറ്റു നാഥന്മാരെയും അവയുടെ മൂല്യത്തെയും അവയുടെ നിലനില്പിനെയും അവയുടെ മാഹാത്മ്യത്തെയും അവയുടെ അന്തസ്സിനെയും നമ്മുടെ ഹൃദയത്തിൽനിന്നും പുറന്തള്ളാത്ത കാലത്തോളം യഥാർത്ഥ നാഥൻ നമ്മുടെ ദൈവമായി തീരുന്നില്ല” (മൽഹൂസാത്ത്).

പേജ് 4-ൽ നിന്ന്

ണ്ടിവന്നു. ഇസ്ലാമിക സ്റ്റേറ്റ് എന്നവകാശപ്പെടുന്ന ഒരു രാജ്യത്താണ് ഇത് സംഭവിച്ചത്. ഇടയ്ക്കിടയ്ക്ക് അവിടെ പൊതുതെരഞ്ഞെടുപ്പ് നടക്കുന്നുവെങ്കിലും അതൊന്നുംതന്നെ പൂർണ്ണതോതിലുള്ള ജനാധിപത്യരീതിയിലല്ല. ഇന്ത്യയിൽ പട്ടികജാതി പട്ടികവർഗ്ഗ വിഭാഗങ്ങൾക്ക് തെരഞ്ഞെടുപ്പിൽ മത്സരിക്കാൻ സംവരണമണ്ഡലങ്ങളുണ്ട്. അവർക്കു മാത്രമേ അവിടെ മത്സരിക്കാനാവൂ. പക്ഷേ, ഏതൊരു പൗരനേയും പോലെ അവർക്ക് മറ്റിടങ്ങളിലും മത്സരിക്കാൻ

അവകാശമുണ്ട്. എന്നാൽ, പാക്കിസ്ഥാനിലെ സ്ഥിതി അതല്ല. അവിടെ ന്യൂനപക്ഷങ്ങൾക്കും അഹ്മദികൾക്കും അവർക്കായി മാറ്റിവയ്ക്കുന്ന സീറ്റുകളിൽ മാത്രമേ മത്സരിക്കാൻ അനുവാദമുള്ളൂ. ഇവിടെയാണ് ഇന്ത്യൻ ജനാധിപത്യം വേറിട്ടുനില്ക്കുന്നത്. ഇപ്പോൾ നിലവിൽവന്ന ഭരണകൂടം രാജ്യത്തെ സുശക്തമാക്കുമെന്നും മതേതരത്വം കൂടുതൽ ശക്തിപ്പെടുത്തുമെന്നും നമുക്ക് പ്രതീക്ഷിക്കാം.



മതവൈര്യം വളർത്തുന്നവർ അസഹിഷ്ണുതർ

രാജധാനിയിലെ ഒരു ടൂ ടയർ സ്റ്റീപ്പർ ബോധി. ഞാൻ ഡൽഹിക്കു പോകുന്നു. തീവണ്ടിയിലൂടെ യുള്ള ഇത്തരം ദീർഘയാത്രകൾ എപ്പോഴും താല്പര്യജനകവും അനുഭവവേദ്യവുമാണ്. ഒന്നു രണ്ട് പൂർണ്ണദിവസം ഒപ്പമുള്ള യാത്രികരുമായി ആശയങ്ങളും അഭിപ്രായങ്ങളും പങ്കിട്ട്, ഒരു കൂട്ടം കുടുംബംപോലെ കഴിഞ്ഞുകൂടാം.

നമസ്കാരസമയമെത്തുമ്പോൾ സ്വന്തം സീറ്റിൽ ടവ്വൽ വിരിച്ച് നമസ്കരിക്കുന്ന ഞാനും, എറണാകുളം സ്റ്റേഷനിൽനിന്ന് കയറിവന്ന ചന്ദനക്കുറി ചാർത്തിയ ഒരു സഹയാത്രികനുമായി സംവാദം തരപ്പെട്ടു. സ്വർണ്ണം കെട്ടിയ ചെറിയൊരു രൂദ്രാക്ഷമാലയും അദ്ദേഹം ധരിച്ചിരുന്നു. സൗകര്യത്തിനായി അദ്ദേഹത്തെ മനോജ് എന്നു വിളിക്കുന്നു.

ഇതിന്റെ സംഭവകാലം കുറേ പിന്നിലാണ്. പ്രശസ്ത കവയിത്രി മാധവിക്കുട്ടി, കമലാ സുരയ്യയായി മതം മാറിയ കാലത്തിന് അല്പം ശേഷം. മാധവിക്കുട്ടിയുടെ മതം മാറ്റം തീരെ വിലകുറഞ്ഞ പ്രശസ്തിക്കുവേണ്ടി അവർ സ്വീകരിച്ച ഒരു കുറുക്കുവഴിയായിരുന്നുവെന്ന് പ്രഖ്യാപിച്ചുകൊണ്ടാണ് മനോജ് സംവാദത്തിനു വഴിമരുന്നിട്ടത്. സഹയാത്രികർ സംവാദം ശ്രദ്ധിക്കാൻ തുടങ്ങി.

ഇസ്ലാമിൽ സ്ത്രീസ്വാതന്ത്ര്യത്തിനുമേൽ ഏർപ്പെടുത്തിയിട്ടുള്ള വിധിവിധികളും നിയന്ത്രണവും ഒരിക്കലും ഉൾക്കൊള്ളാനാവാതെ അവർ, മാധവിക്കുട്ടി, താമസിയാതെ പുതിയ ഈ വിശ്വാസവലയത്തിൽനിന്നും സ്വയം പുറത്തുചാടുമെന്ന് അദ്ദേഹം കൂട്ടിച്ചേർത്തു. മാത്രവുമല്ല, വൈകാതെ അവർ മാതൃമതത്തിലേക്കുതന്നെ മടങ്ങിവരുമെന്നും മനോജ് പ്രത്യാശ പ്രകടിപ്പിച്ചു.

ചെറിയൊരു ചോദ്യം ചോദിച്ചുകൊണ്ടാണ് ഞാൻ വിഷയത്തിലിടപെട്ടത്.

“മനോജ്, ജനിക്കുമ്പോൾ ആർക്കെങ്കിലും മതമുണ്ടോ? മാതാപിതാക്കളുടെ മതചര്യയിൽതന്നെ അവനും വളരുന്നു. തുടരുന്നു. അവരുടെ മതം അവന്റെ മതമായി മാറുന്നു. ഒരുവന് തന്റെ അന്വേഷണചിന്തയുടേയും യുക്തിബോധത്തിന്റേയും

വെളിച്ചത്തിൽ, താൻ ജനിച്ചുവളർന്ന വിശ്വാസത്തെക്കാൾ ശ്രേഷ്ഠം മറ്റൊന്നാണെന്നു തോന്നിയാൽ, അയാൾക്കു ആ മതം സ്വീകരിക്കാനുള്ള അവകാശം ഉണ്ടാവില്ലേ മനോജ്..?”

“തീർച്ചയായും...” മനോജ് പറഞ്ഞു. “എങ്കിൽ പറയൂ മനോജ്, ആ മതം അയാളെ സ്വീകരിക്കാൻ തയ്യാറല്ലെങ്കിലോ?”

ആ ചോദ്യത്തിനും മറുപടി പറയാൻ മനോജ് തയ്യാറായി.

“ഒരാൾ സ്വയം അറിഞ്ഞ്, മനസ്സിലാക്കി, ഒരു മതവിശ്വാസത്തിൽ പങ്കുചേരാൻ തയ്യാറാകുമ്പോൾ തീർച്ചയായും അയാളെ സ്വീകരിക്കുകയാണ് വേണ്ടത്.” അദ്ദേഹം പറഞ്ഞു.

“എങ്കിൽ, മനോജിന് ക്രിസ്തുമതത്തിൽ ചേരാൻ സാധിക്കുമോ?”

“തീർച്ചയായും...” പെട്ടെന്നായിരുന്നു മറുപടി.

“ഇനി ഇസ്ലാംമതമാണ് ശരിയെന്ന് താങ്കൾക്ക് തോന്നിയാൽ അതു സ്വീകരിക്കാൻ തടസ്സമുണ്ടോ?”

“ഒരിക്കലുമില്ല.”

“താങ്കൾ ഉൾക്കൊള്ളുന്ന ഹൈന്ദവവിശ്വാസം ശരിയാണെന്നും അതാണ് ശരിയായ മോക്ഷമാർഗ്ഗമെന്നും ഞാൻ വിശ്വസിക്കുന്നുവെന്നു കരുതുക. താങ്കളുടെ മതത്തിന് എന്നെ സ്വീകരിക്കുവാൻ കഴിയുമോ? അതായത്, എനിക്കൊരു ഹിന്ദുമതവിശ്വാസിയായിത്തീരാൻ കഴിയുമോ?” ആ ചോദ്യം മനോജിനെ തെല്ലു കുഴക്കി. ഒരുനിമിഷത്തെ മൗനത്തിനു ശേഷം മറുപടി വന്നു.

“എന്തുകൊണ്ട് പാടില്ല; ഏതു നിമിഷവും താങ്കൾക്കൊരു ഹൈന്ദവവിശ്വാസിയായാകാം...”

“ശരി. എന്നെ ഹിന്ദുമതത്തിലേക്ക് സ്വീകരിക്കുന്നുവെന്നു കരുതുക. ആരായിട്ടായിരിക്കും എന്നെ അംഗീകരിക്കുക?”

“ആരായിട്ടെന്നോ... നിങ്ങളെന്താണ് സർ ഉദ്ദേശിക്കുന്നത്?”

“മനോജ്, താങ്കളുടെ മതം എന്നെ ഒരു ബ്രാഹ്മണനായി സ്വീകരിക്കുമോ, അല്ലെങ്കിൽ ഒരു നമ്പൂതിരി, ഒരു കൃഷ്ണയ്യരോ, നാരായണഭട്ടതിരിയോ ആകാനാണെന്നിരിക്കുമെങ്കിലോ?”

മനോജിന്റെ മുഖം മങ്ങി.

“അതിനു കഴിയുമെന്നു തോന്നുന്നില്ല. ബ്രാഹ്മണർ ഉയർന്ന ജാതിക്കാരാണ്. സവർണ്ണർ...”

ശരി, എങ്കിൽ ഒരു നായരാകാൻ കഴിയുമോ എനിക്ക്... ഒരു രാമൻനായർ...?”

“അതിനും കഴിയുമെന്നു തോന്നുന്നില്ല... നായന്മാരും സവർണ്ണവിഭാഗത്തിൽപ്പെടുന്നു. ഒരു പക്ഷേ, ഈ വിഷയത്തിൽ ഒരന്തിമതീരുമാനമെടുക്കേണ്ടത് നായർ സർവ്വീസ് സൊസൈറ്റിയാണ്. എൻ.എസ്.എസ്.എസ്. ഇത്തരം കീഴ്വഴക്കമുള്ളതായി അറിവില്ല...” മടിച്ചു മടിച്ചാണ് മനോജിതു പറഞ്ഞത്.

“എന്നാൽ, അല്പം താഴത്തെ തട്ടിൽനിന്നായാലോ മനോജ്? ഒരു ഈഴവനാകാൻ? അതിനും കഴിയില്ലെന്നുണ്ടെങ്കിൽ, ഏറ്റവും താഴത്തെ തലത്തിൽനിന്നും ഒരു ചെറുമനോ, പുലയനോ പറയനോ... അങ്ങനെ കീഴ്ജാതിയിൽപ്പെട്ട ഒരാളാക്കുമെന്നു തീരുമാനിച്ചാൽ...?”

“അതിനുമുണ്ട് തടസ്സങ്ങൾ...” മനോജ് തുടർന്നു. “കീഴ്ജാതിക്കാരുടെ സംവരണാനുകൂല്യങ്ങൾ മതമാറ്റത്തിലൂടെ തട്ടിയെടുത്ത് തങ്ങളുടെ അവസരങ്ങൾ നഷ്ടപ്പെടുത്തുമോ എന്ന ആശങ്കയാൽ അവരുടെ സഭകളും ഔദ്യോഗികമായി ആർക്കും പ്രവേശനം നൽകാനിടയില്ല...”

“അപ്പോൾ മനോജ്, ഇവിടെ ഹിന്ദുമതമെന്നൊന്നില്ല. കേവലം ജാതികളുടെ, വർഗ്ഗങ്ങളുടെ, വർണ്ണങ്ങളുടെ കൂട്ടങ്ങൾ മാത്രം. ബ്രാഹ്മണരും നായരും ഈഴവരും പുലയരും പറയരുമൊക്കെ അടങ്ങുന്ന വ്യത്യസ്ത ജാതിവിഭാഗങ്ങൾ. ഈ ജാതിവ്യവസ്ഥകൾക്കാവട്ടെ, ഹിന്ദുമതത്തിന്റെ പൊതുവായ പ്രാതിനിധ്യവുമില്ല...”

മനോജ്, താങ്കൾ ആഗ്രഹിക്കുന്നെങ്കിൽ നാളെ താങ്കൾക്കൊരു മുഹമ്മദാകാം, ഒരു ജോസഫ് ആകാം. പക്ഷേ, എനിക്കൊരു മനോജ് ആകാൻ കഴിയുകയില്ല. ഹിന്ദുമതം സ്വീകരിക്കാൻ തയ്യാറാകുന്ന ഒരാളോട് ബ്രാഹ്മണൻ പറഞ്ഞേക്കാം, പോയി നായരായിക്കൊള്ളൂ എന്ന്. നായർ ഈഴവരിലേക്ക് പറഞ്ഞയച്ചുവെന്നു വരാം. ഈഴവർ നിർദ്ദേശിക്കുക കുറേക്കൂടി താഴത്തെ തട്ടിലേക്കായിരിക്കും. അവിടെനിന്നും വീണ്ടും.....വീണ്ടും

താഴേക്ക്.....”

മനോജ് നിശ്ശബ്ദനായി. ഇതൊന്നുമറിയാതെ ട്രെയിൻ ഓടിക്കൊണ്ടിരുന്നു.

എല്ലാ മതവും ഒരുപോലെ

ഹിന്ദുമതമെന്നല്ല, ഹൈന്ദവസംസ്കാരം എന്നതാണ് ശരിയായ പ്രയോഗമെന്ന് ചിലർ എന്നോടു പറഞ്ഞത്, പൂർണ്ണമായും ഞാൻ ശരിവയ്ക്കുന്നു. പുരാതനമായ ഹൈന്ദവസംസ്കാരത്തിൽ വർഗ്ഗവർണ്ണഭേദമില്ലെന്ന വാദഗതിയും അംഗീകരിക്കുന്നു.

എന്നാൽ, ഞാൻ സൂചിപ്പിച്ചതും, തീവണ്ടിമുറിയിൽവെച്ച് മനോജ് എന്നോടു പറഞ്ഞതും വർത്തമാനകാലത്തെ ജാതി, വർഗ്ഗ, വർണ്ണ വ്യത്യാസങ്ങളുടെ വെളിച്ചത്തിലാണ്. തീർച്ചയായും ഇന്ന് വർണ്ണവ്യത്യാസങ്ങൾ ഹൈന്ദവ സംസ്കാരത്തിൽ കടന്നുകൂടിയിട്ടുണ്ട്. അതിനെപ്പറ്റിയാണ് സോദേശപരമായി സൂചന നൽകിയത്.

അല്ലാതെ ഒരിക്കലും പരിഹാസഭാവത്തിലല്ല. എനിക്കു ലഭിച്ച ഒരു ടെലിഫോൺ സന്ദേശത്തിൽ, വികാരപൂർവ്വം തന്റെ വിധോജിപ്പ് പ്രകടിപ്പിച്ച ഒരു മാന്യസഹോദരൻ, ‘നിങ്ങൾക്കു ഹിന്ദുമതത്തിൽ ചേരാനാഗ്രഹമുണ്ടെങ്കിൽ വരു. കോഴിക്കോട് പ്രവർത്തിക്കുന്ന ആര്യസമാജം ഓഫീസിൽ വന്നാൽ അതിനവസരം ഉണ്ടാക്കാം’ എന്നു പറയുകയുണ്ടായി.

ഞാൻ അദ്ദേഹത്തോടു ചോദിച്ചു: ‘എങ്കിൽ എന്റെ മതപരമായ ഐഡന്റിറ്റി എന്തായിരിക്കുമെന്ന്. മറുപടി ഇതായിരുന്നു. ‘നിങ്ങൾ ഒരു ആര്യഹിന്ദുവായിത്തീരും’ എന്ന്.

ശരിക്കു പറഞ്ഞാൽ, ഹിന്ദു, ഇസ്ലാം, ക്രിസ്തുമതം എന്ന വേർതിരിവ് ദൈവം നിശ്ചയിച്ചിട്ടില്ല. ഏകദൈവമതമാണ് ദൈവത്തിന്റെ സൃഷ്ടികർമ്മത്തിലൂടെ ഉണ്ടായത്. അവയ്ക്ക് വിവിധ മതങ്ങളുടെ രൂപം നാം തന്നെ നൽകുകയായിരുന്നു.

അതിപുരാതനമായ ഒരു സംസ്കൃതി തന്നെയാണ് ഹൈന്ദവസംസ്കാരം. അതിനെത്രയോ സഹസ്രാബ്ദങ്ങൾക്കു ശേഷമാണ് ക്രിസ്തുമതത്തിന്റെ രൂപീകരണം. വീണ്ടും അഞ്ചാറു നൂറ്റാണ്ടുകൾ കഴിഞ്ഞാണ് ഇസ്ലാംമതത്തിന്റെ ഉത്ഭവം. ദൈവം നിയോഗിച്ച വിവിധ പ്രവാചകന്മാരിലൂടെ, അവരുടെ പേരുകളിലൂടെ പിൻക്കാലത്ത് വ്യത്യസ്ത മതങ്ങളുണ്ടായി.

എന്നാൽ, സർവ്വലോകപരിപാലകനായ ഒരു ഏകദൈവത്തിന്റെ സൃഷ്ടികളാണ് നാമെല്ലാം എന്ന

തിരിച്ചറിവു ലഭിക്കുമ്പോൾ മാത്രം നമ്മിലെ മത വ്യത്യാസചിന്തകൾ പാടെ ഇല്ലാതായിത്തീരും.

നിർഭാഗ്യവശാൽ ഏകദൈവവിശ്വാസത്തിൽ നിന്നും ഇന്ന് പല മതവിഭാഗങ്ങളും മാറിപ്പോയിരിക്കുന്നു. സെമിറ്റിക് മതങ്ങളിലും ഈ ദുർഗതി ഇന്നു വന്നുചേർന്നിട്ടുണ്ട്. നമുക്ക് ഹൃദയവിശാലതയോടെ ചിന്തിക്കാം.

മുസ്ലിം പള്ളികളിൽ ഹിന്ദു ക്രൈസ്തവ സഹോദരന്മാർക്കും ക്രിസ്ത്യൻ ദേവാലയങ്ങളിൽ അന്യമതസ്ഥർക്കും ഹൈന്ദവക്ഷേത്രങ്ങളിൽ മറ്റു മതവിശ്വാസികൾക്കും പ്രവേശനമുണ്ടാകുന്ന ഒരു കാലംവരെ നമുക്കു കാത്തിരിക്കേണ്ടിവരുന്നൂ.

‘ഇന്ത്യാമഹാരാജ്യം ഹിന്ദുക്കളുടേതു മാത്രമാണെന്ന ഒരു തെറ്റിദ്ധാരണ ചില കേന്ദ്രങ്ങൾ വ്യാപകമായി പ്രചരിപ്പിച്ച് ഉറപ്പിച്ചിട്ടുണ്ട്. പക്ഷേ, ചരിത്രം പരിശോധിച്ചാൽ ഒരു കാലത്തും അത് അങ്ങനെയായിരുന്നില്ല എന്നു വ്യക്തമാകും. ‘എല്ലാ മതവിഭാഗങ്ങളും നൂറ്റാണ്ടുകളായി ഇവിടെ ജീവിച്ചുപോരുന്നു. അവർക്കെല്ലാം അവകാശപ്പെട്ട മണ്ണാണിത്.

ഈ വരികളിൽ രാഷ്ട്രീയഭാവമില്ല. യാഥാർത്ഥ്യബോധത്തോടെ നിഷ്പക്ഷപൂർവ്വം എഴുതിയ ഒരാത്മസന്ദേശമാണിത്.

ഇതെഴുതുന്ന ഞാൻ ജന്മംകൊണ്ടും വിശ്വാസപരമായും ഒരു മുസ്ലിമാണ്. എന്നാൽ, ഈ ആർഷഭാരതത്തിൽ പണ്ടുപണ്ടെന്നോ ജീവിച്ച എന്റെ മുതുമുത്തച്ഛന്റെ മുൻതലമുറക്കാർ തീർച്ചയായും ഹിന്ദുക്കൾ തന്നെയാവണം. അല്ല. തീർച്ചയായും ആണ്. നൂറ്റാണ്ടുകൾക്കു മുമ്പെപ്പോഴോ ഉള്ള എന്റെ ആ ‘ഉപ്പുപ്പ്’ ഇസ്ലാംമതം സ്വീകരിച്ച ഹിന്ദു മുത്തച്ഛനായിരുന്നിരിക്കാം. ആ നിലയ്ക്ക് ഞാനും പൈതൃകമായി ഈ മണ്ണിന്റെ, ഈ രാഷ്ട്രത്തിന്റെ ഒരു പ്രതിനിധി തന്നെയാണ്. വിശ്വാസപരമായി ഏതോ കാലത്ത് മാറിപ്പോയെങ്കിലും.

നമ്മുടെ മഹത്തായ പാരമ്പര്യത്തിന്റെ പൈതൃകകണ്ണികൾ എന്ന്, എവിടെവെച്ചാണ് അറ്റുപോയത്? ആരാണതു ചെയ്തത്? അത് ഇനിയും വിളക്കി ചേർക്കാൻ നമുക്കാവുന്നില്ലെങ്കിൽ, ഫലത്തിൽ നമ്മുടെ രാജ്യവും ഇസ്രായേലിന് തുല്യമായി മാറാൻ കാലം ഏറെ വേണ്ടിവരില്ല.

മതാന്ധതകൊണ്ട് അസഹിഷ്ണുതയുള്ളവർ, വിവിധ വിശ്വാസികൾക്കിടയിൽ വൈരവും കൂടിപ്പകയും സൃഷ്ടിക്കാൻ ശ്രമിക്കുന്നവർ ഒക്കെ, രണ്ടു

വിഭാഗത്തിലും- ഹിന്ദുക്കളിലും മുസ്ലിംകളിലും- ഇന്നുണ്ട്. അത്തരം ചിന്താഗതി പുലർത്തുന്ന ഇരു കൂട്ടർക്കുമിടയിലേക്ക് വേദഗ്രന്ഥങ്ങളുടെ മാത്രം വെളിച്ചത്തിൽ സുതാര്യമായ ചില കാര്യങ്ങൾ പറഞ്ഞോടെ.

പുരാതനകാലത്തെ ജ്ഞിവര്യനായ വ്യാസമഹർഷിയുടെ അനുഗൃഹീതമായ തുലികയിലൂടെ പുറത്തുവന്ന പുണ്യപുരാണഗ്രന്ഥങ്ങളാണ് ഭഗവദ്ഗീതയും മഹാഭാരതവും. ഹൈന്ദവസമൂഹം വ്യാസമഹർഷിയിലും അദ്ദേഹത്തിന്റെ പുണ്യപുരാണഗ്രന്ഥങ്ങളിലും പൂർണ്ണമായും വിശ്വാസമർപ്പിക്കുന്നവരാണ്. ‘ഭവിഷ്യൽ പുരാണ’വും വ്യാസമഹർഷിയുടെ മഹത്തായ മറ്റൊരു സൃഷ്ടിയാണ്. ഭാവിയിൽ സംഭവിക്കാനിരിക്കുന്ന കാര്യങ്ങളെക്കുറിച്ചുള്ള വിവരങ്ങളുടെ സംഗ്രഹമാണ് ഈ ഗ്രന്ഥം. ഭവിഷ്യൽ പുരാണത്തിലെ മൂന്നാം പുസ്തകം, മൂന്നാം അദ്ധ്യായം, മൂന്നാം സ്തോത്രം അഞ്ചുമുതൽ 14 വരെയുള്ള വരികൾ ഒന്നു ശ്രദ്ധിക്കാം.

ഏതസ്മിന്നന്തരേ മ്ലേച്ഛ
ആചാര്യേണസമന്വിതഃ
മഹാമദ ഇതിവ്യാതഃ
ശിഷ്യാശാഖാ സമന്വിതം.
നൃപാശ്ചേവ മഹാദേവ
മരുസ്ഥല നിവാസിനം
ഗംഗാ ജലൈശ്ച സംസ്ന്യാപ്യം
പഞ്ചഗവ്യ സമന്വിതം
ചന്ദനാദി ഭരിദ്യർ
ച്യതുഷ്ടവനേ സംഹാരം
ഭോജരാജ ഉവാചഃ നമസ്തൈ
ഗിരിജാനാഥ മരുസ്ഥല നിവാസിനം
ത്രിപുരാസുരനാശായ
ബഹുമായാ പ്രവർത്തിനം
മ്ലേച്ഛൈർഗുപ്തായ ശുദ്ധായ
സച്ചിദാനന്ദ രൂപിണേ
താം ഓഹി കിങ്കരം വിദ്ധി ശരണാർത്ഥരൂപാഗ
തം.

അർത്ഥം: വിദേശത്തുനിന്ന് ഒരു അധ്യാത്മഗുരു തന്റെ അനുചരന്മാരോടൊപ്പം ഇവിടെ വരുന്നതായിരിക്കും. അദ്ദേഹത്തിന്റെ നാമം മുഹമ്മദ് (മഹാമദ്) എന്നായിരിക്കും. ദൈവദൂതസദൃശനായ ഈ അറബിയെ രാജാവ് ഗംഗാജലത്തിലും മറ്റ് അഞ്ചുതരം ശുദ്ധീകരണജലത്തിലും (പഞ്ചഗവ്യം) സ്നാനം ചെയ്യിച്ച് ഭക്തിവിശ്വാസ സമന്വിതം പൂജിച്ച് ഇപ്രകാരം പ്രാർത്ഥിക്കും. ‘അല്ലയോ മരു

ഭൂമിയിൽ പിറന്ന മഹാനുഭാവ! ദുഷ്ടനിഗ്രഹത്തിനുള്ള ദിവ്യശക്തിയുടെ മാഹാത്മ്യത്താൽ ശത്രുപീഡകളിൽനിന്നും രക്ഷപ്രാപിച്ച് പരാശക്തിയുടെ പ്രത്യക്ഷലക്ഷ്യമായി പരിലസിക്കുന്ന സച്ചിദാനന്ദരൂപമേ, അങ്ങയുടെ ചരണങ്ങളിൽ സമർപ്പിതനായ ഈയുള്ളവനെ ഒരടിമയായി സ്വീകരിച്ചു നുഗ്രഹിച്ചാലും.

വളരെ അത്ഭുതകരവും അത്യന്തം താത്പര്യജനകവുമായ മറ്റൊരു ഭാഗം കൂടിയുണ്ട് ഭവിഷ്യത്പുരാണത്തിൽ. 25 മുതൽ 28 വരെയുള്ള ശ്ലോകങ്ങൾ ശ്രദ്ധിക്കുക.

ലിംഗചേദി ശഖിഹീനഃ
 ശ്മശ്രുധാരി സദുഷക
 ഉച്ചാലാപീ സർവ്വഭക്ഷി
 ഭവിഷ്യതി ജനോ മമ
 വിനാ കൗലം ചപശവ
 സ്തേഷാം ഭഷ്യമാതാ മമ
 മുസലേനൈവ സംസ്കാര
 കുശൈദിവ ഭവിഷ്യതി.

അദ്ദേഹത്തിന്റെ അനുയായികൾ ചേലാകർമ്മം ചെയ്യും. അവർ തലമുടി വളർത്തുന്നവരല്ല, താടി വളർത്തും വിപ്ലവകാരികളായിരിക്കും അവർ. പ്രാർത്ഥനയ്ക്കായി അവർ ഉച്ചത്തിൽ ആഹ്വാനം

ചെയ്യും (ബാങ്കുവിളി). അവർ പന്നിയെ ഒഴിച്ച് മറ്റു മൃഗങ്ങളുടെ മാംസം ഭക്ഷിക്കും. ശുദ്ധി വരുത്താൻ അവർ ദർഭയ്ക്ക് പകരം യുദ്ധം ചെയ്ത് പരിശുദ്ധരാകും. മതത്തെ മലിനപ്പെടുത്തുന്നവരുമായി യുദ്ധം ചെയ്യുന്നതാകയാൽ അവർ മുസലൈ (മുസ്ലിം) എന്ന പേരിൽ അറിയപ്പെടും. അവർ മാംസഭോജികളായിരിക്കും.

ഇനി പുരാതന ഇസ്ലാമിക രേഖകളിൽ ഹൈന്ദവ പുരുഷന്മാരെപ്പറ്റി പറയുന്നത് ശ്രദ്ധിക്കാം. മുസ്ലിംകളുടെ ദിവ്യഗ്രന്ഥമായ പരിശുദ്ധബുർആൻ കഴിഞ്ഞാൽ ലോകമുസ്ലിംകൾ അംഗീകരിക്കുന്ന ഒന്നാണ് നബിവചനങ്ങൾ അഥവാ ഹദീസ്. ഈ നബിവചനങ്ങളിലൊന്നിൽ ഇന്ത്യയിൽ കാഹിന (കണ്ണൻ) എന്ന പേരുള്ള ഒരു പ്രവാചകൻ ഉണ്ടായിരുന്നുവെന്ന് ഉദ്ധരിച്ചിട്ടുണ്ട്. 'കാഹിനിൽ ഹിന്ദി നബിയ്യൻ അസ്വദുല്ലാനി ഇസ്മുഹു കാഹിന' എന്നാണത്.

'ഇന്ത്യയിൽ കാർവർണ്ണനിറത്തോടുകൂടിയ ഒരു പ്രവാചകനുണ്ടായിരുന്നു. അദ്ദേഹത്തിന്റെ പേര് കാഹിന (കണ്ണൻ) എന്നായിരുന്നു. ഇതാണ് മുൻസുചിപ്പിച്ച നബിവചനത്തിന്റെ വാച്യാർത്ഥം. ഇനി വലിയ വിശദീകരണത്തിന്റെ ആവശ്യമില്ല. ☀

പേജ് 13- ശ്മിന്

രമാക്കപ്പെട്ടു. എന്നാൽ ആദമാകട്ടെ തനിക്ക് ലഭ്യമായ മൗഢിഹത്തിന്റെ ഫലമായി കാലിടറിയ സന്ദർഭത്തിൽ തന്റെ ബലഹീനത ഏറ്റുപറഞ്ഞ് അല്ലാഹുവിന്റെ അനുഗ്രഹത്തിന്റെ അവകാശിയായിത്തീർന്നു. അവന്റെ അനുഗ്രഹമില്ലാതെ ഒന്നും തന്നെയില്ല എന്നദ്ദേഹം തിരിച്ചറിഞ്ഞിരുന്നു.

رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا
 وَتَرْحَمْنَا لَنَكُونَنَّ مِنَ الْخَاسِرِينَ

ചുരുക്കത്തിൽ ഇതാണ് ആത്മാവിന്റെ പരിശുദ്ധി ആർജ്ജിക്കാനുള്ള യഥാർത്ഥ മാർഗ്ഗം. യഥാർത്ഥ വിശ്വാസിയും ശയ്ത്താനെ അനുധാവനം ചെയ്യുന്നവനും തമ്മിലുള്ള വ്യതിരിക്തത വ്യക്തമാക്കുന്നു. ശയ്ത്താൻ അനഖൈറാൻ (ഞാനുത്തമൻ) എന്ന മുദ്രാവാക്യം മുഴക്കി, തൻപ്രമാണിത്തം പ്രകടമാക്കി. ഈ യഥാർത്ഥ്യം മനസ്സിലാക്കിയ ആദ

മാകട്ടെ തനിക്ക് ലഭ്യമായ മൗഢിഹത്തിനാൽ വളരെ വിനയാനീതമായി ദുആ ചെയ്തു.

رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا
 وَتَرْحَمْنَا لَنَكُونَنَّ مِنَ الْخَاسِرِينَ

ഞങ്ങളുടെ നാഥാ, ഞങ്ങൾ ഞങ്ങളോടുതന്നെ തെറ്റ് ചെയ്തുപോയി. നീ ഞങ്ങൾക്ക് പൊറുത്തു തരികയും ഞങ്ങളോട് കരുണ കാട്ടുകയും ചെയ്യാത്ത പക്ഷം തീർച്ചയായും ഞങ്ങൾ നഷ്ടപ്പെട്ടവരിൽ ഉൾപ്പെട്ടുപോകും. (7:24)

ഈ ദുആ ഇന്നും അല്ലാഹുവിന്റെ വിശാലമായ മൗഢിഹത്തിനെ ആകർഷിക്കുന്നതാണ്. ഇതാണ് ദോഷങ്ങളിൽ നിന്നും രക്ഷപ്പെടുത്തുന്ന, ന്യൂനതകളിലും ബലഹീനതകളിലും മറയിടുന്ന, അല്ലാഹുവിന്റെ തൃപ്തിയെ പ്രാപ്യമാകുന്നതിനുള്ള മാർഗ്ഗം.

(22.5.2009-ലെ ബുത്ബയിൽനിന്ന്. വിവ: പി.കെ. മുഹമ്മദ് ശരീഫ്)

സൃഷ്ടിസേവനം: അഹ്മദിയ്യത്തിന്റെ മുഖമുദ്ര

ഒരു സത്യവിശ്വാസിയെ സംബന്ധിച്ചേടത്തോളം സുപ്രധാനമായ രണ്ട് കടമകളാണുള്ളത്. ഒന്ന് അല്ലാഹുവിനോടുള്ള കടമ. (ഹുബുഖുല്ലാഹ്) മറ്റൊന്ന് സമസൃഷ്ടികളോട് ചെയ്യേണ്ടുന്ന കടമകൾ. (ഹുബുഖുൽ ഇബാദ്). ഈ രണ്ട് കടമകളും നിറവേറ്റുന്നതിലൂടെ മനുഷ്യൻ അല്ലാഹുവിന്റെ ഉത്തമദാസരിൽ ഉൾപ്പെടുന്നു. സൃഷ്ടിസേവനം എന്നത് യാതൊരു അതിരുകളുമില്ലാത്ത ഒരു സംവിധാനമാണ്. അതായത് സമസൃഷ്ടിസേവനത്തിലേർപ്പെടുന്നവർ ജാതിമത വ്യത്യാസമന്വേ അർഹരായ ആളുകൾക്ക് സേവനപ്രവർത്തനങ്ങൾ ചെയ്തുകൊണ്ടിരിക്കുന്നു. അവർ ദൈവഭയമുള്ളവരാണെങ്കിൽ മറ്റൊരു പ്രതിഫലവും ആഗ്രഹിക്കാതെ അല്ലാഹുവിന്റെ തൃപ്തി മാത്രം ലക്ഷ്യം വെച്ചുകൊണ്ട് പ്രവർത്തിക്കുന്നവരായിരിക്കും.

അല്ലാഹുവിന്റെ അതിമഹത്തായ അനുഗ്രഹത്താൽ ഇന്ന് അഹ്മദിയ്യ ജമാഅത്ത് ആഗോളതലത്തിൽ വ്യവസ്ഥാപിതമായ രീതിയിൽ സേവനസന്നദ്ധ പ്രവർത്തനങ്ങൾ നടത്തിവരുന്നു. ഒരു സമുദായത്തിന്റെ അല്ലെങ്കിൽ സംഘടനയുടെ സമ്പത്ത് എന്നത് ആ സംഘടനയ്ക്ക് കീഴിൽ പ്രവർത്തിക്കുന്ന അംഗങ്ങളാണ്. അല്ലാഹുവിന്റെ അനുഗ്രഹത്താൽ അഹ്മദികൾ സേവനരംഗത്ത് അശ്രാന്തപരിശ്രമം നടത്തിവരുന്നു. ഈ ജമാഅത്തിന്റെ അടിസ്ഥാനതത്വം തന്നെ 'എല്ലാവരോടും സ്നേഹം ആരോടുംമില്ല വെറുപ്പ്' എന്നതാണ്. ഈ പ്രസ്ഥാനത്തിന് അല്ലാഹു നൽകിയിരിക്കുന്ന എല്ലാ അനുഗ്രഹങ്ങളേയും മനുഷ്യകുലത്തിന്റെ സേവനത്തിനായി സമർപ്പിച്ചിരിക്കുകയാണ്. അവസരം ലഭിക്കുന്ന എല്ലാ നിമിഷങ്ങളിലും ജാതിമത വ്യത്യാസമില്ലാതെ സേവനരംഗത്ത് എടുത്തുചാടിയ പൈതൃകമാണ് ഇതിനുള്ളത്. മറ്റാരോടും സാമ്പത്തിക സഹായം ആവശ്യപ്പെടാതെ സ്വന്തം നിലയിൽതന്നെ അംഗങ്ങൾ സേവനത്തിനായുള്ള ഫണ്ട് കണ്ടെത്തുകയാണ്. സൃഷ്ടിസേവനങ്ങൾക്കുള്ള അവസരങ്ങൾ ലഭിക്കുമ്പോഴെല്ലാം രാവ്യം പകലും പ്രവർത്തനനിരതരാകുന്ന അംഗങ്ങളെയാണ് കാണാൻ സാധിക്കുക. ആഫ്രിക്ക

യിൽ വരൾച്ചയും ദാരിദ്ര്യവും നേരിട്ടപ്പോൾ, പാക്കിസ്ഥാനിലും ജപ്പാനിലും ഭൂകമ്പമുണ്ടായപ്പോൾ അഹ്മദിയ്യ ജമാഅത്തിന്റെ സേവകർ സേവന പതാകയുമേന്തി യാതൊരു പ്രതിഫലേച്ഛയുമില്ലാതെ വിനയാനിതരായി സേവനങ്ങളിൽ മുഴുകി. 'ഹ്യൂമാനിറ്റി ഫസ്റ്റ്' എന്ന അഹ്മദിയ്യ ജമാഅത്തിന്റെ ആഗോള സേവനസന്നദ്ധ സംഘടന എല്ലാ സേവനരംഗങ്ങളിലും ഇന്ന് സജീവമാണ്. എന്നാൽ ഈ സേവനങ്ങളൊന്നും പ്രസിദ്ധിക്കോ, പ്രശംസ പിടിച്ചുപറ്റാനോ ഭൗതികമായി എന്തെങ്കിലും പ്രതിഫലം നേടാനോ അല്ല. മറിച്ച്, അല്ലാഹുവിന്റെ തൃപ്തിക്കു വേണ്ടി മാത്രമാണ്. ഇതാണ് ഇസ്ലാമിന്റെ അദ്ധ്യാപനം. അഹ്മദിയ്യത്തിന്റെ മുദ്രാവാക്യം.

നമ്മുടെ യജമാനരായ ഹദ്ദിറത്ത് മുഹമ്മദ് നബി (സ) പഠിപ്പിച്ച തന്ന മാതൃകയാണ് അഹ്മദികൾ സൃഷ്ടിസേവനരംഗത്ത് കാഴ്ചവയ്ക്കുന്നത്. അദ്ദേഹം അരുൾചെയ്യുകയുണ്ടായി.

സത്യദുൽ ഖൗമി ഖാദിമുഹൂം അതായത് ഒരു സമൂഹത്തിന്റെ നേതാവ് ആ സമൂഹത്തിന്റെ സേവകനായിരിക്കണം.

ഇന്ന് അഹ്മദിയ്യ ജമാഅത്ത് വ്യവസ്ഥാപിതമായ രീതിയിൽ വിദ്യാഭ്യാസരംഗത്തും വൈദ്യരംഗത്തും ജാതിമത വ്യത്യാസമില്ലാതെ സത്യസന്ധവും നിസ്വാർത്ഥവുമായ രീതിയിൽ സ്തുത്യർഹമായ സേവനം ചെയ്തുവരുന്നു. ഇതിനുപുറമെ സമൂഹത്തിൽ ഓരോ അഹ്മദിയ്യം അവരുടെ ചുറ്റുപാടിൽ വ്യക്തിപരമായ രീതിയിലും ഒരുപാട് സേവനപ്രവർത്തനങ്ങൾ ചെയ്തുവരുന്നുണ്ട്. ഭാവിയിൽ ദൈവികാനുഗ്രഹങ്ങൾക്ക് കാരണമാകുന്നത് ഇത്തരം സൽപ്രവർത്തനങ്ങൾ തന്നെയാണ് എന്ന തിരിച്ചറിവാണ് ഇതിനു കാരണം. അമീറുൽ മുഅ്മിനീൻ ഹദ്ദിറത്ത് ഖലീഫത്തുൽ മസീഹ് ഖാമിസ് (അയ്യൂദഹു) 2003 ഒക്ടോബർ 17ന്, മസ്ജിദ് ഫസലിൽവെച്ച് നടത്തിയ ഖുത്ബയിൽ ഇപ്രകാരം പറഞ്ഞു. "നിങ്ങൾ അല്ലാഹുവിന്റെ സംപ്രീതദാസരാവാൻ ഉദ്ദേശിക്കുന്നുവെങ്കിൽ മാനവസമൂഹത്തിന്റെ സേവകരാവേണ്ടിയിരിക്കുന്നു. ഓരോ

അഹ്മദിയുടെയും ഹുദയം സൃഷ്ടിസേവനത്തിനായി തുറന്നുവെച്ചിരിക്കുന്നത് എന്തുകൊണ്ടാണ്? കാരണം അവൻ അല്ലാഹുവിന്റെ സ്നേഹം ആഗ്രഹിക്കുന്നുവെങ്കിൽ സൃഷ്ടികളോട് നല്ലരീതിയിൽ പെരുമാറണമെന്നും അവരുടെ ആവശ്യങ്ങൾ ശ്രദ്ധിക്കണമെന്നുമുള്ള ഇസ്‌ലാമിന്റെ അധ്യാപനമുള്ളതുകൊണ്ടാണ്. ഭൂമിയിലെ സകല ജീവികളുടെയും സഹായം ആവശ്യമെങ്കിൽ അഹ്മദി മുനിൽവരണം. വെള്ളപ്പൊക്ക ബാധിതരെ സഹായിക്കാൻ അഹ്മദി തയ്യാറാവണം. വെള്ളത്തിന്റെ കുഞ്ഞൊഴുക്കിൽപ്പെട്ടുപോയവരെ രക്ഷിക്കുന്നതിനിടയിൽ ചില അഹ്മദി ചെറുപ്പക്കാർക്ക് സ്വന്തം ജീവൻതന്നെ ബലിയർപ്പിക്കേണ്ടിവന്ന സാഹചര്യങ്ങളും മുമ്പുണ്ടായിട്ടുണ്ട്. പക്ഷേ, മുങ്ങിത്താഴുന്നവരെ രക്ഷിക്കാൻ അവർക്ക് കഴിഞ്ഞു.”

അഹ്മദിയ്ക്കു വിലാപത്തിനു കീഴിൽ സൃഷ്ടിസേവനപദ്ധതികൾ:-

അഹ്മദിയ്ക്കു ജമാഅത്തിന്റെ വന്ദ്യസ്ഥാപകർ ഹദ്റത്ത് മിർസാ ഗുലാം അഹ്മദ് ഖാദിയാനി(അ) അരുൾചെയ്തു. “ഞങ്ങളുടെ ഉദ്ദേശ്യവും ആഗ്രഹവുമെല്ലാം സമസൃഷ്ടികൾക്ക് ഉപകാരം ചെയ്യുന്നവരാകുക എന്നാണ്.”

ഓരോ വലീഫമാരുടെ കാലഘട്ടത്തിലും സൃഷ്ടിസേവനങ്ങൾക്കായി വ്യത്യസ്ത പദ്ധതികൾ ആസൂത്രണം ചെയ്യപ്പെട്ടു. ഹദ്റത്ത് വലീഫ അവുൽ(റ) സ്വന്തം ചെലവിൽ ആയിരക്കണക്കിന് രോഗികൾക്ക് ചികിത്സ നൽകിവന്നു. രണ്ടാം വിലാപത്ത്

കാലഘട്ടത്തിൽ ഉപേക്ഷിക്കപ്പെട്ട വൃദ്ധന്മാർക്കും നിരാലംബരായ ആളുകൾക്കും ഉപകാരപ്രദമാകുവാനായി ദാറുശ്ശുയൂബ് സ്ഥാപിച്ചു. കൂടാതെ ലോകചരിത്രത്തിൽതന്നെ വളരെ ശ്രദ്ധേയമായ രീതിയിൽ ആഫ്രിക്കൻ ജനതക്ക് വേണ്ടി സേവനം ചെയ്യാൻ സാധിച്ചു. അഹ്മദി ഡോക്ടർമാരും എഞ്ചിനീയർമാരും അധ്യാപകരും ആഫ്രിക്കൻജനതയ്ക്കായി തങ്ങളെ സമർപ്പിച്ചു. കൂടാതെ നാലാം വിലാപത്ത് കാലഘട്ടത്തിലും വിവരണാതീതമായ രീതിയിലുള്ള സേവനങ്ങളാണ് അഹ്മദിയ്ക്കു ജമാഅത്ത് ആഫ്രിക്കൻ-യൂറോപ്യൻ രാജ്യങ്ങളിൽ നടത്തിവന്നത്. ഇന്നും വ്യവസ്ഥാപിതമായി സന്നദ്ധസേവന പ്രവർത്തനങ്ങൾ നടന്നുവരുന്നു. കൂടാതെ റബ്ബയിലെ താഹിർ ഹാർട്ട് ഇൻസ്റ്റിറ്റ്യൂട്ടും മറ്റ് രാജ്യങ്ങളിലുള്ള ആശുപത്രികളും നൂതന സജ്ജീകരണങ്ങളോടുകൂടി സേവനനിരതമാണ്.

വിശുദ്ധബുർആനിൽ അല്ലാഹു പറയുന്നു **കുൻതും വയ്റ ഉമ്മത്തിൻ ഉഖ്റീജത്ത് ലിന്നാസ്.** അതായത് (അല്ലയോ മുസ്‌ലിംകളേ) ജനങ്ങളുടെ സേവനത്തിനായി പുറപ്പെടേണ്ട ഉത്തമ സംഘമാണ് നിങ്ങൾ. ആ ഉത്തമ സമുദായത്തിന്റെ കടമകളാണ് വലീഫമാരുടെ നേതൃത്വത്തിൽ അഹ്മദിയ്ക്കു ജമാഅത്ത് ലോകവ്യാപകമായി നടത്തിവരുന്നത്. വിലാപത്തിലൂടെ ഇതൊന്നുംതന്നെ സാധ്യമല്ല എന്ന് നാം തിരിച്ചറിയേണ്ടിയിരിക്കുന്നു.

പി.പി.നാസിറുദ്ദീൻ സുബായി നാസിം



കേരളത്തിൽ മജ്ലിസ് അൻസാറുല്ലാഹ് സുബായി സംവിധാനം വലീഫത്തുൽ മസീഹ് ഖാമിസ്(അയ്യദഹു) അനുവദിച്ചിരിക്കുന്നു. ഇതിന്റെയടിസ്ഥാനത്തിൽ കേരളത്തിലെ സുബായി നാസിമായി പി.പി. നാസിറുദ്ദീൻ സാഹിബിനെ നിയമിച്ചതായി അറിയിക്കുന്നു.

സദ്ർ മജ്ലിസ് അൻസാറുല്ലാഹ് ഭാരത്ത്

“നിങ്ങൾ സുഖത്തിലായിരിക്കണമെന്നും നിങ്ങളുടെ വീട്ടിൽ സുരക്ഷിതത്വം വേണമെന്നും ആഗ്രഹിക്കുന്നുവെങ്കിൽ വളരെയധികം ദുആ ചെയ്തുകൊണ്ടിരിക്കേണ്ടത് ആവശ്യമാണ്. സ്വഭവനങ്ങളെ ദുആകൾ കൊണ്ട് നിറയ്ക്കുക. എപ്പോഴും ദുആ നടന്നുകൊണ്ടിരിക്കുന്ന വീടുകളെ അല്ലാഹു നശിപ്പിക്കുകയില്ല.”

“അല്ലാഹുവുമായി കൂടിക്കാഴ്ച നടത്താനാഗ്രഹിക്കുന്നവനും അവന്റെ സന്നിധിയിലെത്തിച്ചേരാൻ മോഹിക്കുന്നവനുമുള്ള ഒരു വാഹനമാണ് നമസ്കാരം. ഇതിലൂടെ യാത്ര ചെയ്ത് അതിദ്രുതം അവർക്ക് ലക്ഷ്യത്തിലെത്താൻ കഴിയും.”

വാഗ്ദത്ത മസീഹ്(അ): മൽഹൂസാത്ത്

അഹ്മദിയ്യാ ജമാഅത്തിന്റെ സാമ്പത്തിക സ്രോതസ്സുകൾ

ദൈവമാർഗ്ഗത്തിൽ ചെലവഴിക്കേണ്ടത് ഓരോ മുസ്ലിമിന്റേയും കടമയായാണ് വിശുദ്ധവുർആനിലൂടെ അല്ലാഹു പറയുന്നത്. വുർആൻ പറയുന്നു:

“അല്ലാഹുവിന് നല്ല കടം നൽകുന്നവനാരുണ്ട്? അങ്ങനെ നൽകുന്നതായാൽ അവൻ അതിനെ അനേകമിരട്ടിയായി വർദ്ധിപ്പിച്ചുകൊടുക്കും. അല്ലാഹു (ധനം) വാങ്ങുകയും അത് വർദ്ധിപ്പിക്കുകയും ചെയ്യുന്നു. അവനിലേക്കുതന്നെയാണ് നിങ്ങളുടെ മടക്കം” (2:246).

രഹസ്യമായും പരസ്യമായും (അല്ലാഹുവിന്റെ മാർഗ്ഗത്തിൽ) രാവു പകലും തങ്ങളുടെ ധനം ചെലവു ചെയ്യുന്നവർ, അവർക്ക് അവരുടെ നാമന്റെയടുക്കൽ അവരുടെ പ്രതിഫലം ഉണ്ട്. അവർക്ക് യാതൊരു ഭയവും ഉണ്ടായിരിക്കയില്ല. അവർ ദുഃഖിതരാവുകയുമില്ല (2:275).

മേൽവുർആൻ വാക്യങ്ങളനുസരിച്ച് മതപ്രചാരണത്തിനും മതത്തിന്റെ മറ്റാവശ്യങ്ങൾക്കുവേണ്ടിയും ഓരോ വ്യക്തിയും അവരുടെ കഴിവുകൾക്കനുസരിച്ച് ധനം ചെലവഴിക്കേണ്ടതുണ്ട്. ഇങ്ങനെ ധനം ചെലവഴിക്കുമ്പോൾ അതിന്റെ എഴുന്നൂറിരട്ടി പ്രതിഫലം അല്ലാഹു നൽകുന്നതാണെന്ന് നബി(സ) തിരുമേനി സുവാർത്ത നൽകിയിട്ടുണ്ട്. നബി(സ) തിരുമേനി അരുൾ ചെയ്യുന്നു.

“അല്ലാഹുവിന്റെ മാർഗ്ഗത്തിൽ ചെലവ് ചെയ്യുന്നവന് അല്ലാഹു എഴുന്നൂറിരട്ടി പ്രതിഫലം നൽകുന്നതാണ് (തിർമിദി).

ഇങ്ങനെ ചെലവ് ചെയ്യുന്നത് തുറന്നഹൃദയത്തോടുകൂടിയിരിക്കണമെന്നും അദ്ദേഹം അരുൾ ചെയ്യുകയുണ്ടായിട്ടുണ്ട്. ഇസ്ലാമും വിശുദ്ധവുർആനും നിർദ്ദേശിച്ച ഈ മാർഗ്ഗങ്ങൾ പിൻതുടർന്നുകൊണ്ടാണ് അഹ്മദിയ്യാ മുസ്ലിം ജമാഅത്ത് അതിന്റെ സാമ്പത്തിക അടിത്തറ പടുത്തുയർത്തിയിട്ടുള്ളത്. ഓരോ അഹ്മദിയും വാഗ്ദത്ത മസീഹ്(അ)ന്റേയും അദ്ദേഹത്തിന്റെ ഖലീഫമാരുടേയും ആഹ്വാനങ്ങളനുസരിച്ചുകൊണ്ട് സ്വമേധയാ നൽകുന്ന ധനം സംഭരിച്ചുകൊണ്ട് പ്രവർത്തി

ക്കുന്നതിനാൽ ഈ ജമാഅത്തിന്റെ സാമ്പത്തിക അടിത്തറ തകർക്കാൻ ആർക്കുമായില്ല. വാഗ്ദത്ത മസീഹ് ഹദ്ദിൽ മിർസാ ഗുലാം അഹ്മദ്(അ) തന്റെ അനുയായികളോടായി ഇങ്ങനെ പറഞ്ഞു.

“എന്റെ അനുയായികളാണെന്ന് സ്വയം വിശേഷിപ്പിക്കുന്ന ഓരോരുത്തരും ഈ പ്രസ്ഥാനത്തിനുവേണ്ടി ധനം ചെലവഴിക്കേണ്ട സമയമിതാണ്.”

“ഓ എന്റെ പ്രിയപ്പെട്ടവരെ, വിശ്വാസത്തെ സഹായിക്കുന്നതിനും അതിന്റെ ആവശ്യങ്ങൾ പൂർത്തീകരിക്കുന്നതിനുമുള്ള സമയമിതാണ്. ഇത് പ്രയോജനപ്പെടുത്തുക. കാരണം ഈ സന്ദർഭം പിന്നീടൊരിക്കലും തിരിച്ചുവരികയില്ല.”

ഈ ആഹ്വാനങ്ങളിൽനിന്നും പ്രചോദനമുൾക്കൊണ്ടുകൊണ്ട് വാഗ്ദത്ത മസീഹ്(അ)ഉം അദ്ദേഹത്തിന്റെ ഖലീഫമാരും നടപ്പാക്കിയ പദ്ധതികളിൽ മുഴുവൻ അഹ്മദികളും പങ്കെടുത്തുകൊണ്ടിരിക്കുന്നു. ഇതുതന്നെയാണ് അഹ്മദിയ്യാ മുസ്ലിം ജമാഅത്തിന്റെ സാമ്പത്തിക സ്രോതസ്സുകൾ. അഹ്മദിയ്യാ ജമാഅത്തിന്റെ വിവിധ സാമ്പത്തിക പദ്ധതികളാണ് ഇവിടെ വിവരിക്കുന്നത്.

അഹ്മദിയ്യാ മുസ്ലിം ജമാഅത്ത് മുന്നോട്ടുവെച്ച ധനത്യാഗ പദ്ധതികളെ പ്രധാനമായും രണ്ടായി വിഭജിച്ചിരിക്കുന്നു. ഒന്ന് നിർബന്ധചന്ദകൾ, രണ്ട് ഐച്ഛികചന്ദകൾ.

ഖാത്തമുൽ അമ്പിയാഅ് ഹദ്ദിൽ മുഹമ്മദ് നബി (സ) തിരുമേനിയും അദ്ദേഹത്തിന്റെ ശിഷ്യപ്രവാചകനായ വാഗ്ദത്ത മസീഹ് ഹദ്ദിൽ മിർസാ ഗുലാം അഹ്മദ്(അ)ഉം നടപ്പിലാക്കിയവയാണ് നിർബന്ധചന്ദകളുടെ ഗണത്തിൽ വരുന്നത്. ഓരോ കാലഘട്ടത്തിലേയും ഖലീഫമാർ വിവിധ ആവശ്യങ്ങൾക്കുവേണ്ടി പ്രത്യേകം ആഹ്വാനം ചെയ്തുകൊണ്ട് നടപ്പിലാക്കിയവയാണ് ഐച്ഛികചന്ദകൾ.

സക്കാത്ത്, ഫിത്റാന (സദഖത്തുൽ ഫിത്ർ), ഹിസ്സ ആമദ്, ഹിസ്സ ജാഇദാദ്, ചന്ദആം, ചന്ദജൽസ സാലാന, ശർത്തെ അവ്വൽ, ഇലാനെ വസിയ്യത്ത് എന്നിവയാണ് നിർബന്ധചന്ദകൾ. ഇതിൽ ഭാഗഭാ

ക്കാകേണ്ടത് വരുമാനമുള്ള ഓരോ അർദ്ധദി പുരുഷന്റേയും സ്ത്രീയുടേയും കടമയാണ്.

സക്കാത്ത്

ഇസ്ലാമിന്റെ അടിസ്ഥാന പഞ്ചശിലകളിലൊന്നാണ് സക്കാത്ത്. നബി(സ) തിരുമേനി നിർദ്ദേശിച്ചതാണ് സക്കാത്ത്. ഈ ദാനധർമ്മം മുസ്ലിമിന്റെ ബാധ്യതയായാണ് ഖുർആൻ നിർദ്ദേശിച്ചിരിക്കുന്നത്. സക്കാത്ത് നൽകാൻ ബാധ്യതപ്പെട്ടവരാണ് ഇത് നൽകേണ്ടത്. ഇതുസംബന്ധമായി വാഗ്ദത്ത മസീഹ് (അ) പറയുന്നു:

“എന്റെ ജമാഅത്തിലെ അംഗങ്ങളാണെന്ന് സ്വയം കരുതുന്നവരെ, തഖ്വയുടെ (ഭയഭക്തിയുടെ) മാർഗ്ഗത്തിലൂടെ ജീവിക്കുമ്പോൾ മാത്രമേ സ്വർഗ്ഗാവകാശികളാവുകയുള്ളൂ. അതുകൊണ്ട് അല്ലാഹു നേരിൽ കണ്ടുകൊണ്ടിരിക്കുന്നു എന്ന നിലയിൽ ഏകാഗ്രതയോടെ അഞ്ചുനേര നമസ്കാരങ്ങൾ കൃത്യമായി അനുഷ്ഠിക്കുക. അല്ലാഹുവിനുവേണ്ടി മാത്രം ആത്മാർത്ഥതയോടെ നോമ്പനുഷ്ഠിക്കുക. നിങ്ങളിൽ കഴിവുള്ളവർ സക്കാത്ത് നൽകുക. യാതൊരു മാർഗ്ഗതടസ്സവും കൂടാതെ ഹജ്ജ് നിർവ്വഹിക്കാനാകുന്നവർ അതും നിർവ്വഹിക്കുക.”

അടിസ്ഥാന ഇസ്ലാമിക കാര്യങ്ങളിൽപ്പെട്ട ഒന്നായതിനാൽ എല്ലാ അർദ്ധദികളും അവർ സക്കാത്ത് നൽകാൻ ബാധ്യതപ്പെട്ടവരുടെ പരിധിയിൽ വരികയാണെങ്കിൽ വർഷംതോറും അത് നൽകാൻ ബാധ്യതപ്പെട്ടിരിക്കുന്നു. സക്കാത്ത് നൽകുന്നതിനും വിതരണം ചെയ്യുന്നതിനും ചില മാർഗ്ഗരേഖകൾ നിർദ്ദേശിച്ചിട്ടുണ്ട്. നബിതിരുമേനിയും അദ്ദേഹത്തിന്റെ ഖലീഫമാരും ബയ്ത്തുൽ മാലിലേക്കാണ് സക്കാത്ത്പണം സ്വരൂക്കുട്ടിയിരുന്നത്. വിതരണവും കേന്ദ്രീകൃതമായാണ് നടത്തപ്പെട്ടത്. അർദ്ധദിയ്ക്കും മുസ്ലിം ജമാഅത്തിന് ബയ്ത്തുൽ മാൽ സംവിധാനമുള്ളതിനാൽ അർദ്ധദിയ്ക്കും മെമ്പർമാർ അവരുടെ സക്കാത്ത്തുകയും ബയ്ത്തുൽമാലിലേക്കാണ് നൽകുന്നത്. ഇതര മുസ്ലിം കക്ഷികൾ ഇസ്ലാമിക നിർദ്ദേശത്തിനു വിരുദ്ധമായി സക്കാത്ത് പ്രാദേശികമായും വ്യക്തിപരമായുമാണ് കൈകാര്യം ചെയ്തുവരുന്നത്. വിലാഹത്തില്ലാത്തതിനാൽ കേന്ദ്രീകൃത സംവിധാനം അവർക്കു സാധ്യമല്ലതന്നെ.

അർദ്ധദിയ്ക്കും ജമാഅത്ത് അതിന്റെ പ്രാദേശിക ജമാഅത്തിലൂടെ കേന്ദ്രത്തിനുവേണ്ടി സക്കാത്ത് തുക പിരിക്കുകയും അത് കേന്ദ്രത്തിലേക്ക് അയക്കുകയും ചെയ്യുന്നു. മർക്കസിന്റെ അനുവാദം

വാങ്ങിയാണ് അർഹതപ്പെട്ടവർക്ക് വിതരണം ചെയ്യുന്നത്. ഇതിനുവിരുദ്ധമായി സ്വന്തം നിലയിൽ സക്കാത്ത് തുക വിതരണം ചെയ്യുന്നത് അർദ്ധദിയ്ക്കും ജമാഅത്തിൽ കർശനമായും വിലക്കിയിരിക്കുകയാണ്.

ഫിത്റാന (സദഖത്തുൽ ഫിത്ർ)

നബി(സ) തിരുമേനി നിർദ്ദേശിച്ചതുതന്നെയാണ് ഫിത്റാനയും. നോമ്പ് പെരുന്നാളിനോടനുബന്ധിച്ചാണ് ഇത് പിരിച്ചെടുക്കപ്പെടുന്നത്. പാവപ്പെട്ടവർക്കും മറ്റുള്ളവരോടൊപ്പം പെരുന്നാൾ ആഘോഷിക്കുന്നതിനുള്ള ഒരു സഹായമായാണ് ഇങ്ങനെ പിരിച്ചെടുക്കപ്പെടുന്ന തുക വിതരണം ചെയ്യുന്നത്. ഓരോ അർദ്ധദി പുരുഷനും സ്ത്രീയും കുട്ടിയും ഫിത്റാന ചന്ദ്ര നൽകേണ്ടതാണ്. പെരുന്നാളിനു മുമ്പ് ജനിച്ച കുട്ടിയുടെ പേരിലും ഫിത്റാന നൽകൽ നിർബന്ധമാണ്. നോമ്പ് പെരുന്നാളാഘോഷത്തിനുള്ള തുകയായതിനാൽ കാലേ കുട്ടിതന്നെ ഈ തുക നൽകേണ്ടതുണ്ട്. ആളോഹരിതുക എത്രയാണെന്ന് നിശ്ചയിക്കുന്നത് ഓരോ പ്രദേശത്തിന്റേയും ജീവിതസൂചിക അനുസരിച്ചാണ്. അർദ്ധദിയ്ക്കും ജമാഅത്തിന്റെ കേന്ദ്രമാണ് തുക നിശ്ചയിക്കുന്നത്.

ഫിസ്സആമദ്

വാഗ്ദത്ത മസീഹിനാൽ നടപ്പിൽ വരുത്തിയ ഒരു ധനപദ്ധതിയാണിത്. വിഖ്യാതമായ വസിയ്യത്ത് വ്യവസ്ഥിതിയിൽ അംഗമാകുന്ന ഓരോ അർദ്ധദിയും നൽകേണ്ട ചന്ദ്രയാണ് ഫിസ്സആമദ്. ഇതിൽ അംഗമാകുന്നവർ അവരുടെ മാസവരുമാനത്തിന്റെ ഏറ്റവും ചുരുങ്ങിയത് പത്തിലൊന്നും പരമാവധി മൂന്നിലൊന്നുമാണ് നൽകേണ്ടത്.

വസിയ്യത്തിൽ അംഗമാകുന്നവർ അവരുടെ സ്വത്തിന്റെ വിഹിതമായി പത്തിലൊന്ന് നൽകേണ്ടതിനാൽ അതിൽനിന്നുമുണ്ടാകുന്ന വരുമാനത്തിന് ഫിസ്സആമദായി നൽകേണ്ടത് പതിനാറിലൊന്നു മാത്രമാണ്.

നേരിട്ടു വരുമാനമില്ലാത്ത സ്ത്രീകൾക്കും വിദ്യാർത്ഥികൾക്കും വസിയ്യത്തെ അനുഗൃഹീത പദ്ധതിയിൽ അംഗമാകാവുന്നതാണ്. ഇതിന് അവരുടെ വരുമാനമായി ഒരു തുക പോക്കറ്റ്മണിയായി നിശ്ചയിക്കേണ്ടതുണ്ട്. ഇങ്ങനെ നിശ്ചയിക്കുന്ന തുക ഓരോരുത്തരുടേയും ജീവിതനിലവാരമനുസരിച്ചാണ് തീരുമാനിക്കപ്പെടുക. പോക്കറ്റ്മണിയായി ഏറ്റവും ചുരുങ്ങിയ ഒരു തുക മർക്കസ് നിശ്ചയിക്കുന്നതാണ്. അതിനേക്കാളും കുറഞ്ഞ തുകയുടെ അടിസ്ഥാനത്തിൽ വസിയ്യത്തിൽ

അംഗമാകാൻ സാധിക്കുന്നതല്ല.

ശമ്പളക്കാരുടെ ഹിസ്റ്റിആമദ് നിശ്ചയിക്കുന്നതിനുള്ള വരുമാനം കണക്കാക്കുമ്പോൾ അയാൾക്കു ലഭിക്കുന്ന പലതരം അലവൻസുകൾ (യൂണിഫോം അലവൻസ്, കുട്ടികളുടെ വിദ്യാഭ്യാസത്തിനുവേണ്ടി ലഭിക്കുന്ന അലവൻസുകൾ, യാത്രബത്ത, ദിനബത്ത തുടങ്ങിയവ) വരുമാനമായി കണക്കാക്കേണ്ടതില്ല. കൂടാതെ നിർബന്ധ ഇൻഷുറൻസ് പ്രീമിയം, സർക്കാർ നികുതികൾ എന്നിവ വരുമാനത്തിൽ നിന്നും കുറവ് വരുത്താവുന്നതുമാണ്. പ്രോവിഡന്റ് ഫണ്ടിലേക്ക് അടയ്ക്കുന്ന തുക ഒഴിവാക്കാവുന്നതല്ല. അത് ഒഴിവാക്കിയാണ് ഹിസ്റ്റിആമദ് നൽകിയതെങ്കിൽ പ്രോവിഡന്റ് ഫണ്ട് തുക മൊത്തമായി തിരികെ ലഭിക്കുമ്പോൾ ആ തുകയുടെ പത്തിലൊന്ന് (തോത് മാറ്റമാണെങ്കിൽ അതിനനുസരിച്ച്) ഹിസ്റ്റിആമദ് ചന്ദ്രയായി നൽകേണ്ടതാണ്. പ്രോവിഡന്റ് ഫണ്ട് തുക കുറക്കാതെയാണ് മാസംതോറും ചന്ദ്ര നൽകിയതെങ്കിൽ ഫണ്ട് തുക തിരിച്ചുകിട്ടുമ്പോൾ അടച്ചതുകയേക്കാൾ എത്രയാണോ കൂടുതൽ ലഭിക്കുന്നത് അതിന് ഹിസ്റ്റിആമദ് നൽകേണ്ടതുണ്ട്.

ഹിസ്റ്റിആമദ്

വസിയുത്ത് വ്യവസ്ഥിതിയിൽ അംഗമായ ഒരാൾ അയാളുടെ സ്വത്തിന്റെ പത്തിലൊന്ന് മുതൽ മൂന്നിലൊന്നുവരെ (വസിയുത്ത് ചെയ്തതനുസരിച്ച്) മരണശേഷം ജമാഅത്തിനു നൽകേണ്ടതാണ്. ഇങ്ങനെ നൽകുന്ന ചന്ദ്രയാണ് ഹിസ്റ്റി ജാഇദാദ്. മുസിയുടെ മരണശേഷം അന്നത്താവകാശികളാണ് ഈ തുക നൽകേണ്ടതെങ്കിലും ആർക്കെങ്കിലും തങ്ങളുടെ ജീവിതകാലത്തുതന്നെ ഹിസ്റ്റി ജാഇദാദ് നൽകാനുള്ള ആഗ്രഹമുണ്ടെങ്കിൽ അതിനുള്ള അനുവാദം നൽകപ്പെടുന്നതാണ്. ഇതിനായി കേന്ദ്രത്തിന്റെ അനുവാദം വാങ്ങേണ്ടതും സ്വത്തിന് മാർക്കറ്റ് വില നിശ്ചയിക്കേണ്ടതുമാണ്. നിശ്ചയിക്കപ്പെട്ട മാർക്കറ്റ് വില പ്രാദേശിക പ്രവർത്തകസമിതിയുടെ അംഗീകാരത്തോടെ കേന്ദ്രത്തെ അറിയിക്കുകയും ഹിസ്റ്റിജാഇദാദ് നൽകാനുള്ള അനുവാദം ലഭിച്ചാൽ അഞ്ചുവർഷത്തിനുള്ളിൽ അടച്ചുതീർക്കേണ്ടതുമാണ്. അല്ലാത്തപക്ഷം വീണ്ടും മാർക്കറ്റ് വില നിശ്ചയിക്കേണ്ടതായി വരും.

സ്വന്തം ആവശ്യങ്ങൾക്കായി ഉപയോഗിക്കുന്ന വാഹനങ്ങൾ ആസ്ഥിയായി പരിഗണിക്കുകയില്ല. എന്നാൽ വാടകയ്ക്കു നൽകുന്നതിനായോ വിലപനക്കായോ ഒരാൾ വാഹനങ്ങൾ സൂക്ഷിക്കുകയാണെങ്കിൽ അത് സ്വത്തായി പരിഗണിക്കുന്നതും ഹിസ്റ്റിആമദ്, ഹിസ്റ്റി ജാഇദാദ് നൽകേണ്ടി വരു

ന്നതുമാണ്.

ഏതെങ്കിലും ആസ്ഥിയുടെ ഹിസ്റ്റി ജാഇദാദ് മുഴുവനായും നൽകിക്കഴിഞ്ഞാൽ പ്രസ്തുത ആസ്ഥി വസിയുത്തിൽനിന്നും ഒഴിവാക്കപ്പെടുന്നതായിരിക്കും. അത് പിന്നീട് വിൽക്കാനും സ്വതന്ത്രമായി ഉപയോഗിക്കാനും അവകാശമുണ്ടായിരിക്കും. സ്വതന്ത്രമാക്കപ്പെട്ട ആസ്ഥി വിൽക്കുകയും മറ്റൊന്ന് വാങ്ങുകയും ചെയ്താൽ പുതിയ ആസ്ഥിയും വസിയുത്തിൽ പെടുകയില്ല. ഇങ്ങനെ വീണ്ടും വീണ്ടും വിൽക്കുകയും വാങ്ങുകയുമാണെങ്കിൽ അത് ഒരു മുസിയുടെ വരുമാന മാർഗ്ഗമായി കണക്കാക്കേണ്ടതും ലാഭത്തിനുമേൽ ഹിസ്റ്റി ആമദ് നൽകേണ്ടതുമാണ്.

ചന്ദ്രം

വസിയുത്ത് വ്യവസ്ഥിതിയിൽ അംഗമല്ലാത്ത വരും വരുമാനമുള്ളവരുമായ ഓരോ അഹ്മദി പുരുഷനും സ്ത്രീയും നൽകാൻ നിർബന്ധമാക്കപ്പെട്ട ഒന്നാണ് ചന്ദ്രം. എല്ലാ മാർഗ്ഗങ്ങളിൽനിന്നും ലഭിക്കുന്ന ആകെ വരുമാനത്തിന്റെ പതിനാറിലൊന്നാണ് ചന്ദ്രം ആയി നൽകേണ്ടത്. ഓരോരുത്തരും അവരുടെ യഥാർത്ഥ വരുമാനം ആത്മാർത്ഥതയോടെ ഇതിനായി ജമാഅത്തിനെ അറിയിക്കേണ്ടതാണ്. ആർക്കെങ്കിലും തങ്ങളുടെ ഞെരുക്കംകൊണ്ട് യഥാർത്ഥ വരുമാനത്തിന്മേൽ ഈ ചന്ദ്രം നൽകാനാകുന്നില്ലെങ്കിൽ അയാൾ ഇളവിനായി ഖലീഫക്ക് അപേക്ഷ നൽകേണ്ടതാണ്. ഇങ്ങനെ അനുവദിക്കപ്പെടുന്ന ഇളവ് ഒരു വർഷത്തേക്കു മാത്രമായിരിക്കും. തുടർന്നും ഇളവ് ആവശ്യമുള്ളവർ ഓരോ വർഷവും അപേക്ഷിക്കേണ്ടതാണ്. ഇത്തരത്തിൽ ചന്ദ്രം നൽകുന്നതിൽ ഇളവ് നൽകപ്പെട്ടവർക്ക് ജമാഅത്തിന്റെ തെരഞ്ഞെടുപ്പിൽ വോട്ടവകാശമുണ്ടാകുമെങ്കിലും ഒരു സ്ഥാനത്തേക്കും തിരഞ്ഞെടുക്കപ്പെടുവാൻ അർഹതയുണ്ടായിരിക്കില്ല. ആർക്കെങ്കിലും മർക്കസ്സിൽനിന്നും പ്രത്യേക അനുവാദം ലഭിക്കുകയാണെങ്കിൽ മാത്രം സ്ഥാനം നൽകാവുന്നതാണ്.

വീട് വാങ്ങുന്നതിനോ നിർമ്മിക്കുന്നതിനോ മറ്റ് ആസ്ഥികൾ സ്വന്തമാക്കുന്നതിനോ വായ്പയെടുത്തിട്ടുണ്ടെങ്കിൽ, പ്രസ്തുത വായ്പയുടെ തിരിച്ചടവ് ചന്ദ്രം നിർണ്ണയിക്കുന്ന വരുമാനത്തിൽനിന്നും കുറവു വരുത്തുവാൻ പാടില്ല. വായ്പ വാങ്ങുന്ന സന്ദർഭത്തിൽ വായ്പപാതുകയുടെമേൽ ചന്ദ്രം നൽകുകയാണെങ്കിൽ തിരിച്ചടവ് വരുമാനത്തിൽനിന്നും കുറക്കാവുന്നതാണ്.

നവഅഹ്മദികളിൽനിന്നും നിർബന്ധചന്ദ്രം വാങ്ങുന്നതിന് പരമാവധി ഒരുവർഷം മാത്രമേ ഇളവ്

അനുവദിച്ചിട്ടുള്ളു. അതിനുശേഷം അവരുടെ കാര്യത്തിൽ തീരുമാനമുണ്ടാകേണ്ടതാണ്.

ചന്ദ്രൻസസാലാന

എല്ലാ വർഷവും അഹ്മദിയ്യാ ജമാഅത്തിന്റെ കേന്ദ്രസ്ഥാനമായ ഖാദിയാനിൽ സമ്മേളനം ചേരുന്നതിനുള്ള ഫണ്ട് കണ്ടെത്തുന്നതിനായാണ് വാഗ്ദത്ത മസീഹ്(അ) ഈ ചന്ദ്രൻസ നിർദ്ദേശിച്ചത്. ഇതും ഒരു നിർബന്ധചന്ദ്രൻസയാണ്. മാസവരുമാനത്തിന്റെ പത്തിലൊന്നാണ് ഒരു വർഷത്തെ ചന്ദ്രൻസ സാലാന.

മേൽവിവരിച്ച എല്ലാ നിർബന്ധചന്ദ്രൻസകളും ഓരോരുത്തരും അവർ ഏതു ജമാഅത്തിന്റെ പരിധിയിലാണോ താമസിക്കുന്നത് അവിടെയാണ് നൽകേണ്ടത്. മറ്റൊരു ജമാഅത്തിൽ നൽകാൻ അനുവാദമില്ല. ചന്ദ്രൻസ നൽകുന്ന ജമാഅത്തിലായിരിക്കും അയാളുടെ അംഗത്വം. വല്ലകാരണവശാലും താമസസ്ഥലത്തുള്ള ജമാഅത്തിൽ ചന്ദ്രൻസ നൽകാനാകുന്നില്ലെങ്കിൽ മറ്റൊരു സ്ഥലത്ത് നൽകുന്നതിന് മർക്കസിൽനിന്നുള്ള അനുവാദം വാങ്ങേണ്ടതാണ്. രണ്ട് വ്യത്യസ്ത രാഷ്ട്രങ്ങളിലായി വരുമാനമുള്ളവർ ഓരോ സ്ഥലത്തേയും വരുമാനത്തിന് രണ്ടിടങ്ങളിലും ചന്ദ്രൻസ നൽകേണ്ടതാണ്. ഇങ്ങനെയുള്ളവർ സ്ഥിരമായി എവിടെയാണോ അവിടുത്തെ അംഗമായി കണക്കാക്കുന്നതായിരിക്കും.

ഒരു പ്രാദേശിക ജമാഅത്തിൽ ചന്ദ്രൻസ നൽകിക്കൊണ്ടിരിക്കുന്നയാൾ, അയാളുടെ താമസം, മാറ്റിയതിനാൽ മറ്റൊരു ജമാഅത്തിലേക്ക് അംഗത്വം മാറുന്നതിന് മുമ്പ് ആദ്യ ജമാഅത്തിന്റെ പ്രസിഡന്റിൽനിന്നോ മാൽ സെക്രട്ടറിയിൽനിന്നോ ചന്ദ്രൻസംബന്ധിച്ച കണക്കുകൾ സൂചിപ്പിക്കുന്ന കത്ത് ഹാജരാക്കേണ്ടതാണ്.

ചന്ദ്രൻസത്തെ അമ്പൽ, ഇലാഹെ വസിയ്യത്ത്

ഈ നിർബന്ധചന്ദ്രൻസ ജീവിതത്തിൽ ഒരിക്കൽമാത്രം നൽകേണ്ടതാണ്. വസിയ്യത്ത് വ്യവസ്ഥിതിയിൽ അംഗമാകുന്നതിന് മുന്നോടിയായിട്ടാണ് ഇതു നൽകേണ്ടത്. ഇതിന്റെ തുക മർക്കസ് തീരുമാനിക്കുന്നതാണ്.

ഐഹികചന്ദ്രൻസ

ഈദ് ഫണ്ട്

വാഗ്ദത്ത മസീഹ്(അ)ന്റെ കാലം മുതൽതന്നെ നിലവിലുള്ളതാണ് ഈദ്ഫണ്ട്. സന്തോഷാവസരങ്ങളിൽ മനുഷ്യൻ വസ്ത്രങ്ങൾക്കും, ഭക്ഷണത്തിനും, സമ്മാനങ്ങൾ നൽകുന്നതിനുമായി ധനം ചെലവഴിക്കുമ്പോൾ മതകാര്യങ്ങളേയും ഓർക്കണമെന്നതാണ് ഈ ഫണ്ട് കൊണ്ടുദ്ദേശിക്കുന്നത്. രണ്ടു പെരുന്നാളുകളുടേയും അവസരങ്ങളിൽ

ഈ ഫണ്ടിലേക്ക് ഓരോ അഹ്മദിയും എന്തെങ്കിലും നൽകേണ്ടതാണ്.

തഹ്റീഖ് ജദീദ്

1934 നവംബർ 23-ന് അഹ്മദിയ്യാ ജമാഅത്തിന്റെ രണ്ടാം ഖലീഫ ഹദ്ദറത്ത് മിർസാ ബശീറുദ്ദീൻ മഹ്മൂദ്(റ) ആവിഷ്കരിച്ചു നടപ്പാക്കിയ ഒരു സാമ്പത്തിക പദ്ധതിയാണ് തഹ്റീഖ് ജദീദ്. അഞ്ചുമുൻ അഹ്മദി എന്ന ഒരു സംഘടന ആര്യ സമാജികളും, ക്രിസ്ത്യാനികളും, മുസ്ലിംകളുമായി ചേർന്ന് അഹ്മദിയ്യാ ജമാഅത്തിനെതിരെ ദുഷ്പ്രചാരണങ്ങൾ അഴിച്ചുവിട്ടുകൊണ്ട് പ്രസ്ഥാനത്തെ തകർക്കുമെന്ന് പ്രഖ്യാപിച്ചപ്പോൾ അതിനെ ചെറുക്കുന്നതിനുള്ള പ്രചാരണ പരിപാടികൾക്കു രൂപം നൽകുന്നതിനാണ് ഈ ഫണ്ട് രൂപീകരിക്കപ്പെട്ടത്. ഇന്ത്യക്ക് പുറമെ മറ്റു രാഷ്ട്രങ്ങളിലേക്കുകൂടി പ്രചാരണം വ്യാപിപ്പിക്കുന്നതിനായി ഈ പദ്ധതിയിൻ കീഴിൽ മിഷനറിമാരെ അയക്കുകയുണ്ടായി. ഇന്ന് തഹ്റീഖ് ജദീദിന് ഒരു പ്രത്യേക വകുപ്പുതന്നെ നിലവിലുണ്ട്. ഓരോ അഹ്മദിയും സ്ത്രീപുരുഷ വ്യത്യാസമന്യെ ഇതിൽ അംഗങ്ങളാണ്. കുട്ടികളും ഇതിൽ അംഗങ്ങളായിക്കൊണ്ട് ഈ ചന്ദ്രൻസ നൽകിവരുന്നുണ്ട്.

വഖ്ഫെ ജദീദ്

രണ്ടാം ഖലീഫ ഹദ്ദറത്ത് മുസ്ലിഹ് മുഹൂദ്(റ) തന്നെ ആവിഷ്കരിച്ച ഒരു ധനത്യാഗ പദ്ധതിയാണിത്. ഗ്രാമീണ മേഖലകളിൽ വിദ്യാഭ്യാസവും പരിശീലനവും നൽകുന്നതിനുവേണ്ടിയാണ് ഇതാരംഭിച്ചത്. ഈ ഫണ്ടിൻകീഴിലാണ് കുട്ടികൾക്ക് ദീനീ വിദ്യാഭ്യാസം നൽകുന്നതിനുള്ള മുഅല്ലിംകളെ നിയമിക്കുന്നത്. തഹ്റീഖ് ജദീദിനെപ്പോലെ ഓരോ അംഗവും ഈ പദ്ധതിയിലും ചന്ദ്രൻസ നൽകേണ്ടതാണ്.

മേൽപറഞ്ഞ രണ്ടു പദ്ധതികളിലും വാർഷിക വാഗ്ദാനങ്ങൾ നൽകിയാണ് തുക നൽകുന്നത്.

എം.ടി.എ. (സാറ്റ്ലൈറ്റ്) ഫണ്ട്

നാലാം ഖലീഫ ഹദ്ദറത്ത് മിർസാ ത്വാഹിർ അഹ്മദി (റഹ്)നാൽ സ്ഥാപിതമായ 'മുസ്ലിം ടെലിവിഷൻ അഹ്മദിയ്യാ ഇന്റർനാഷണലിന്റെ' പ്രവർത്തനങ്ങൾക്കുള്ളതാണ് ഈ ഫണ്ട്. അംഗങ്ങൾ സ്വന്തം ഇഷ്ടപ്രകാരം ഈ ഫണ്ടിലേക്ക് സംഭാവനകൾ നൽകിവരുന്നുണ്ട്. ഈ ഫണ്ട് ഉപയോഗിച്ചാണ് യാതൊരു പരസ്യവും കൂടാതെ 24 മണിക്കൂറും എം.ടി.എ പ്രവർത്തിച്ചുകൊണ്ട് ഇസ്ലാമിക പ്രചാരണം നടത്തിവരുന്നത്.

മർയം ശാദിഫണ്ട്

പെൺകുട്ടികളുടെ വിവാഹത്തിന് പണം കണ്ടെത്താനാകാതെ വിഷമിക്കുന്ന രക്ഷിതാക്കളെ

സഹായിക്കുന്നതിനുവേണ്ടിയുള്ള ഒരു ഫണ്ടാണ് മർയം ശാദി ഫണ്ട്. ഖലീഫത്തുൽ മസീഹ് റാബി അ്(റഹ്) ആസൂത്രണം ചെയ്ത് നടപ്പാക്കിയതാണിത്. ഈ ഫണ്ടിനെക്കുറിച്ച് ഹുസൂർ പറഞ്ഞു:

“വിവാഹിതരാകുന്ന പെൺകുട്ടികളുടെ രക്ഷിതാക്കൾക്ക് സഹായം ആവശ്യമാണെങ്കിൽ യാതൊരു മടിയും കൂടാതെ എനിക്കെഴുതുക എന്ന് ഞാൻ പ്രഖ്യാപിക്കുന്നു. വ്യക്തിപരമായി എനിക്ക് അതിനുള്ള മാർഗ്ഗമില്ലെങ്കിലും അല്ലാഹുവിന്റെ അനുഗ്രഹം കൊണ്ട് അവന്റെ ജമാഅത്തിന് അതിനുള്ള കഴിവുണ്ട്.”

ഖലീഫയുടെ ആഹ്വാനത്തിന്റെ അടിസ്ഥാനത്തിൽ അഹ്മദികൾ ഈ ഫണ്ടിലേക്ക് തുക നൽകിവരുന്നു. ജമാഅത്തിലെ ധനവാന്മാർ അവരുടെ മക്കളുടെ വിവാഹസമയത്ത് ചെലവഴിക്കുന്ന തുകയിൽനിന്നും ഒരു തുക ഈ അനുഗ്രഹീത ദാനധർമ്മ പദ്ധതിയിലേക്കും നൽകേണ്ടതാണ്.

സയ്യിദുനാ ബിലാൽ ഫണ്ട്

നാലാം ഖലീഫ ഹദ്ദറത്ത് മിർസാ ത്യാഹിർ അഹ്മദ്(റഹ്)നാൽ ആഹ്വാനം ചെയ്യപ്പെട്ട ഒരു ധനത്യാഗ പദ്ധതിയാണിത്. അഹ്മദിയ്യത്തിനുവേണ്ടി ജീവൻ വെടിയേണ്ടിവരുന്ന വീരശുഹദാക്കളുടെ കുടുംബത്തിന്റെ ക്ഷേമപ്രവർത്തനങ്ങൾക്കുവേണ്ടി ധനം കണ്ടെത്തുന്നതിനാണ് ഈ ഫണ്ട് നിർദ്ദേശിക്കപ്പെട്ടത്. ശുഹദാക്കളുടെ മക്കൾ അനാഥരാകാൻ പാടില്ല. ജീവനുള്ള ജമാഅത്തായതിനാൽ ഒരിക്കലുംതന്നെ അഹ്മദികൾ ശുഹദാക്കളെ വിസ്മരിക്കരുത്. ഈ ഉദ്ദേശ്യമാണ് ഈ ഫണ്ടിന്റെ പിന്നിലുള്ളത്.

ഹുസൂർ പറയുന്നു: “തുറന്ന ഹൃദയത്തോടെയും സ്നേഹത്തോടെയും ഇതിലേക്കു നൽകുക. ചെറിയ മടിയുള്ളവർപോലും ഈ പദ്ധതിയിൽ അംഗമാകാതിരിക്കുക. ഹൃദയത്തിന്റെ അടിത്തട്ടിൽനിന്നുവരുന്ന ആഗ്രഹം ഉള്ളവർ മാത്രമേ ഇതിൽ ഭാഗഭാക്കുകേണ്ടതുള്ളൂ. ഒരു രൂപയാണെങ്കിൽപോലും അത് അല്ലാഹുവിന്റെ പക്കൽ അനുഗ്രഹീതമായിരിക്കും.”

ത്യാഹിർ ഫൗണ്ടേഷൻ ഫണ്ട്

ഹദ്ദറത്ത് ഖലീഫത്തുൽ മസീഹ് റാബിഅ്(റഹ്) ആരംഭിച്ച വിവിധ പദ്ധതികൾ തുടർന്നു നടത്തുന്നതിനു വേണ്ടി ഖലീഫത്തുൽ മസീഹ് ഖാമിസ് ആരംഭിച്ച ഒരു സാമ്പത്തിക പദ്ധതിയാണിത്. ഈ ഫണ്ടിൽനിന്നും പ്രസിദ്ധീകരണത്തിനും ആതുരസേവനത്തിനും വേണ്ടി വൻതുകതന്നെ ചിലവഴിച്ചു കഴിഞ്ഞിട്ടുണ്ട്. റബ്ബയിലെ ഫസ്ലെ ഉമർ ഹോസ്പിറ്റലിനോടനുബന്ധിച്ച് ‘ത്യാഹിർ ഹാർട്ട്

ഇൻസ്റ്റിറ്റ്യൂട്ട്’ എന്ന ലോകോത്തര സ്ഥാപനം ഈ ഫണ്ടിൻ കീഴിൽ ഉയരുകയുണ്ടായി.

സദഖ

അർഹതപ്പെട്ടവരുടെ സമയബന്ധിതമായ സഹായത്തിനുവേണ്ടിയാണ് സദഖ ഫണ്ട് ഉപയോഗിക്കപ്പെടുന്നത്. അഹ്മദികൾ ഈ സാമ്പത്തിക പദ്ധതിയിലും പങ്കെടുത്തുവരുന്നുണ്ട്.

യതാമ ഫണ്ട്

സാമ്പത്തികമായി പിന്നോക്കം നിൽക്കുന്ന അഹ്മദി അനാഥരെ സഹായിക്കുന്നതിനുവേണ്ടി ആരംഭിക്കപ്പെട്ട ഒരു പദ്ധതിയാണിത്. അനാഥരുടെ വിദ്യാഭ്യാസത്തിനായും അവരുടെ ദൈനംദിന ആവശ്യങ്ങൾക്ക് സഹായം നൽകുന്നതിനായും ഈ ഫണ്ട് വിനിയോഗിക്കപ്പെടുന്നു. ഈ ഫണ്ടിനെ സംബന്ധിച്ച് ഹദ്ദറത്ത് ഖലീഫത്തുൽ മസീഹ് ഖാമിസ് (അയ്യദഹു) ഇപ്രകാരം പറഞ്ഞു.

“ലോകത്തുള്ള എല്ലാ രാഷ്ട്രങ്ങളിലേയും ദേശീയ അമീർമാരെ ഞാൻ ആഹ്വാനം ചെയ്യുന്നു. നിങ്ങൾ നിങ്ങളുടെ രാഷ്ട്രങ്ങളിലുള്ള, സാമ്പത്തികമായി പിന്നോക്കം നിൽക്കുന്ന വിദ്യാഭ്യാസത്തിനും നിത്യജീവിതത്തിനും ബുദ്ധിമുട്ടുന്ന അനാഥരെക്കുറിച്ച് പഠനം നടത്തി എന്നെ അറിയിക്കുക. പ്രത്യേകിച്ച് ആഫ്രിക്ക, ഇന്ത്യ, ബംഗ്ലാദേശ് തുടങ്ങിയ രാഷ്ട്രങ്ങളിലുള്ളവരെക്കുറിച്ച്. ഏറെ അവഗണിക്കപ്പെട്ട ഒരു മേഖലയാണിത്. ഒരിക്കലും തന്നെ ഈ ഫണ്ട് അപര്യാപ്തമാകാത്തവിധം ആക്കിത്തീർക്കുന്നതിന് സാമ്പത്തികശേഷിയുള്ള ജമാഅത്തംഗങ്ങൾ ഈ പദ്ധതിയിൽ മത്സരബുദ്ധിയോടെ പങ്കെടുക്കുക. ഈ ആഹ്വാനം കേട്ടമാത്രയിൽതന്നെ അഹ്മദികൾ ഇതിലും പങ്കെടുത്തുവരുന്നു.

ഫിദ്യ

ഫിദ്യ എന്നത് ഇസ്ലാമികമായ ഒരു നിർദ്ദേശമാണ്. രോഗം കാരണമായോ, യാത്രയിലായതുകൊണ്ടോ മറ്റു കാരണങ്ങളാലോ റമദാൻ മാസത്തിൽ നോമ്പനുഷ്ഠിക്കാൻ സാധിക്കാത്തവർ അതിനുപകരമായി നൽകുന്ന തുകയാണ് ഫിദ്യ. ഒരാളുടെ ഭക്ഷണത്തിനാവശ്യമായ തുകയാണ് ഇങ്ങനെ നൽകേണ്ടത്.

ലോക്കൽ ഫണ്ട്

പ്രാദേശിക ജമാഅത്തിന്റെ പ്രാദേശികമായ ചെലവുകൾക്കു വേണ്ടിയുള്ളതാണിത്. നിർബന്ധചന്ദനൽകാത്തവരിൽനിന്നും യാതൊരു സംഭാവനയും പിരിച്ചെടുക്കാൻ പാടില്ല. ലോക്കൽ ഫണ്ടിലേക്കുള്ള തുക ജമാഅത്തംഗങ്ങളിൽനിന്നു മാത്രമേ പിരിച്ചെടുക്കാൻ പാടുള്ളൂ. (അവലംബരം: നിസാമെ മാൽ)

ഹദ്ദിന്ത് വലീഹത്തുൽ മസീഹ് വാമിസ് : ചില പുർവ്വകാലസ്മരണകൾ

ഹുസുർ (അയ്യദഹു) മായി ഖുദാമുൽ അഹ്മദിയ്യാ പ്രതിനിധികൾ നടത്തിയ അഭിമുഖത്തിൽനിന്ന്

ഹുസുർ (അയ്യദഹു): എന്റെ ഹോബിയേയും താല്പര്യങ്ങളേയും കുറിച്ച് താങ്കൾ ചോദിച്ചിട്ടില്ലല്ലോ?

പ്രതിനിധി: ചില ചോദ്യങ്ങൾ ഞങ്ങൾ ഒഴിവാക്കിയതാണ്, പക്ഷേ, അങ്ങ് ഇഷ്ടപ്പെടുകയാണെങ്കിൽ ഞങ്ങൾ ക്രമപ്രകാരം ചോദ്യങ്ങൾ ചോദിക്കാം.

ഹുസുർ(അയ്യദഹു): എനിക്ക് പ്രത്യേകിച്ച് ഹോബിയൊന്നുമുണ്ടായിരുന്നില്ല. എങ്കിലും ഞാൻ പതിവായി കായിക വിനോദങ്ങളിലേർപ്പെടാറുണ്ടായിരുന്നു. ഞങ്ങളുടെ പിതാവിന് നായാട്ട് വളരെ ഇഷ്ടമായിരുന്നു. ആഴ്ചയിൽ ഒഴിവുദിവസം അദ്ദേഹം നായാട്ടിന് പോവുക പതിവാണ്. അദ്ദേഹം ഞങ്ങളെകൂടി കൂടെ കൊണ്ടുപോകാറുണ്ടായിരുന്നു. അക്കാലത്ത് റബ്ബർ ഇനത്തെപ്പോലെ വികസിച്ചിരുന്നില്ല. ചളി നിറഞ്ഞ റോഡുകളായിരുന്നു. നഗരത്തിന് ചുറ്റും വനങ്ങളായിരുന്നു. റബ്ബർക്ക് പുറത്ത് കാലുകുത്തിയാൽതന്നെ നായാട്ട് തുടങ്ങുമായിരുന്നു. ഇപ്പോൾ റബ്ബറിൽ ധാരാളം എയർഗണ്ണുകളുണ്ട്.

പ്രതിനിധി: അങ്ങ് എന്തിനെയെങ്കിലും പ്രത്യേകമായി വേട്ടയാടിയിരുന്നൂവോ?

ഹുസുർ(അയ്യദഹു): പ്രാവുകളും മൂയലുകളും ലഭ്യമായിരുന്നു. ഞങ്ങൾ കുട്ടികാലം മുതൽ നായാട്ടിൽ തല്പരരായിരുന്നു. ഞങ്ങൾക്ക് ഒരു എയർഗൺ ഉണ്ടായിരുന്നതിനാൽ ഞാനും എന്റെ മുത്തസഹോദരനും നായാട്ടിനു പുറത്തേക്ക് പോകാറുണ്ടായിരുന്നു. അക്കാലത്ത് റബ്ബറിൽ അരിച്ചാക്കുകൾ കൊണ്ടുവന്നിരുന്നതിനാൽ ധാരാളം പ്രാവുകളും കുരുവികളും വന്നിരുന്നു. വിദഗ്ദ്ധമായ ലക്ഷ്യബോധത്തോടെ ഞങ്ങൾ നായാടി. പിന്നെ അവ പൊരിച്ച് ഞങ്ങളുണ്ടാക്കിയ 'ടിക്കാ' തിന്നിരുന്നു. ഒരു കളിയിലും ഞാൻ മികവുകാട്ടിയിരുന്നില്ലെങ്കിലും ഞങ്ങൾ സായാഹ്നങ്ങളിൽ പതിവായി കളിക്കാറുണ്ടായിരുന്നു. ഇപ്പോഴും ഞാൻ പതിവായി ക്രിക്കറ്റ് കളിക്കാറുണ്ട്. അന്ന് വളരെ കുറച്ച് വീടുകൾ മാത്രമേ ഉണ്ടായിരുന്നുള്ളൂ. അതിനാൽ ഞങ്ങളുടെ വീടിനു മുമ്പിൽ

ഒഴിഞ്ഞസ്ഥലം ധാരാളമുണ്ടായിരുന്നു. മുതിർന്നവർ അവിടെ ക്രിക്കറ്റ് കളിക്കുക പതിവാണ്. ഞങ്ങൾ കളിനോക്കിനിന്നു. അങ്ങനെയൊരു ഞങ്ങൾക്കും ക്രിക്കറ്റ് കളിയിൽ താല്പര്യമുണ്ടായതെന്ന് ഞാൻ ഊഹിക്കുന്നു.

ഫതാവിന്റെ (സദർ സാഹിബ്) പിതാമഹൻ തന്റെ ടീമിന്റെ ക്യാപ്റ്റനായിരുന്നു എന്നു ഞാനോർമ്മിക്കുന്നു. അദ്ദേഹത്തിന്റെ സഹോദരന്മാരും മറ്റുള്ളവരുമാണ് കളിക്കാറുണ്ടായിരുന്നത് അവരിൽ മിക്കവരും ഇപ്പോൾ ചരമമടഞ്ഞു. ജീവിച്ചിരിക്കുന്നവർക്ക് ഏകദേശം 80-85 വയസ്സ് പ്രായമുണ്ട്. ദിവസം മുഴുവനും അവിടെയിരുന്ന് ഞങ്ങൾ കളിക്കാറുണ്ടായിരുന്നു. ഏതായാലും നായാട്ടുതന്നെയായിരുന്നു എന്റെ ഹോബി. നായാട്ടുകാലമായിരുന്നതിനാൽ ആഴ്ചയിലൊരിക്കൽ സമയം കിട്ടുമ്പോഴെല്ലാം ഞങ്ങൾ നായാട്ടിനു പോകുമായിരുന്നു. പതിവായി ഞാൻ കളിച്ചുകൊണ്ടിരുന്നത് ബാറ്റ്മിന്റനും ക്രിക്കറ്റുമായിരുന്നു. ഞങ്ങൾ ഖുദാമുൽ അഹ്മദിയ്യാ ഹാളിലും പുറത്തും പോയി കളിക്കാറുണ്ടായിരുന്നു.

പ്രതിനിധി: അപ്പോൾ കുട്ടിക്കാലം മുതൽ അങ്ങേയ്ക്ക് നായാട്ടിൽ താല്പര്യമുണ്ടായിരുന്നു, അല്ലേ?

ഹുസുർ(അയ്യദഹു): അതെ, കുട്ടിക്കാലം മുതൽ തന്നെ ഞങ്ങളുടെ പിതാവിനോടൊപ്പം പതിവായി പോയിരുന്നതു കൊണ്ടാണ് താല്പര്യം വർദ്ധിച്ചത്.

ചിലപ്പോൾ ഞങ്ങൾ ക്ഷീണിതരാകുംവരെ അദ്ദേഹം ഞങ്ങളെ നടത്തിക്കുമായിരുന്നു. മൂയലിനെ വേട്ടയാടുന്ന അവസരത്തിൽ അതും ചുമന്നു കൊണ്ടായിരുന്നു ഞങ്ങളുടെ നടത്തം.

പ്രതിനിധി: ഇവിടെയുള്ള ആളുകൾ മൂദുലഹുദയരാണ്. സദർ സാഹിബുമായി ഞാൻ പലപ്പോഴും സംഭാഷണം നടത്തിയിട്ടുണ്ട്. ഇവിടെ വളരെ ചെറുപ്പം മുതൽക്കുതന്നെ അവർ ഞങ്ങളെ മൂദുലഹുദയരാക്കുന്നു. നായാട്ട് വളരെ പ്രയാസമുള്ളതായി തോന്നുന്നു.

ഹുസുർ(അയ്യദഹു): നിങ്ങൾ മൂദുലഹുദയരായിരിക്കണം. യഥാർത്ഥത്തിൽ ഇവിടെ നായാട്ടിനെ

സംബന്ധിച്ച് ഒരു മാസിക പ്രസിദ്ധീകരിക്കപ്പെട്ടിരിക്കുന്നു. 12 വയസ്സുള്ള ആൺകുട്ടികൾക്കും പെൺകുട്ടികൾക്കും ഷൂട്ടിങ്ങ് നല്ലപോലെ അറിയാം.

പ്രതിനിധി: ദൈവാസ്തികൃത്തിന് സാക്ഷ്യമായി ചെറുപ്പകാലത്തെ ഏതനുഭവമാണ് എടുത്ത് പറയാനുള്ളത്?

ഹുസൂർ (അയ്യപ്പൻ): നിരവധി അനുഭവങ്ങൾ ഉണ്ട്. വളരെ ചെറുപ്പം മുതൽക്കുതന്നെ, ഞാനോർക്കുന്നു, ഇന്നത്തെപ്പോലെതന്നെ മെട്രിക്കുലേഷൻ എന്ന പേരിൽ 10-ാം തരത്തിൽ പരീക്ഷയുണ്ടായിരുന്നു. സെക്കന്ററിബോർഡ് പരീക്ഷയുടെ ആദ്യത്തെ അനുഭവമായിരുന്നു അത്. അതിനുമുമ്പ് സ്കൂളാണ് പരീക്ഷ നടത്തിയിരുന്നത്. പക്ഷേ ഇവിടെ നിങ്ങൾക്ക് സെക്കന്ററിബോർഡ് പരീക്ഷയ്ക്കിരിക്കേണ്ടിവരുന്നു.

എന്റെ ഗണിതശാസ്ത്രത്തിന്റെ പേപ്പർ വളരെ മോശമായിരുന്നു. ആ വർഷം മെട്രിക്കുലേഷൻ പരീക്ഷയിൽ വിജയിക്കുമെന്ന യാതൊരു പ്രതീക്ഷയും ഇല്ലായിരുന്നു. അതിനാൽ ദൈവസവിധത്തിൽ പ്രണമിക്കുകയായിരുന്നു ഏക പരിഹാരം. അതെന്റെ ജീവന്മരണ പ്രശ്നമായിരുന്നു എന്ന വിധത്തിൽ മൂന്നുമാസം മുഴുവനും ഞാൻ നിരന്തരം ദുഃഖത്തിൽ മുഴുകി. പരീക്ഷാഫലം വന്നപ്പോൾ ഞാൻ പാസ്സായിരുന്നു. ഇതെങ്ങനെ സംഭവിച്ചുവെന്ന് ഞാനാശ്ചര്യപ്പെട്ടു. 10% മാർക്ക് ഞാൻ പ്രതീക്ഷിച്ച ഗണിതശാസ്ത്രം പേപ്പറിൽ എനിക്ക് 'സി' ഗ്രേഡ് കിട്ടി. അതായിരുന്നു പാസ്സാവാൻ വേണ്ട ഏറ്റവും കുറഞ്ഞ മാർക്ക്. ഗണിതശാസ്ത്രം പേപ്പർ വളരെ കഠിനമായതിനാൽ ചില വിദ്യാർത്ഥികൾ ശബ്ദമുയർത്തിയതിന്റെ ഫലമായി ഗ്രേസ് മാർക്ക് കൊടുക്കാനും മാർക്കിടുന്നതിൽ അയവുവരുത്താനും ബോർഡിന് തീരുമാനമെടുക്കേണ്ടിവന്നു എന്നാണ് എനിക്ക് പിന്നീടറിയാൻ കഴിഞ്ഞത്. അതിനാൽ ആ പ്രാർത്ഥനകൾ മുഖേന എന്നെ കൂടാതെ മറ്റുള്ളവർക്കും പ്രയോജനം ലഭിച്ചുവെന്ന് ഞാൻ വിശ്വസിക്കുന്നു.

പ്രതിനിധി : വാഗ്ദത്ത മസീഹി(അ)ന്റെ ഒരു കുടുംബാംഗമെന്ന നിലയിൽ, അങ്ങയ്ക്കുള്ള ശിക്ഷണരീതികൾ എന്തൊക്കെയായിരുന്നു?

ഹുസൂർ (അയ്യപ്പൻ) : ഞാൻ മുമ്പ് സൂചിപ്പിച്ച പ്രകാരം എന്നെ വളർത്തിക്കൊണ്ടുവന്നതുമായി കൂടുതൽ ബന്ധപ്പെട്ടിരുന്നത് എനിക്ക് തൊട്ടുമുന്ദുള്ള കുടുംബാംഗങ്ങളായിരുന്നു, അല്ലാതെ മറ്റു

ഉള്ളവരായിരുന്നില്ല. ഞങ്ങളുടെ വീടിന്റെ അന്തരീക്ഷം മതപരവും കർശനവും അച്ചടക്കത്തോടു കൂടിയതുമായതിനാൽ ഇസ്ലാമിന്റെ അടിസ്ഥാനാധ്യാപനത്തിൽനിന്നും വ്യതിചലിക്കാൻ ആർക്കും സാധിക്കുമായിരുന്നില്ല. ഫജർ നമസ്കാരമനുഷ്ഠിക്കാൻ എന്റെ പിതാവ് എന്നെ ഉണർത്തിയിരുന്നു എന്ന് ഞാനോർക്കുന്നു. ഞാൻ ഗാഢനിദ്രയിലാണെങ്കിൽ എന്നെ ഉണർത്താൻ അദ്ദേഹം എന്റെ മുഖത്ത് വെള്ളം കൂടയുമായിരുന്നു. ഫജർ നമസ്കാരത്തിന് ശേഷം അദ്ദേഹം എന്നോടും സഹോദരനോടും വ്യായാമം ചെയ്യാൻ പറയുമായിരുന്നു. അദ്ദേഹം സ്വയംതന്നെ വ്യായാമം ചെയ്യുകയും ഞങ്ങളത് അനുകരിക്കുകയും ചെയ്യാറാണ് പതിവ്. കുട്ടികാലം മുതൽ തന്നെ വളരെ അച്ചടക്കപൂർണ്ണവും കാര്യക്ഷമവുമായ ഒരു ജീവിതമായിരുന്നു.

പ്രതിനിധി: “ഇതിനുമുമ്പ് അങ്ങ് ഹദ്ദിൽ വലി ഫത്തുൽ മസീഹ് സാനി(റ)യെപ്പറ്റി സൂചിപ്പിച്ചിരുന്നല്ലോ. ഒരു വ്യക്തിയുടെ ജീവിതത്തിൽ സ്വാധീനം ചെല്ലുത്തുമാറ് പൊതുവിൽ ഒരു മാതൃക കുട്ടികാലം തിരുമനസ്സിലുണ്ടായിരുന്നുവെന്ന് ആളുകൾ പറയുന്നു. ആ യുവത്വത്തിന്റെ ഏത് വ്യക്തിത്വങ്ങളാണ് അങ്ങയെ വ്യക്തിപരമായി ഏറ്റവുമധികം സ്വാധീനിച്ചത്?

ഹുസൂർ(അയ്യപ്പൻ): സുപ്രധാനമായ കാര്യം ഞങ്ങൾ വിലാഫത്തുമായി ഒട്ടിനിന്നിരുന്നു എന്നതാണ്. കൂടാതെ എന്റെ മാതാവ് വഴിക്കുള്ള അമ്മാവനും മുഴുവൻ വീടും തന്നെ ഒരു സ്വാധീനശക്തിയായിരുന്നു. വളരെ പ്രധാനപ്പെട്ട കാര്യം ചെറുപ്പം മുതൽ 16-17 വയസ്സുവരെ ഞങ്ങളിലാരെയും മഗ്ദീബ് നമസ്കാരത്തിനുശേഷം പുറത്തുപോകാൻ അനുവദിച്ചിരുന്നില്ല എന്നതാണ്. ഞങ്ങളുടെ വീടിന് ചുറ്റുമുള്ള വീട്ടുകാരെല്ലാം വളരെ നല്ല സൗഹൃദബന്ധം നിലനിർത്തിക്കൊണ്ട് വീടുകൾക്കിടയിലുള്ള വാതിലുകൾ എപ്പോഴും തുറന്നുവെച്ചിരുന്നുവെന്നറിഞ്ഞിട്ടുപോലും ഞങ്ങൾ ആരുടേയും വീട്ടിലേക്ക് പോകാറുണ്ടായിരുന്നില്ല. ഇശാക്ക് ശേഷവും മറ്റു വീടുകളിലേക്കൊന്നും പോകാതെ നേരെ ഞങ്ങളുടെ വീട്ടിലേക്കാണ് വരാറ്. കോളേജ് കാലംവരെ ഇതായിരുന്നു ഞങ്ങളുടെ പതിവ്. മറ്റു ആൺകുട്ടികൾ വൈകുന്നേരം തങ്ങളുടെ വീടിനു പുറത്തു കറങ്ങുന്നു. ഇത് അവരെ നാശത്തിലേക്ക് നയിക്കുന്നു. കോളേജിൽ പഠിക്കുന്ന എന്റെ മുത്തസഹോ

ദരൻ ഒരിക്കൽ ഉച്ചക്കുശേഷം വീട്ടിൽ വന്നില്ല. അക്കാലത്ത് കോളേജിൽ യൂനിയൻ തിരഞ്ഞെടുപ്പുണ്ടാവാറുണ്ട്. പിതാവ് വിചാരിച്ചത് പ്രാക്ടിക്കൽ പരീക്ഷയുള്ളതു കൊണ്ടാവണം താമസിച്ചുപോയത് എന്നായിരുന്നു. പ്രാക്ടിക്കൽ പരീക്ഷ മിക്കവാറും ഉച്ചക്ക് ശേഷമാണ് നടക്കാറ്. മഗ്സിബ് സമയം കഴിഞ്ഞിട്ടും ജ്യേഷ്ഠൻ തിരിച്ചെത്താത്തതിനാൽ പിതാവ് കോളേജിലേക്ക് ഫോൺ ചെയ്തുനോക്കി. ജ്യേഷ്ഠൻ കോളേജ് തിരഞ്ഞെടുപ്പിൽ പെട്ടിരിക്കുകയാണെന്ന് മനസ്സിലായി. ആ ദിവസങ്ങളിൽ കോളേജിൽ തിരഞ്ഞെടുപ്പിനുള്ള പദ്ധതികൾ നടന്നുകൊണ്ടിരിക്കുകയായിരുന്നു. വൈകുന്നേരം ജ്യേഷ്ഠൻ വന്നപ്പോൾ ഇത് ശരിയായ രീതിയല്ലെന്ന് പിതാവ് പറഞ്ഞു. എന്ത് ജോലിയുണ്ടെങ്കിലും മഗ്സിബിന് മുമ്പ് ചെയ്തുതീർക്കണം. മഗ്സിബിനു ശേഷം ഒരു കോളേജും ഉണ്ടായിരിക്കരുത്. ഇവയായിരുന്നു ഞങ്ങൾ പഠിച്ച കാര്യങ്ങൾ. ബുദ്ധിമാനായ ഒരു മനുഷ്യന് മറ്റുള്ളവരിൽ നിന്ന് നിരവധി കാര്യങ്ങൾ പഠിക്കാൻ സാധിക്കുന്നു.

പ്രതിനിധി: ഹുസൂർ, വാഗ്ദത്ത മസീഹ്(അ)ന്റെ സഹവാക്കളിൽ ആരെയാണ് താങ്കൾ ഓർമ്മിക്കുന്നത്?

ഹുസൂർ(അയ്യദഹു): ഹദ്റത്ത് മൗലാനാ രാജ്കീ സാഹിബി(റ)നെ ഞാൻ കണ്ടിട്ടുണ്ട്. അദ്ദേഹം തന്റെ കെട്ടിടത്തിന്റെ അടിത്തറയിൽ ഒരു മുറി ഉണ്ടാക്കിയിരുന്നു. ഇരിക്കാനും പ്രാർത്ഥിക്കാനും വേണ്ടിയായിരുന്നു അതുപയോഗിച്ചിരുന്നത്. ദുആ ചെയ്യാൻ അപേക്ഷിച്ചുകൊണ്ട് അദ്ദേഹത്തിന്റെ അടുക്കൽ ആരു വന്നാലും അദ്ദേഹം തന്റെ കൈകളുയർത്തി ദുആ ചെയ്യും. ആ പ്രാർത്ഥനകളിൽ ഞാനും പങ്കെടുത്തിരുന്നു.

മറ്റൊരു വ്യക്തി എന്റെ പിതാവിനെ കാണാൻ വന്നിരുന്ന ഹദ്റത്ത് മൗലവി ബഖാവുരി സാഹിബി(റ) ആയിരുന്നു. അക്കാലത്ത് വെള്ളിയാഴ്ച ജുമുഅ നമസ്കാരം മസ്ജിദ് മുബാറകിൽ വെച്ചായിരുന്നു അനുഷ്ഠിക്കപ്പെട്ടിരുന്നത്. മസ്ജിദ് അഖ്സ നിർമ്മിക്കപ്പെട്ടിട്ടുണ്ടായിരുന്നില്ല. ഞങ്ങൾ അദ്ദേഹത്തിന്റെ അടുക്കൽ ഇരിക്കുക പതിവായിരുന്നു. എനിക്ക് ഏഴോ എട്ടോ വയസ്സുള്ളപ്പോഴാണ് അദ്ദേഹം വരാതായത്.

മറ്റൊരു വ്യക്തി മൗലവി ഖുദ്റത്തുല്ലാഹ് സന്നാരി സാഹിബി(റ) ആയിരുന്നു. അദ്ദേഹവും പലപ്പോഴും വരാറുണ്ടായിരുന്നു. ഹദ്റത്ത് ഖലീഫത്തുൽ മസീഹ് സാനി(റ)യുടെ കൃഷിയിടത്തിൽ

സമയം ചിലവഴിച്ചിരുന്ന ഒരു വ്യക്തിയാണ്. ഒരിക്കൽ ഹദ്റത്ത് ഖലീഫത്തുൽ മസീഹ് സാനി(റ) നാട്ടിലേക്ക് യാത്രചെയ്തു. പരുത്തികൃഷി നടന്നിരുന്ന ഒരു സ്ഥലത്തെത്തിയപ്പോൾ, ആ ഭൂമിയിൽ നിന്ന് എത്രത്തോളം പരുത്തി ലഭ്യമാവുമെന്ന് ഹുസൂർ ചോദിച്ചു. അതിനുത്തരമായി മൗലവി സാഹിബി(റ) ഇത്ര കിട്ടുമെന്ന് പറഞ്ഞ് ഒരു കണക്ക് പറഞ്ഞു. ഹദ്റത്ത് മിർസാ ബശീർ അഹ്മദ് സാഹിബും(റ), ഹദ്റത്ത് അബ്ദുറഹിംനയ്യാർ സാഹിബും(റ) ഇംഗ്ലീഷിൽ സംസാരിക്കാൻ തുടങ്ങി. മൗലവി സാഹിബിന് ഇംഗ്ലീഷ് മനസ്സിലാവുകയില്ലെന്നായിരുന്നു അവർ ധരിച്ചത്. ഇത്രയധികം വിളവ് അവിടെ നിന്ന് കിട്ടാൻ സാധ്യതയില്ലെന്നാണ് അവർ സംസാരിച്ചത്. ഇംഗ്ലീഷ് മനസ്സിലായ മൗലവി സാഹിബി(റ) ഇപ്രകാരം മറുപടി പറഞ്ഞു 'മിയാൻ സാഹിബ്, കൃഷിയിടത്തിന്റെ നാലു മൂലകളിൽനിന്നുകൊണ്ട് ഞാൻ രണ്ടു റക്അത്ത് നഫ്ൽ നമസ്കാരം അനുഷ്ഠിച്ചിരിക്കുന്നതിനാൽ തീർച്ചയായും ഞാൻ പറഞ്ഞ അത്രതന്നെ വിളവ് കിട്ടും. എനിക്ക് പ്രാർത്ഥനയിൽ എത്രത്തോളം വിശ്വാസമുണ്ടെന്നാൽ, ഇൻശാ അല്ലാഹ് ഞാൻ പറഞ്ഞ അത്രതന്നെ വിളവും കിട്ടും. ഇതു സത്യമായി പൂലർന്നു. പരേതരായ ആ പുണ്യവാളന്മാർക്ക് ദുആയിൽ വളരെയധികം വിശ്വാസമുണ്ടായിരുന്നതിനാൽ അവർ ദുആയിൽ വളരെയധികം ആശ്രയംകൊണ്ടു.

പ്രതിനിധി: ഒരു വിദ്യാർത്ഥിയെന്ന നിലയിൽ ഹുസൂർ അങ്ങ് എങ്ങനെയായിരുന്നു?

ഹുസൂർ(അയ്യദഹു): വളരെ മോശമായ വിദ്യാർത്ഥി. മുഴുവൻ വിദ്യാർത്ഥികളിൽവെച്ച് ഏറ്റവും മോശം വിദ്യാർത്ഥി. എങ്ങനെയാണ് ഞാൻ മെട്രിക്കുലേഷൻ പരീക്ഷ പാസ്സായതെന്ന് ഞാൻ മുമ്പേ പറഞ്ഞുവല്ലോ. 10 വർഷം പൂർത്തിയാക്കിയപ്പോൾ പിന്നെ GCSEയെ പോലെ അന്തിമ വർഷപരീക്ഷയായിരുന്നു. ഞാൻ മെഡിക്കൽ സയൻസ് വിഷയങ്ങളാണ് തെരഞ്ഞെടുത്തത്. അതിന് പ്രീ മെഡിക്കൽ സയൻസ് വിഷയങ്ങൾ എന്നാണ് പറയുക. ഞാൻ വളരെ മോശപ്പെട്ട വിദ്യാർത്ഥിയായിരുന്നെങ്കിലും എന്റെ ഉൽക്കർഷേച്ഛകൾ ഉന്നതമായിരുന്നു. എന്നാൽ ശാസ്ത്രവിഷയങ്ങൾ കൈകാര്യം ചെയ്യാൻ എനിക്ക് സാധിച്ചില്ല. അതിനാൽ രണ്ടു വർഷങ്ങൾക്ക് ശേഷം ഞാനവ

പേജ് 39 - ൽ

മർക്കരയിലേക്കൊരു ഉല്ലാസയാത്ര



യാത്ര തുടങ്ങുന്നതിന് മുമ്പ് കണ്ണൂർ ടൗൺപള്ളിയിൽ ദുആ ചെയ്യുന്നു

മജ്ലിസ് അൻസാറുല്ലായുടെ സിഹത്തെ ജിസ്മാനി വകുപ്പിന്റെ പ്രവർത്തനങ്ങളിൽ ഒന്നാണ് അൻസാറുകളെ പങ്കെടുപ്പിച്ചുകൊണ്ടുള്ള ഉല്ലാസയാത്ര. ഇത് പ്രാവർത്തികമാക്കിക്കൊണ്ട് കണ്ണൂർ മേഖല അൻസാറുല്ലാ മർക്കരയിലേക്ക് ഒരു ഉല്ലാസയാത്ര സംഘടിപ്പിച്ചു. ഇതോടൊപ്പം തർബിയ്യത്ത് വകുപ്പിന്റേയും തഅ്ലിമുൽ ഖുർആൻ വകുപ്പിന്റേയും പരിപാടികളും ആസൂത്രണം ചെയ്യപ്പെടുകയുണ്ടായി. കണ്ണൂർ ടൗൺ, കണ്ണൂർ സിറ്റി, കൂടാളി, കടലായി, പഴയങ്ങാടി, മട്ടന്നൂർ എന്നീ മജ്ലിസുകളിലെ അംഗങ്ങൾ ഈ യാത്രയിൽ പങ്കെടുത്തു. ജൂൺ 27-ന് രാവിലെ കണ്ണൂർ ടൗൺ പള്ളിയിൽ മൗലവി അബ്ദുസ്സലാം സാഹിബിന്റെ നേതൃത്വത്തിൽ നടന്ന പ്രാർത്ഥനക്കുശേഷമാണ് സംഘം യാത്ര പുറപ്പെട്ടത്. ഈ പരിപാടി നിശ്ചയിച്ചപ്പോൾതന്നെ അമീറുൽ മുഅ്മിനീന്റെ പ്രാർത്ഥനകൾക്കായി എഴുത്തയച്ചിരുന്നു. കണ്ണൂർ മേഖലാ നാസിം യു.മൻസൂർ അഹ്മദ് സാഹിബായിരുന്നു സംഘത്തെ നയിച്ചിരുന്നത്. ജമാഅത്തിലെ അഞ്ചു സഹോദരന്മാരുടെ കാറുകളിലാണ് യാത്ര. പഴയങ്ങാടി മജ്ലിസ് അംഗങ്ങൾ അവരുടെ പള്ളിയിലാണ് കാത്തുനിന്നിരുന്നത്. അതിനാൽ കണ്ണൂരിൽ നിന്നും പുറപ്പെട്ട സംഘം ആദ്യം പഴയങ്ങാടി പള്ളിയിലേക്കാണ് എത്തിച്ചേർന്നത്.

കണ്ണൂർ-ഇരിട്ടി-മാക്കുട്ടം വഴിയുള്ള റോഡ് അടച്ചതിനാൽ പിലാത്തറ-പാണത്തൂർ വഴിയാണ് യാത്ര നിശ്ചയിക്കപ്പെട്ടത്. ദേശീയപാതയിൽനിന്നും പാണ

ത്തൂർ റോഡിലേക്കു കയറുന്നതിന് മുമ്പായി പ്രാതൽ കഴിച്ചു. വീതികുറഞ്ഞ റോഡിലൂടെയുള്ള യാത്ര ഇരുവശത്തും കാടുകൾ ഉള്ളതിനാൽ വിരസമായില്ല. മുളകാടുകൾ, നല്ല ദൃശ്യഭംഗിതന്നെ ഒരുക്കി. കുറേദൂരം പിന്നിട്ട് ചുരം കയറാൻ ആരംഭിച്ചു. ഇടയ്ക്ക് ഒരിടത്ത് വാഹനങ്ങൾ നിരനിരയായി നിറുത്തിയിട്ടിരിക്കുന്നത് കാണാനിടയായി. ഞങ്ങളുടെ വാഹനങ്ങളും ഒന്നിനു പിറകെ മറ്റൊന്നായി നിർത്തിയിട്ടു. പുറത്തിറങ്ങിയപ്പോഴാണ് കാര്യം മനസ്സിലായത്. മുന്നിൽ ഒരു വളവിൽ ഒരു ട്രെയിലർ കുടുങ്ങിക്കിടക്കുന്നു. മുന്നോട്ടു നീങ്ങാൻ യാതൊരു വഴിയുമില്ല. തിരിച്ച് മറ്റൊരു മാർഗ്ഗത്തിലൂടെ യാത്ര തുടരാൻ ആലോചിച്ചു. ഞങ്ങളെല്ലാവരും കാറുകളിൽ കയറാൻ തുടങ്ങുമ്പോൾ പിന്നിൽ നിന്നും ഒരു ജീപ്പ് കുതിച്ചുവന്നു. അത് വന്ന് നിർത്തിയപ്പോൾ ഒരാൾ ജാക്കിയുമായി ചാടിയിറങ്ങി ട്രെയിലറിനെ ലക്ഷ്യമാക്കി ഓടി. കാര്യം അറിയാൻ പിന്നാലെ ഞങ്ങളും ചെന്നു. അയാൾ ട്രെയിലറിനെ മാറ്റാനുള്ള ശ്രമത്തിലാണ്. ഞങ്ങൾ കുറച്ചുനേരം കാത്തുനിൽക്കാൻ തീരുമാനിച്ചു. ഒടുവിൽ അയാളുടെ ശ്രമം വിജയം കണ്ടു. കുറേ നാട്ടുകാരും സഹായത്തിനെത്തിയതോടെ യാത്രയ്ക്കുള്ള വഴിയൊരുങ്ങി. ഞങ്ങൾ വീണ്ടും യാത്ര ആരംഭിച്ചു. അപ്പോഴേക്കും അരമണിക്കൂറിലധികം നഷ്ടപ്പെട്ടുകഴിഞ്ഞിരുന്നു. ഏതായാലും അല്ലാഹുവിന് സ്തുതി പറഞ്ഞുകൊണ്ട് യാത്ര തുടർന്നു.

ഉച്ചക്ക് ഒന്നരമണിയോടെ മർക്കര മസ്ജിദിൽ ഞങ്ങൾ എത്തിച്ചേർന്നു. അവിടെ ജമാഅത്ത് പ്രസിഡന്റ് ജലീൽ സാഹിബ് കാത്തുനിൽക്കുന്നുണ്ടായി





രുന്നു. എല്ലാവരും പള്ളിയിലേക്കു കയറി. നേരിയ ചാറ്റൽമഴയും ഒപ്പം സുഖമുള്ള കുളിരും. ജുഹർ അസർ നമസ്കാരങ്ങൾ അനുഷ്ഠിച്ചതിനുശേഷം താമസസ്ഥലമായ ഹോട്ടൽ ഹിൽവ്യൂവിലേക്ക് തിരിച്ചു.

‘ഹോട്ടൽ ഹിൽവ്യൂ’, അത് മർക്കര ജമാഅത്തിന്റെ മുൻപ്രസിഡണ്ട് ബശീർ സാഹിബിന്റേതാണ്. അവിടെ താമസസൗകര്യം ഏർപ്പാടാക്കുന്നതിന് പഴയങ്ങാടിയിലെ ശൗക്കത്ത് സാഹിബ് നേരത്തേതന്നെ എത്തിച്ചേർന്നിരുന്നു. ഡോർമെട്രിയിലാണ് താമസസൗകര്യം എന്നാണ് പറഞ്ഞിരുന്നതെങ്കിലും ഞങ്ങൾക്കെല്ലാവർക്കും മുറികൾതന്നെ ലഭിച്ചു. അവിടെത്തന്നെയുള്ള ഹോട്ടലിൽ ഉച്ചഭക്ഷണം കഴിച്ചതിനുശേഷം മർക്കരയുടെ ദൃശ്യഭംഗി ആസ്വദിക്കാനായി പുറപ്പെട്ടു. ശൗക്കത്ത് സാഹിബ് അദ്ദേഹത്തിന്റെ കാറിൽ ഞങ്ങളെ ഓരോ സ്ഥലത്തേക്കും നയിച്ചു.

ആദ്യത്തെ ലക്ഷ്യം ‘ഹബിഫാൾസ്’. അതിനായി ഞങ്ങളുടെ വാഹനം നിരയായി നീങ്ങി. ഇടയ്ക്ക് പ്രകൃതിസൗന്ദര്യം ആസ്വദിച്ചുകൊണ്ടേയിരുന്നു. ഹബിഫാൾസിൽ എത്തുമ്പോഴേക്കും മഴ പെയ്തു. മരച്ചുവട്ടിൽ അല്പസമയം അഭയം തേടി. മഴ മാറിയപ്പോൾ വെള്ളച്ചാട്ടം കാണാനായി പടികളിറങ്ങാൻ തുടങ്ങി. അവിടെ അല്പസമയം ചിലവഴിച്ചു. തിരികെ കാറിനടുത്തേക്ക്. പോകുമ്പോൾ ഇറങ്ങിയ പടികൾ ഇനി കയറണം. പ്രായംപോലും മറന്ന് സീനിയർ അൻസാറുകൾ ആവേശത്തിലായിരുന്നതിനാൽ കയറ്റം അവരെ തളർത്തിയില്ല. തുടർന്ന് രാജാസീറ്റിലേക്കു തിരിച്ചു. കോടമഞ്ഞും തണുപ്പും അവിടെത്തെ ദൃശ്യം ആനന്ദകരമാക്കി. കുറേസമയം പാർക്കിൽ ചിലവഴിച്ചതിനുശേഷം പുറത്തിറങ്ങി. പുറത്ത് പലതരം സാധനങ്ങൾ വിലപനക്ക് വെച്ചിരിക്കുന്നു. മാങ്ങ മുറിച്ച് മുളകിട്ടത്, ബേൽപൂരി, കടല, തുടങ്ങി കുട്ടികളെ ആകർഷിക്കുന്ന പലതും. മുതിർന്ന പല അൻസാറുകളും ഇതൊക്കെ വാങ്ങിക്കഴിക്കുന്ന കാഴ്ചയാണ് അവിടെ കണ്ടത്. ഇടയ്ക്ക് മറ്റുചില സ്ഥലങ്ങൾകൂടി കണ്ടതിനുശേഷം മഗ്രിബ് ഇശാ നമസ്കാരങ്ങൾക്കായി മസ്ജിദിൽ തിരിച്ചെത്തി. അപ്പോഴേക്കും മർക്കര

സൗമ്യം മറ്റുള്ളവരും പ്രസിഡന്റിനൊപ്പം അവിടെ എത്തിച്ചേർന്നിരുന്നു. ഒരു തർബിയത്ത് യോഗം സംഘടിപ്പിക്കേണ്ടതിനാൽ മഗ്രിബ്, ഇശാ നമസ്കാരങ്ങൾ ഒന്നിച്ചുനടത്തി.

തർബിയത്ത് യോഗത്തിൽ കണ്ണൂർ മേഖലാ നാസിയു. മൻസൂർ അഹ്മദ് സാഹിബായിരുന്നു അധ്യക്ഷത വഹിച്ചിരുന്നത്. മർക്കര ജമാഅത്തിലെ തമീം അബ്ദാസ് സാഹിബ് ഖുർആൻ പാരായണം നടത്തി. ജമാഅത്ത് പ്രസിഡന്റ് ജലീൽ സാഹിബ് ആശംസാപ്രസംഗവും മർക്കര സയീം ഉമ്മർ സാഹിബ് സ്വാഗതഭാഷണവും നടത്തി. തുടർന്ന് മൗലവി സി.പി. മൊയ്തീൻ കുട്ടി സാഹിബ് തർബിയത്ത് ക്ലാസ്സെടുത്തു. കണ്ണൂർ ടൗൺ ജമാഅത്ത് പ്രസിഡന്റ് ബി. അബ്ദുസ്സലാം സാഹിബിന്റെ നേതൃത്വത്തിൽ നടന്ന ദുആയോടെ യോഗം അവസാനിച്ചു. യോഗത്തിന് മുമ്പ് മർക്കര ജമാഅത്ത് വകയായി ചായ വിതരണം ചെയ്തിരുന്നു.

രണ്ടാം ദിവസത്തെ പരിപാടികൾ തഹജ്ജുദ് നമസ്കാരത്തോടെ ആരംഭിച്ചു. രാവിലത്തെ കുളിർ വകവയ്ക്കാതെ, പ്രായംപോലും വകവെക്കാതെ എല്ലാ അൻസാറുകളും താമസസ്ഥലത്തുനിന്നും തഹജ്ജുദിനായി മസ്ജിദിൽ എത്തിച്ചേർന്നു. തഹജ്ജുദും തുടർന്ന് സുബ്ഹിയും നമസ്കരിച്ചതിനുശേഷം മൗലവി സി.പി. മൊയ്തീൻകുട്ടി സാഹിബ് ഖുർആൻ ദർസ് നൽകി. തുടർന്ന് എല്ലാവരും ഒന്നിച്ചിരുന്ന് ഖുർആൻ പാരായണവും നടത്തുകയുണ്ടായി. ഇതിനിടയിൽ ചായ എത്തിയിരുന്നു. ഈ പരിപാടികൾക്കുശേഷം പ്രഭാതകൃത്യങ്ങൾക്കും ബന്ധുക്കളെ സന്ദർശിക്കുന്നതിനുമായി 9 മണിവരെ സമയം അനുവദിക്കുകയുണ്ടായി.

പ്രാതലിനുശേഷം എല്ലാവരും വീണ്ടും യാത്രയ്ക്കു തയ്യാറായി. ബശീർ സാഹിബിന്റെ നേതൃത്വത്തിൽ നടന്ന ദുആയ്ക്കുശേഷമാണ് ഞങ്ങൾ യാത്ര ആരംഭിച്ചത്. കുശാൽ നഗറിലെ ബുദ്ധകേന്ദ്രം കാണുകയാണ് ആദ്യലക്ഷ്യം. വഴിമധ്യേ ഒരിടത്തിറങ്ങി ചായ കുടിച്ചു. വീണ്ടും യാത്ര തുടർന്നു. ബുദ്ധമത കേന്ദ്രമായ ‘ഗോൾഡൻ ടെമ്പിൾ’ സന്ദർശിച്ചതിനുശേഷം യാത്ര തുടർന്നു.

അടുത്ത ലക്ഷ്യം കാട്ടിലൂടെയുള്ള ഒരു ദീർഘയാത്രയാണ്. അപ്പോഴേക്കും ഉച്ചഭക്ഷണത്തിനു സമയമായി. അതിനു പുറിയ ഹോട്ടലിൽ ഞങ്ങളിറങ്ങി. ഭക്ഷണം വിളമ്പാൻ ഉമ്മർസാഹിബും ഹോട്ടൽ തൊഴിലാളികളോടൊപ്പം ചേർന്നു. ഭക്ഷണം കഴിക്കുന്നതിനിടയിൽ ജുഹർ ബാക് കേട്ടു. അപ്പോൾ സമീപത്തുതന്നെ മസ്ജിദുണ്ടെന്ന് മനസ്സിലാക്കിയ ഞങ്ങൾ ഭക്ഷണത്തിനുശേഷം ജുഹർ, അസർ നമസ്കാരങ്ങൾ അനുഷ്ഠിക്കാനും അതിനുശേഷം യാത്ര തുടരാനും

പേജ് 40 - ൽ

മേഖല തർബിയത്തു കേമ്പ്

മജ്ലിസ് അൻസാറുല്ലായുടെ എറണാകുളം മേഖലാ തർബിയത്തു കേമ്പ് ജൂൺ 21-ാം തിയ്യതി കാക്കനാട് ബയ്ത്തെ ത്വാഹിർ മസ്ജിദിൽ വെച്ച് നടന്നു. മേഖലാ നാസിം പി.കെ. ശാഹുൽ ഹമീദ് സാഹിബ് അധ്യക്ഷത വഹിച്ചു. എല്ലാവിയത്തിലും മാതൃകയായ നബി(സ) തിരുമേനിയുടെ ജീവിതത്തെ കുറിച്ച് നാം പഠിക്കുകയും അത് ജീവിതത്തിൽ പകർത്താൻ ശ്രമിക്കുകയും ചെയ്യണമെന്ന് അദ്ദേഹം പറഞ്ഞു. ആത്മീയ അഭിവൃദ്ധിയുടെ വിവിധ വശങ്ങളെക്കുറിച്ച് മൗലവി നാസിർ അഹ്മദ് സാഹിബ് പ്രഭാഷണം നിർവ്വഹിച്ചു. ഹൃദയം പരിശുദ്ധമാക്കി എല്ലാം അല്ലാഹുവിൽ അർപ്പണം ചെയ്ത് ഭയഭക്തി യോടെ ജീവിക്കാൻ അല്ലാഹുവിന്റെ സഹായം സമീപസ്ഥമാകുമെന്ന് അദ്ദേഹം അഭിപ്രായപ്പെട്ടു. തുടർന്ന് റഹീം ആപ്പാഞ്ചിറ സാഹിബ് വ്യക്തിത്വ വികാസത്തെ

കുറിച്ച് അൻസാറുല്ലാ അംഗങ്ങൾക്ക് ക്ലാസ്സെടുത്തു. യോഗ്യരുടെ വിവിധ വശങ്ങളെക്കുറിച്ചും കൗൺസിലിംഗിനെക്കുറിച്ചും അദ്ദേഹം വിശദമാക്കിയത് പുതിയ അനുഭവമായി. മറ്റുള്ളവരെ വിമർശിക്കുകയും പരിഹസിക്കുകയും ചെയ്യുമ്പോൾ അത് സമൂഹത്തിലുണ്ടാക്കുന്ന അപകടങ്ങളെക്കുറിച്ച് അദ്ദേഹം ഓർമ്മപ്പെടുത്തി.

യോഗാരംഭത്തിൽ വി.എ. മുഹമ്മദ് മാസ്റ്റർ സാഹിബ് ഖുർആൻ പാരായണം നിർവഹിക്കുകയും അബ്ദുർ റഹീം സാഹിബ് ഗാനം ആലപിക്കുകയും ചെയ്തു. കാക്കനാട് പ്രസിഡന്റ് അബ്ദുൾ കരീം സാഹിബ് ആശംസാപ്രസംഗം നടത്തി. എറണാകുളം മേഖലയിലെ വിവിധ മജ്ലിസുകളിലെ അംഗങ്ങൾ പങ്കെടുത്ത ക്യാമ്പിനെക്കുറിച്ച് മാതൃഭൂമി, മനോരമ പത്രങ്ങൾ വാർത്ത പ്രസിദ്ധീകരിച്ചിരുന്നു. ●

പേജ് 36-ൽ നിന്ന്

നിർത്തി. പിന്നെ ഞാൻ ആർട്സ് വിഷയങ്ങൾ നോക്കി. പൊളിറ്റിക്കൽ സയൻസും, ഇക്കണോമിക്സും തെരഞ്ഞെടുത്തു. എന്നാൽ ബോർഡ് പരീക്ഷയിൽ ആദ്യത്തെ പ്രാവശ്യം തന്നെ എനിക്ക് വിജയം കൈവരിക്കാൻ സാധിച്ചില്ല. അവയിൽ ഒരു വിഷയത്തിന് പിന്നെയും എഴുതേണ്ടി വന്നു. ബിരുദത്തിനും ഇതേ അവസ്ഥ തന്നെയായിരുന്നു. രണ്ടു പ്രാവശ്യം എഴുതിയിട്ടാണ് എനിക്ക് യോഗ്യത നേടാൻ സാധിച്ചത്. ചെറുപ്പം മുതൽ ഞാൻ കൃഷി കാര്യത്തിൽ വളരെ താല്പര്യം പ്രകടിപ്പിച്ചിരുന്നു. ഞാൻ എന്റെ പിതാവിന്റെ കൂടെ കൃഷിസ്ഥലത്ത് പോവുകയും അവിടെ ട്രാക്ടറിൽ ഇരുന്ന് ദിവസം മുഴുവൻ അത് പ്രവർത്തിപ്പിച്ചുകൊണ്ടിരിക്കുകയും ചെയ്യുമായിരുന്നു. അതിനാൽ പിന്നെ ഞാൻ കാർഷിക സർവ്വകലാശാലയിലേക്ക് പോയി. ചില ദിവസങ്ങളിൽ ഞാൻ ആറും ഏഴും മണിക്കൂർ ട്രാക്ടർ പ്രവർത്തിപ്പിക്കും. ഒരിക്കൽ ഞാൻ തുടർച്ചയായി 10 മണിക്കൂർ ട്രാക്ടർ പ്രവർത്തിപ്പിച്ചു. കാർഷിക സർവ്വകലാശാലയിൽ എനിക്ക് എടുത്തു പറയാൻ തക്ക പുരോഗതിയൊന്നുമുണ്ടായില്ലെങ്കിലും നല്ല ഗ്രേഡുകളോടെ ഞാൻ യോഗ്യത നേടി. ഇത്ര നല്ല നിലയിൽ ഞാനെന്നിനാണ് അതിൽ യോഗ്യത നേടിയത്? ഇതിനുപിന്നിൽ ഭാവിയിലെ സംബന്ധിച്ചും എന്റെ ഉൽകർഷ്ടയും എന്റെ പ്രാർത്ഥനകളുമായിരുന്നു.

കൂടുതലായി പറയുന്നതിനുമുമ്പ് ആ കാര്യം ഞാനിവിടെ വിവരിക്കാം. ഞാൻ ജീവിതം വെച്ച് ചെയ്യാൻ തീരുമാനിച്ചിരുന്നു അതിനാൽ ഞാൻ പ്രാർത്ഥിച്ചു. അല്ലാഹുവേ, എന്റെ ഫൈനൽ എം.എസ്സി പരീക്ഷയിൽ എനിക്ക് എ ഗ്രേഡുകൾ കിട്ടിയില്ലെങ്കിൽ അത് നടക്കില്ല. അങ്ങനെ അതു നടന്നു. ●



2009 മാർച്ച് 27-ന് കടലായി ജമാഅത്തിന്റെ ആഭിമുഖ്യത്തിൽ നടത്തിയ വിലാഹത്ത് ദിനത്തോടനുബന്ധിച്ച് മദ്രസ്സു വിദ്യാർത്ഥികൾക്കും, മറ്റു വിവിധ മത്സര വിജയികൾക്കും മജ്ലിസ് അൻസാറുല്ലാ ഏർപ്പെടുത്തിയ സമ്മാനങ്ങൾ പി.പി. നാസിറുദ്ദീൻ സാഹിബ് വിതരണം ചെയ്യുന്നു.



മജ്ലിസ് അൻസാറുല്ലാഹ് സംസ്ഥാന സമിതി അംഗങ്ങൾ

സുബായി നാസിം അഷ്ഠാ	:	നാസിറുദ്ദീൻ പി.പി, കണ്ണൂർ
നാഇബ് നാസിം ഉമുമി	:	മുസഫർ അഹ്മദ്.ടി, കണ്ണൂർ സിറ്റി
” ” തഅ്ലിം	:	അഹ്മദ് സയീദ്.ടി, കോഴിക്കോട്
” ” തബ്ലീഗ്	:	സിദ്ദീഖ്. സി.എച്ച്, കരുളായ്
” ” തർബിയ്യത്ത്	:	നാസിമുദ്ദീൻ പി.പി, പഴയങ്ങാടി
” ” തഅ്ലീമുൽ ഖുർആൻ വഫ്ഘെ ആർസി:	:	ശംസുദ്ദീൻ, കടലായി
” ” തഹ്റീഖെ ജദീദ്, വഖ്ഘെ ജദീദ്	:	അബ്ദുൽ അസീസ്. എം.കെ, മണ്ണാർക്കാട്
” ” മുഹാസിബ്	:	അഡ്വ. ജമീൽ അഹ്മദ്, കണ്ണൂർ
” ” ഖിദ്മത്തെ ഖൽഖ്	:	മുഹമ്മദ് സലീം, കണ്ണൂർ
” ” സിഹത്തെ ജിസ്മാനി	:	ശാഹുൽ ഹമീദ്.പി.കെ, ഐരാപുരം
” ” മാൽ	:	റഫി അഹ്മദ്. എം, കോഴിക്കോട്
” ” തജ്നീദ്	:	മൻസൂർ അഹ്മദ്.കെ.സി, കോഴിക്കോട്
മെമ്പർ	:	മൻസൂർ അഹ്മദ്.യു, മട്ടന്നൂർ
”	:	അലിക്കുഞ്ഞു, കരുനാഗപ്പള്ളി



പേജ് 38-ൽ നിന്ന്



മർക്കര മസ്ജിദിൽ മേഖലാ നാസിം മർക്കര പ്രസിഡന്റുമായി കൂടി യാലോചന നടത്തുന്നു

തീരുമാനമെടുത്തു. ഹോട്ടലിന് തൊട്ടുപിറകിൽ തന്നെയാണ് മസ്ജിദ്. ‘മസ്ജിദ് ഖദീജത്തുൽ ഖുബ്റ’ അതാണ് പേര്. മൗലവി സാഹിബിന്റെ നേതൃത്വത്തിൽ നമസ്കരിച്ചതിനുശേഷം യാത്ര തുടർന്നു.

അല്പദൂരം ചെന്നപ്പോൾ രാജീവ്ഗാന്ധി നാഷണൽ പാർക്ക് എന്ന ബോർഡ് കണ്ടു. ബോർഡിൽ കടുവയുടെ ഒരു പടവമുണ്ട്. കാട്ടിൽ കടുവയുണ്ട് എന്ന

തിന്റെ തെളിവാണ്. ഏതെങ്കിലുമൊരു കാട്ടുമൃഗത്തെ കാണാമെന്ന പ്രതീക്ഷയിൽ വാഹനങ്ങൾ യാത്ര തുടർന്നു. ചെക്ക്പോസ്റ്റിൽവെച്ച് പതുക്കെ പോകണമെന്നും ശബ്ദമുണ്ടാക്കരുതെന്നുമുള്ള നിർദ്ദേശങ്ങൾ നൽകപ്പെട്ടു.

കുറേനേരം യാത്ര ചെയ്തിട്ടും ഒരു കാട്ടുമൃഗത്തേയും കാണാനായില്ല. ഇടയ്ക്ക് ഒരു മയിലിനെ കണ്ടതുമാത്രം. ഞങ്ങൾ പ്രതീക്ഷ കൈവിടാതെ യാത്ര തുടർന്നു. കുറച്ചുദൂരം കൂടി താണ്ടിയപ്പോൾ മാൻകൂട്ടങ്ങളെ കാണാൻ തുടങ്ങി. റോഡിന്റെ ഇരുവശത്തും അവിടവിടെയായി മാൻകൂട്ടങ്ങൾ കളിച്ചുതിന്നും നടക്കുന്ന കാഴ്ച വളരെ ഭംഗിയുള്ളതായിരുന്നു. ഞങ്ങൾ നാഗർഹോള കാട്ടിലേക്കു പ്രവേശിച്ചു. ഇനി കാട്ടുപോത്തുകളുടെ പ്രദേശമാണെന്ന് അവിടെ സ്ഥാപിച്ച ബോർഡിലെ ചിത്രം വ്യക്തമാക്കി. പക്ഷേ, മാൻകൂട്ടങ്ങളെയല്ലാതെ മറ്റൊന്നിനേയും കാണാനായില്ല. എന്തായാലും കാട്ടിനകത്ത് കൂടിയുള്ള യാത്ര എല്ലാവരും ആസ്വദിച്ചു.

രാത്രിയോടെ എല്ലാവരും തിരിച്ചെത്തി. ഈ ഉല്ലാസയാത്രയുടെ ആവേശം ഇനിയും ഇത്തരത്തിൽ യാത്രയാകാമെന്ന അംഗങ്ങളുടെ വാക്കുകളിൽനിന്നും ഊഹിക്കാവുന്നതേയുള്ളൂ.

അനുസ്മരണം

കൊച്ചുണ്ണി സാഹിബ്



കാക്കനാട് ജമാഅത്തിലെ ആദ്യകാല അഹ്‌മദികളിൽ ഒരാളായ ജനാബ് അഹ്‌മദ് കൊച്ചുണ്ണി സാഹിബ് (77) 14.06.09-ന് വഹാത്തായി. **ഇന്നാ ലില്ലാഹി വ ഇന്നാഇലയ്‌ഹി റാജിഉന്.** ഐരാപുരം ഖബർ സ്ഥാനിൽ ഖബറടക്കി. രണ്ടു

വർഷമായി ഐരാപുരത്തായിരുന്നു താമസം.

കാക്കനാട് ജമാഅത്ത് സ്ഥാപിതമാക്കുന്നതിൽ ഒരു പങ്ക് വഹിക്കുവാൻ അല്ലാഹു അദ്ദേഹത്തിന് തൗഫീഖ് നൽകി. മൗലവി മർഹൂം ജനാബ് മുഹമ്മദ് അലവി സാഹിബിൽനിന്നും ഹുദ്യസ്ഥമാക്കുന്ന വിഷയങ്ങൾ, മർഹൂം ജനാബ് അബ്ദുൽറഹ്മാൻ സാഹിബ് കാക്കനാട് (പ്രിയംവദ) തന്റെ സുഹൃത്തുക്കളുമായി പങ്കുവെച്ചിരുന്നത് കൊച്ചുണ്ണി സാഹിബിന്റെ ചായക്കടയിൽ വെച്ചായിരുന്നു. ക്രമേണ അത് മജ്ലിസിൽ ഇൽമിവൽ ഇർഫാൻ എന്ന സായാഹ്ന സ്റ്റുഡി ക്ലാസ്സായി പുരോഗമിക്കുകയും കാക്കനാട് ജമാഅത്ത് നിലവിൽ വരുന്നതിന് കാരണമാകുകയും ചെയ്തു.

ഭാര്യ മർഹൂമ ഹാജിറ സാഹിബ. മക്കൾ: ശാഹുൽ ഹമീദ് (നാസിം അൻസാറുല്ലാഹ് എറണാകുളം മേഖല), അലിയാർ, അബ്ദുസ്സലാം, മുഹമ്മദ്

ശരീഫ് (മുബല്ലിഗ് കാക്കനാട്), മുഹമ്മദ് ബശീർ, ഫാരിസ, ആരിഫ. മരുമക്കൾ: റാബിയത്ത് (ഐരാപുരം), ജുനൈദ (ആലപ്പുഴ), വഹീദ (കരുനാഗപ്പള്ളി), നഹീസ (കാക്കനാട്), ജംഷീന (തിരുർ), നൂറുദ്ദീൻ (ഐരാപുരം), സിറാജുദ്ദീൻ (ആലപ്പുഴ).



മരിക്കാർ സാഹിബ്

കരുളായി ജമാഅത്തംഗമായ മരിക്കാർ സാഹിബ് 30.05.2009-ന് നിര്യാതനായി. 75 വയസ്സായിരുന്നു പ്രായം. 1965-ൽ മൗലവി അലവി സാഹിബിലൂടെ ബയ്അത്ത് ചെയ്ത് ജമാഅത്തിൽ പ്രവേശിച്ച ഇദ്ദേഹത്തിന്റെ സ്വഭവം ഐരാപുരമാണ്. പീഡനം സഹിക്കാതെ കരുളായിലേക്ക് താമസം മാറ്റുകയായിരുന്നു. ദീർഘകാലം സിയാഹത്ത് സെക്രട്ടറിയായി പ്രവർത്തിച്ചിരുന്നു.

മക്കൾ: സുബൈദ, സുലൈഖ
മരുമക്കൾ: സിദ്ദീഖ്. ടി (മുറിയക്കണ്ണി), മുഹമ്മദ് (ഐരാപുരം).

ഏകദിന തർബിയ്യത്ത് കേമ്പ്

കണ്ണൂർ സിറ്റി ജമാഅത്തിന്റെ ആഭിമുഖ്യത്തിൽ 24.06.09-ന് രാവിലെ 10 മണി മുതൽ വൈകുന്നേരം 5 മണിവരെ കണ്ണൂർ സിറ്റി പള്ളിയിൽ തർബിയ്യത്ത് കേമ്പ് നടത്തി. ജമാഅത്ത് പ്രിസഡന്റ് കെ. മുഹമ്മദ് സാലിഹ് സാഹിബിന്റെ അധ്യക്ഷതയിൽ പഴയങ്ങാടി ജമാഅത്ത് അമീർ സി. സലീം സാഹിബ് കേമ്പ് ഉദ്ഘാടനം ചെയ്തു. ടി. ശാഹുദ്ദീൻ സാഹിബിന്റെ സാഗതഭാഷണത്തിനുശേഷം പി.പി.നാസിറുദ്ദീൻ സാഹിബ് ആശംസാപ്രസംഗം നടത്തി. തുടർന്ന് രണ്ട് സെഷനുകളിലായി തർബിയ്യത്ത് ക്ലാസുകൾ നടത്തപ്പെട്ടു. അബ്ദുൽ അസീസ് സാഹിബ് കുടുംബഭദ്രതയുടെ ആവശ്യകതയെക്കുറിച്ചും മൗലവി മുഹമ്മദ് ഇസ്‌മായിൽ സാഹിബ്

വസിയത്ത് പദ്ധതിയെക്കുറിച്ചും ക്ലാസ്സെടുക്കുകയുണ്ടായി. ഭക്ഷണത്തിനുശേഷം രണ്ടാം സെഷനിൽ ഡോ.മുസഫർ അഹ്‌മദ് സാഹിബ് 'യുവത നേരിടുന്ന പ്രശ്നങ്ങളും പരിഹാരമാർഗ്ഗങ്ങളും' എന്ന വിഷയത്തെക്കുറിച്ചും മൗലവി എൻ.ശഹീഖ് അഹ്‌മദ് സാഹിബ് 'ശിക്ഷണം വീടുകളിൽ' എന്ന വിഷയത്തെക്കുറിച്ചും സംസാരിച്ചു. ടി. ശംസുദ്ദീൻ സാഹിബ് ആശംസാപ്രസംഗം നടത്തി. ചോദ്യോത്തര സദസ്സും ഇതോടനുബന്ധിച്ച് സംഘടിപ്പിക്കപ്പെട്ടു. ഒരു മണിക്കൂർ നീണ്ടുനിന്ന ചോദ്യോത്തര സദസ്സിൽ പല ചോദ്യങ്ങളും ഉന്നയിക്കപ്പെടുകയുണ്ടായി. മൗലവി എൻ. ശഹീഖ് അഹ്‌മദ് സാഹിബ് ചോദ്യങ്ങൾക്കുള്ള മറുപടി നൽകി.

പ്രത്യേക അറിയിപ്പ്

വാഗ്ദത്ത മസീഹ് മൗഊദ് ഹദ്ദത് മിർസാ ഗുലാം അഹ്മദ്(അ)ന്റെ കാലം മുതൽ ഇന്നുവരെയുള്ള ജമാഅത്തിന്റെ സാഹിത്യങ്ങളുടേയും പ്രസിദ്ധീകരണങ്ങളുടേയും വിവരങ്ങൾ റബ്ബയിലെ റിസർച്ച് സെല്ലിന് ആവശ്യമുണ്ട്. ആയതിനാൽ ഇതുവരെ പ്രസിദ്ധീകരിച്ചതും ഇപ്പോൾ നിലവിലുള്ളതുമായ സാഹിത്യങ്ങളുടേയും മറ്റു പ്രസിദ്ധീകരണങ്ങളുടേയും വിശദ വിവരങ്ങൾ അയക്കാൻ അപേക്ഷ.


പുസ്തകത്തിന്റെ പേര്, ഗ്രന്ഥകർത്താവിന്റേയും വിവർത്തകന്റേയും പേര് പ്രസാധകരുടെ വിവരം, എത്രമാത്രെ പതിപ്പ്, പ്രസിദ്ധീകരിച്ച സ്ഥലം, കവർ പേജിന്റെ ചിത്രം, ഉള്ളടക്കം എന്നീ വിവരങ്ങൾ നൽകേണ്ടതാണ്.

പത്രമാസികകളാണെങ്കിൽ ആരംഭിച്ച വർഷം, വലുപ്പം, എത്ര കോപ്പികൾ, മാസികയാണോ, ആഴ്ചപ്പതിപ്പാണോ ദിനപത്രമാണോ തുടങ്ങിയ വിവരങ്ങൾ, ഭാഷ, പ്രസാധകർ എന്നിവ അറിയിക്കേണ്ടതാണ്.

വിവരങ്ങൾ താഴെ കാണുന്ന വിലാസത്തിലേക്കാണ് അയക്കേണ്ടത്.

Incharge Research Cell
P.O .No: 2, Rabwah (Chenab Nagar)
Pakistan
E-mail: tahqeeq@gmail.com
 : ayaz313@hotmail.com
Fax : 0092476211943

നാസിർ നൾറോ ഇശാഅത്ത് ഖാദിയാൻ



മജ്ലിസ് അൻസാറുല്ലാഹ് ദേശീയ ഇജ്ത്തിമാഅ് 2009

ഒക്ടോബർ 9,10,11 തീയതികളിൽ
ഖാദിയാൻ ദാറുൽ അമാൻ (പഞ്ചാബ്)

